

मराठा चेंबर ऑफ कॉमर्स अँड इंडस्ट्रीजचें

मा सि. क. वृत्त

८००५५१

वर्ष १ लें]

जुलै १९४५

[अंक १ ला

प्रमुख उद्दिष्टें

(१) हिंदुस्थानाची, विशेषतः महाराष्ट्राची, व्यापारी व औद्योगिक उन्नति होऊन महाराष्ट्र संपन्न व्हावा. (२) महाराष्ट्रांतील व्यापार-अुदिमाचा जास्तीत जास्त फायदा महाराष्ट्रांत राहावा. (३) महाराष्ट्राला मातृभूमि मानणाऱ्या, मराठी मायबोली असणाऱ्या व महाराष्ट्रीय संस्कृतीचा अभिमान बाळगणाऱ्या म्हणजेच मराठ्यांचा प्रवेश महाराष्ट्राच्या आंतरप्रांतीय व आंतरराष्ट्रीय व्यापार-अुद्योग-धंद्यांत अधिकाधिक व्हावा हे उद्देश प्रामुख्याने सिद्धीस नेण्यासाठी मराठा चेम्बर ही संस्था स्थापन झाली आहे.

वार्षिक वर्गणी)
रु. २ ट. ह. सह)

(किरकोळ मूल्य
३ आणे

पूना होजिअरी

अंडरवेअर्म, गंजिफ्रॉक्स, स्वेटर्म, ड्राअर्म, चड्ड्या,
स्लिपओर्म, पुलओव्हर्म, माॅक्स, होजेस
तमेच डबल लॉक स्पोर्ट्सशर्ट वगैरे
हरतन्हेचा सुर्ती, मर्सराइज्ड व
लोकराचा नयनमनोहर
होजिअरी माल.



आपल्या दुकानदारांकडे मागणी करा



कारखानदार :

दी सदर्न निटिंग वर्क्स लि.,

महाराष्ट्रांतील होजिअरीचा प्रमुख कारखाना

२६४ शनिवार पेठ, पुणे.

मराठा चेंबर ऑफ कॉमर्स अँड इंडस्ट्रीजचें

मा सि क वृ त्त

D 00.551

वर्ष १ लें]

जुलै १९४५

[अंक १ ला

प्रमुख उद्दिष्टें

(१) हिंदुस्थानाची, विशेषतः महाराष्ट्राची, व्यापारी व औद्योगिक उन्नति होऊन महाराष्ट्र संपन्न व्हावा. (२) महाराष्ट्रांतील व्यापार-अदिमाचा जास्तीत जास्त फायदा महाराष्ट्रांत राहावा. (३) महाराष्ट्राला मातृभूमि मानणाऱ्या, मराठी मायबोली असणाऱ्या व महाराष्ट्रीय संस्कृतीचा अभिमान बाळगणाऱ्या म्हणजेच मराठ्यांचा प्रवेश महाराष्ट्राच्या आंतरप्रांतीय व आंतरराष्ट्रीय व्यापार-औद्योगिक-धंद्यांत अधिकाधिक व्हावा हे उद्देश प्रामुख्याने सिद्धीस नेण्यासाठी मराठा चेम्बर ही संस्था स्थापन झाली आहे.

वार्षिक वर्गणी)
रु. २ ट. ह. सह)

(किरकोळ मूल्य
३ आणे

नि वे द न

चेम्बरच्या कार्यकारी मंडळाने केलेल्या विनंतीप्रमाणे हिंदुस्थान सरकाराकडून 'मराठा चेम्बर ऑफ कॉमर्स अँड इण्डस्ट्रीजचे मासिक वृत्त' काढण्यास परवानगी मिळाली आहे. त्याप्रमाणे 'मासिक वृत्ता'चा हा पहिला अंक सभासदांस रवाना करित आहोंत.

या मासिक वृत्तांत कार्यकारी मंडळाने केलेल्या कार्याचे महिने-महाल वृत्त, चेम्बरकडे आलेली व सभासदांस उपयुक्त असणारी माहिती, व्यापारी व औद्योगिक विषयांबाबत सरकारदरबारी झालेला पत्रव्यवहार वगैरे देण्यांत येईल. सभासदांस ती उपयुक्त वाटेल अशी आशा आहे.

न्यू किताब बिल्डिंग,
लक्ष्मीरोड, पुणे.

}

आ. रा. भट,
गो. द. आपटे,
संयुक्त कार्यवाह.

ओगले ग्लास वर्क लि.

- काचेच्या चिमण्या.
 - ग्लासन.
 - वंगल्यावर घालण्याची काचेची कालें.
 - हेअर ऑर्गान्म अगर शाडीकरिता लागणाऱ्या वाटल्या,
 - प्रभाकर हरिकेनलॅटर्न्म, अनामलड अँडव्हर्टायझिंग माशिनम
 - सूप. मीट व ग्रीम प्रेसम अि. अनामल वेअर,
 - रेल्वेकडे लागणारी हस्तधुंची अनामल कमांडूम.
- वेमान्म, अनामलड अिलेक्ट्रिक शेडम्.

सर्व तऱ्हेचा कांचमाल
अस्सल दर्जाचा होतो

जास्त माहितीसाठी लिहा

पोस्ट ओगलेवाडी, / अेस्.पी.ओगले आणि कं.,
(मं. औंध) जि.सातारा / मॅनेजिंग अेजंटम्.

(५)

कार्यकारी मंडळाच्या कार्याचा अहवाल

[दि. २५ एप्रिल १९४५ ते २५ जून १९४५]

कार्यकारी मंडळाच्या सभा

वरील मुदतीत कार्यकारी मंडळाच्या २९ एप्रिल १९४५; ५ मे १९४५; २७ मे १९४५ व ३ जून १९४५ या दिवशी झाल्या.

नवीन सभासद

श्री. रामचंद्र कृष्ण साठे, पुणे; श्री. दिवाकर वामन चितळे, नागपूर यांच्याकडून सभासदत्वासाठी आलेले अर्ज मंजूर करण्यांत आले.

नवीन आश्रयदाते

मुंबई येथील सुप्रसिद्ध व्यापारी सर जुनीलाल वी. मेहता हे चेम्बरला रु. १,००० देऊन चेम्बरचे 'हितचितक' आश्रयदाते झाले.

मुंबई येथील शेअर, स्टॉक व फॉयनान्स ब्रोकर श्री. महादेव विष्णू गोखले हे चेम्बरचे आजीव सदस्य होते. त्यांनी पूर्वी दिलेल्या आजीव सभासदत्वाची वर्गणी रु. १२५ यांत रु. ८७५ भर घालून ते चेम्बरचे आश्रयदाते सभासद झाले. कार्यकारी मंडळ त्याबद्दल त्यांचे अतिशय आभारी आहे.

गुरुनाथ प्रभाकर ओगळे स्मारक-निधि

निधि जमविण्याचें कार्य चालू असून, दि. २५ जून १९४५ अखेर निधि रु. १८३९२८८ झाला आहे.

विमा कंपन्यांच्या कारभारांत सुधारणा

हिंदुस्थान सरकाराने विमा कंपन्यांच्या कारभारांतील दोष काढून टाकण्याच्या प्रश्नाचा विचार करण्याकरिता सर कावसजी जहांगीर यांच्या अध्यक्षतेखाली एक समिति नेमली आहे. सदर समितीचे चिटणीस व सुपरिंटेंडेंट ऑफ इन्शुरन्स श्री. एल्. एस्. वैद्यनाथन यांनी सर्व खालील प्रश्नांबाबत मराठा चेवरला आपलें मत कळविण्याबाबत लिहिलें. त्याप्रमाणे चेवरच्या कार्यकारी मंडळाने पुढीलप्रमाणें मत समितीला सादर केलें.

(१) भारी किंमतीने शेअर्स खरेदी करून विमा कंपन्या कावूंत आणणें

भारी किंमतीने विमा कंपन्यांचे शेअर्स खरेदी करून विमा कंपन्या आपल्या कावूंत आणण्याची जी प्रवृत्ति सांप्रत दमोचत आहे, त्यामुळे विमा कंपन्यांच्या नियंत्रण व्यवस्थेत वारंवार फेरबदल घडून येत असल्याचे दृष्टोत्पत्तीस येते. विमा व्यवसायाच्या यथायोग्य वाढीच्या दृष्टीने चेंबरच्या कार्यकारी मंडळास ही गोष्ट इष्ट वाटत नाही. ही अनिष्ट प्रवृत्ति नाहीशी करण्यासाठी कार्यकारी मंडळाचे असे मत आहे की, विमा कंपन्यांना एकाच प्रकारचे ऑर्डिनरी शेअर्स काढण्याची मुभा असावी. भिन्न किंमतीचे ऑर्डिनरी शेअर्स काढण्यास मुभा नसावी. तसेच कोणाहि एका भागिदारास स्वतःच्या नांवाने व जोड-नांवाने मिळून कितीहि शेअर्स घेतले तरी एकंदर मतसल्येच्या एकशेभरांशाहून अधिक मते असूं नयेत. अशी योजना केल्यानेच भारी किंमतीने शेअर्स खरेदी करून विमा कंपन्या कावूंत आणण्याच्या प्रथेला प्रतिबंध होईल.

(२) बँका व विमा कंपन्या यांच्या हितसंबंधाची गुंतागुंत

बँका व विमा कंपन्या एकाच व्यक्तीच्या, पेढीच्या अगर व्यक्तीच्या गटाच्या नियंत्रणाखाली असू नयेत. बँका व विमा कंपन्या एकाच नियंत्रणाखाली राहिल्याने त्यांचे व्यवहार गुंतागुंतीचे होतात. ही गोष्ट दोनहि संस्थांना अनिष्ट होय. बँका व विमा कंपन्या एकाच नियंत्रणाखाली येऊ नयेत म्हणून अशी सूचना आहे की, कोणत्याहि विमा कंपनीच्या व बँकेच्या डायरेक्टर मंडळीत एक तृतीयांशाहून अधिक तीच तीच मंडळी असू नयेत.

(३) विमा कंपन्यांच्या निधीची सद्भावस्वरूपी गुंतवणूक

विमा कंपन्यांचे निधि अस्थिर व सद्भावस्वाच्या मालमत्तेत गुंतविणें इष्ट नाही असे कार्यकारी मंडळाचें मत आहे. विमा कंपन्यांना त्यांच्यावर विमेलारांच्या देण्याची जी जबाबदारी (पॉलिसी लायबिलिटी) असते त्यांच्या ५५ टक्के इतकी रक्कम सरकारी व सरकारमान्य रोख्यांतच गुंतविण्याबद्दल सरकारी निबंध असल्याने, त्यांच्या गुंतवणुकीवर व्याजाचा दर फारच अल्प पडतो. साहजिकच निर्धार्पिकी ५५ टक्के रक्कम सरकारी व सरकारमान्य रोख्यांत गुंतविल्यावर बाकी राहणारी निधीची रक्कम, ज्यांत अधिक व्याज मिळेल अशा ठिकाणी गुंतविण्याचें त्यांना विलोभन होतें. सबब (१) सरकाराने विमा कायद्यांत बदल करून निर्धार्पिकी ५५ टक्के रक्कम सरकारी व सरकारमान्य रोख्याप्रमाणे स्थावर मालखरेदी पहिली पहाणें, म्युनिसिपालिटी व लोकल बोर्डे यांची कर्जे यांतहि गुंतविण्याची मुभा द्यावी. (२) विमा कंपन्यांना त्यांच्या जवळील सरकारी रोख्यांतील रकमेवर व्याजाचा बरा दर पडावा. यासाठी सरकाराने विमा कंपन्यांना त्यांच्याजवळील सरकारी रोख्यांवरील

होणाऱ्या उत्पन्नावर प्राप्तीवरील कर आकारू नये. (३) केवळ विमा कंप-
कंपन्यांसाठी सरकाराने दीर्घ मुदतीचे व थोड्या अधिक दराचं कर्ज उभारून
ते विमा कंपन्यांना प्रमाणतः द्यावे.

१९३८ चा विमाकायदा अंमलांत येण्यापूर्वी ज्या विमा कंपन्यांनी प्रेफरन्स
शेअर्स काढले आहेत, त्यांजवर सदर शेअर्सवरील उल्लेखित डिव्हिडंड देण्याची
जबाबदारी आहे अशा भारी दराच्या क्युमुलेटिव्ह प्रेफरन्स शेअर्सवरील व्याज
देतां यावे म्हणून विमा कंपन्यांना अस्थिर स्वरूपाच्या व जास्त व्याजाच्या साधनांत
रक्कम गुंतविण्याचं विलोभन होते. सांप्रतचा कायदा अस्तित्वांत नव्हता त्या-
वेळीं निधीची गुंतवणूक करण्यावर कोणतेही निर्बंध नव्हते. परंतु असे निर्बंध
आता घातले गेले असल्याने, विमा कंपन्यांवरील क्युमुलेटिव्ह प्रेफरन्स
शेअर्सवरील डिव्हिडंड देण्याची जबाबदारी काढून टाकण्यांत यावी. तसेच
यापुढे विमा कंपन्यांना डिफर्ड व प्रेफरन्स शेअर्स काढण्याची परवानगी देण्यांत
येऊ नये व ज्यांनी तसे यापूर्वी काढलेले असतील त्यांच्यावरील सदर शेअर्स-
वरील उल्लेखित डिव्हिडंड देण्याची जबाबदारी कायद्याने रद्द करण्यांत यावी.

मुंबई प्रांतिक उद्योगधंदे-समितीची घटना

मुंबई सरकाराने मुंबई प्रांतांतील उद्योगधंद्याच्या अभिवृद्धीकरिता
शिफारसी करण्यासाठी मुंबई प्रांतिक उद्योगधंदे-समिति नेमली आहे. सदर
समितीवर मुंबईतील दोन अखिल भारतीय स्वरूपाच्याच तीन स्थानिक
व्यापारी संघांच्या प्रातिनिधींना प्रातिनिधित्व दिले असून, मुंबई शहराबाहेरील
कोणत्याही व्यापारी संघांचे प्रतिनिधि सदर समितीवर घेतलेले नाहीत. या-
वद्दल चेंबरच्या कार्यकारी मंडळाने मुंबई सरकाराकडे तक्रार केली आहे.

कार्यकारी मंडळाचें म्हणणें असें की, हिंदुस्थान सरकाराने अखिल
भारतीय उद्योगधंदे-समिति नेमली असल्याकारणाने भारतीय कारखानदार-
संघ व भारतीय मुस्लिम चेंबर ऑफ कॉमर्स यांना मुंबई प्रांतिक उद्योगधंदे
समितीवर प्रातिनिधित्व देण्याचें प्रयोजन नव्हते.

मुंबई शहरांतील प्रातिनिधिक व्यापारी संघ म्हणून इंडियन मर्चंट्स चेंबर,
मिल ओनर्स असोसिएशन व बॉम्बे चेंबर ऑफ कॉमर्स (युरोपियन व्यापारी संघ)
यांचे प्रतिनिधी मुंबई सरकाराने प्रांतिक उद्योगधंदे समितीवर घेणें योग्य होय;
परंतु त्यांच्या बरोबरीने ज्या चेंबर्सची कार्यालये मुंबई शहराबाहेर आहेत, अशा
पुणें येथील मराठा चेंबर ऑफ कॉमर्स अँड इंडस्ट्रीज, बागलकोट
येथील कर्नाटक चेंबर ऑफ कॉमर्स व गुरत येथील गुरत चेंबर ऑफ कॉमर्स
यांच्यासारख्या व्यापारी संघांचेहि प्रातिनिधि मुंबई सरकाराने प्रांतिक उद्योग-
धंदे-समितीवर घ्यावयास पाहिजे होते.

पेपर अँण्ड पल्प कन्व्हर्शन्स् लिमिटेड

पुणे व मुंबई

महाराष्ट्रांतल पहिलाच यशस्वी

पुठ्याचा कारखाना

मुंबई गिरणी : निरनिराळ्या तऱ्हेच्या व जाडीच्या
विशेश कामासाठी लागणारे, ग्रेवोर्डस्,
१२६, डिलाअिल रोड. ब्राऊनवोर्डस्, स्ट्रे-वोर्डस् अित्यादि.

पुणे कारखाना : पाकिटे, फाभील्स, पार्सल-
लेवल्स, सर्व तऱ्हेच्या पेट्या
८१४ सदाशिव पेट. अि. अि.

ज्या पांच भारतीय स्वरूपाच्या व मुंबई शहरांतील व्यापारी-संघांचे प्रतिनिधि मुंबई सरकाराने समितीवर घेतले आहेत, त्या संघांच्या सभासदांत मुंबई बाहेरील सभासद फारच थोडे आहेत ही गोष्ट मुंबई सरकाराच्या नजरेस आणून त्या संघांना मुंबई बाहेरील उद्योगधंद्यांचे प्रतिनिधि म्हणतां येणार नाही .सं कार्यकारी मंडळाने नमूद केले आहे.

मुंबई प्रांतिक उद्योगधंदे समितीकडे सरकाराने जी कामे दिली आहेत, त्यांत केवळ मुंबईतील नव्हे तर मुंबई शहराबाहेरील उद्योगधंद्याच्या भवितव्याचा प्रश्न आहे. सबब मुंबई शहराबाहेरील व्यापारी संघांना वरील समितीवर प्रतिनिधित्व न दिल्यास, मुंबई शहराबाहेरील उद्योगधंद्यांच्या वाढीचा प्रश्न समितीपुढे नीटपणे मांडला जाण्याची शक्यता नाही. सबब मुंबई सरकाराने मुंबई बाहेरील व्यापारी संघांचेहि प्रतिनिधि वरील समितीवर घ्यावेत अशी विनंति आहे.

औद्योगिक शिक्षणासाठी परदेशी जाण्याकरितां केलेल्या अर्जाला पाठिंबा

चेम्बरचे एक सदस्य मे. स्वस्तिक रबर प्रॉडक्टस् या कारखान्याचे मालक श्री. वसंत श्रीधर वैद्य, बी. एससी. (टेक्) यांनी हिंदुस्थान सरकाराच्या योजनाप्रमाणे त्यास औद्योगिक शिक्षण घेण्यासाठी परदेशी पाठविण्याबद्दल हिंदुस्थान सरकाराकडे अर्ज केला, व त्याला पाठिंबा देण्याबद्दल चेम्बरला विनंति केली.

कार्यकारी मंडळाने त्यांच्या विनंतीचा केला व हिंदुस्थान सरकाराकडे श्री. वैद्य यांना अधिक शिक्षणासाठी परदेशी पाठविण्याची जोरदार शिफारस केली.

ऑल-इंडिया बोर्ड ऑफ आर्किटेक्चरल स्टडीजवर फेडरेशनच्या प्रतिनिधीची निवडणूक

हिंदुस्थान सरकाराने नेमलेल्या वरील मंडळावर फेडरेशनचा एक प्रतिनिधि सभासद म्हणून घेण्यांत येतो. सदरहू बोर्डावर निवडून देण्यासाठी फेडरेशनला जोडलेल्या निरनिराळ्या संघ-सदस्याकडून (१) श्री. जी. एम. भूता, मुंबई, (२) श्री. आय. एम. चितळे, मद्रास, (३) मि. डी. एच. दाख्खाला, कराची व (३) मि. जव्हेरीलाल के. धोलाकिया, झरीया यांस उमेदवार म्हणून सुचविण्यांत आले होते.

कार्यकारी मंडळाने श्री. आय. एम. चितळे यांना प्रतिनिधि म्हणून निवडून देण्याबद्दल आपले मत फेडरेशनला कळविले.

झालेल्या निवडणुकीत मि. जी. एम. भुता. पुता हे प्रातिनिधि म्हणून निवडून आले.

ऑल इंडिया कॉन्सिल फॉर टेक्निकल एज्युकेशन यावर फेडरेशनच्या प्रातिनिधीची निवडणूक

वरील कॉन्सिलावर फेडरेशनचे दोन प्रातिनिधी निवडून देण्यांत येतात. त्याप्रमाणे निवडून देण्यासाठी फेडरेशनच्या सदस्य संघाकडून एकंदर सतरा उमेदवारांची नावे मुचविण्यांत आली होती. कार्यकारी मंडळाने त्यापैकी सर श्रीराम, नवी दिल्ली व मि. नानुभाई अमीन, बडोदे यांस प्रातिनिधि म्हणून निवडून देण्याबद्दल आपलें मत फेडरेशनला कळविलें.

झालेल्या निवडणुकीत मि. के. डी. जालन, कलकत्ता व सर श्रीराम, नवी दिल्ली हे निवडून आले.

श्री. गणेश सदाशिव मराठे यांच्या निधनावद्दल शोक प्रस्ताव

चेम्बरचे माजी अध्यक्ष व आश्रयदाते सदस्य, तसेच महाराष्ट्रांतले मुप्रसिद्ध विभागणिती श्री. गणेश सदाशिव मराठे, एम. ए., आन्. (लंडन) यांना दि. ५ मे १९४५ ला देवाज्ञा झाली. कार्यकारी मंडळाने शोकप्रदर्शनार्थ आःली तांतडीची सभा त्याच दिवशीं सायंकाळी ६। वाजतां घेतली. त्यांच्या निधनावद्दल खादील शोकप्रस्ताव उभे राहून संमत करण्यांत आला व तो त्यांच्या कुटुंबियाकडे पाठविण्यांत आला.

मराठा चेवर ऑफ कॉमर्स अँड इंडस्ट्रीज पुणें या संस्थेचे माजी अध्यक्ष व हिंदुस्थानांतल पहिले विभागणिती श्री. ग. स. मराठे, एम. ए., ए. आय. ए. (लंडन) यांना आज सकाळी देवाज्ञा झाली हें दुःखद वृत्त ऐकून चेवरच्या कार्यकारी मंडळाला अतिशय दुःख हात आहें. श्री. ग. स. मराठे यांनी हिंदी विमाव्यवसायाच्या वाव्यावस्थेंत मुख्यमापनाच्या वावतीत जी व्यापक, उदार व दूरदृष्टि ठेवली त्यामुळेच हिंदी विमा कंपन्यांना परदेशी विमा कंपन्यांवरोवर चढाओढीन टिकाव धरणें व पाऊल टाकणें वरचसें शक्य झालें. हिंदी विमाव्यवसायाचा ज्या वेळी इतिहास लिहिला जाईल त्या वेळी श्री. मराठे यांनी केलेली कामगिरी सुवर्णाक्षरांनी लिहिली जाईल.

श्री. ग. स. मराठे हे स्वदेशीच कट्टे पुरस्कर्ते असून, महाराष्ट्राच्या व्यापार उदिराच्या वाडीला त्यांनी यथाशक्ति गतिव्य हातभार लावला. मुंबई येथील न्यू इंडिया इंडस्ट्रीज लि हा रवरी माल तयार करणारा कारखाना व पुणें येथील इंकंडोसेन्ट लस मॅन्युफॅक्चरिंग कं. लि. हा पेट्रोलॅक्स वत्या तयार करणारा कारखाना यांचे ते अध्यक्ष होते व त्यांच्याच देखरेखीखाली सदर कारखान्याचें काम चालत असे. पुणें येथील लाईट

ॲन्ड पॅवर सप्लायर्स लि. व बॅंगळोर येथील श्रीराम सिल्क मिल्स लि. या कंपन्यांचे ते प्रारंभीचे अध्यक्ष होते. पुणे येथील सदर्न निटिंग वक्स लि. व मुंबई येथील न्यू सिटीझन बँक ऑफ इंडिया लि. या कंपन्यांचे ते डायरेक्टर होते. महाराष्ट्रांतील औद्योगिक उपक्रमांना त्यांच्याकडून प्रोत्साहन मिळत असे.

श्री. ग. स. मराठे यांच्या मृत्युने महाराष्ट्र व्यापार उदिमांच्या एका निष्ठावंत प्रमुख हितकर्त्याला मुकला आहे,

श्री. मराठे यांच्या निधनावद्दल मराठा चेबर ऑफ कॉमर्स ॲन्ड इंडस्ट्रीजचे कार्यालय बंद ठेवण्यांत आले होते.

स्माशानभूमीवर चेबरचे कार्यवाह श्री. गो. द. आपटे यांनी त्यांच्या शवाला पुष्पहार अर्पण केला.

‘महाराष्ट्र’कार श्री गोपाळ अनंत ओगले यांच्या निधनावद्दल शोकप्रस्ताव

नागपूर येथील ‘महाराष्ट्र’ पत्राचे संस्थापक, व संपादक तसेच चेम्बरचे एक साहाय्यक श्री. गोपाळ अनंत ओगले यांना दि. ५ मे १९४५ ला देवाज्ञा झाली. त्यांच्या निधनावद्दल कायकारी मंडळाने खालील शोकप्रस्ताव उभे राहून संमत केला व तो त्यांच्या कुटुंबियांकडे रवाना केला.

नागपूर येथील महाराष्ट्र पत्राचे संस्थापक व संपादक श्री. गोपाळ अनंत ऊर्फ दादासाहेब ओगले यांच्या निधनावद्दल मराठा चेबर ऑफ कॉमर्स ॲन्ड इंडस्ट्रीजच्या कार्यकारी मंडळाला अतिशय दुःख हात आहे. श्री. गोपाळराव ओगले हे जसे ख्यातनाम वृत्तपत्रकार व तेथील राष्ट्रीय पक्षाचे पुढारी म्हणून जनतेसमोर होते त्या प्रमाणे त्यांचे नागपुरांतील औद्योगिक क्षेत्रांतील स्थानही महत्वाचे होते. सेण्ट्रल पॉटरीज लि., व नागपूर ग्लास वक्स लि., इत्यादि कारखाने श्री. गोपाळरावजींच्या सक्रिय सहानुभूतीनेच नांवारुपास आले. त्यांच्या मृत्युने महाराष्ट्रीय व्यापार उदिमाचा एक प्रमुख आधारस्तंभ नष्टीसा झाला आहे. चेम्बरचे कार्यकारी मंडळ त्यांच्या कुटुंबियांच्या दुःखांत सहभागी आहे.



स्थापना १९१२]

[लिमिटेड १९३९ मध्य

जी. जी. दांडेकर मशीन वर्क्स लि., भिवंडी, जि. ठाणे

आम्ही खालील यंत्र-सामुग्री बनवितो
व त्यांच्या दुरुस्तीची कामे पत्करतो.

- हस्त-शेच्या भाताच्या गिरण्या
- माखर गाळण्याची यंत्र-सामुग्री
- टूल ग्राइंडर्स व त्यांचे सुटे भाग

चौकशी करा :

दांडेकर इंजिनियर्स लि.,

मॅनेजिंग एजंट्स.

हे मासिक आत्माराम रावजी भट, संपादक, यांनी मराठा चेम्बर ऑफ कॉमर्स
अँड इंडस्ट्रीज, पुणे, यांच्याकरता 'केसरी' छापखान्यांत छापून न्यू किताब
बिल्डिंग, लक्ष्मी रोड, पुणे येथे चेम्बरच्या कचेरीत प्रसिद्ध केले.

(१) साठे विस्किट कंपनी

महाराष्ट्रांत आधुनिक पद्धतीवर चाल-
विण्यांत येत असलेला पहिला व अकेटाच
विस्किट-कारखाना. सदर कारखान्यांत
सर्व प्रकारचीं अन्न प्रतीचीं विस्किटें तयार
होतात.

(२) साठे चॉकोलेट वर्क्स

हिंदुस्थानांत कोको व चॉकोलेट बनवणारा
पहिला व अकेटाच कारखाना. यांत निर-
निराळ्या प्रकारचा कोको, ब्लॉक चॉकोलेट,
तसेच खाण्याचें चॉकोलेट वगैरे माल
तयार होतो.

साठे बंधु,

८१९-२० भवानी पेठ,

पुणे २.

Monthly News Bulletin
Of
The Mahratta Chamber Of Commerce & Industries
POONA 2

मराठा चेंबर ऑफ कॉमर्स अँड इंडस्ट्रीजचे

मासिक वृत्त

वर्ष १ लें] ऑगस्ट-सप्टेंबर १९४५ [अंक २ व ३

-: अनुक्रमणिका :-

१ श्री. बा. सी. कामत यांचे शोचनीय निधन ...	...	३
२ श्री. म. स. पारखे यांजकडून अभिनंदनीय देणगी ...	...	५
३ शास्त्रीय उपकरणांच्या महाराष्ट्रीय कारखान्याचा रौप्यमहोत्सव		६
४ अकरावी वार्षिक साधारण सभा ...	...	७
५ चेंबरने केलेली निवेदने ...	...	८
६ सांक्षिप्त संकीर्ण वृत्त ...	...	१३
७ नियतकालिकांतील महत्वाचे वृत्त ...	...	१८
८ व्यापारी विचारणा ...	...	१९

वार्षिक वर्गणी
रु. २ ट. ह. सह



किरकोळ मूल्य
३ आणे

पेपर अँड पल्प कन्व्हर्शन्स् लिमिटेड

पुणे व मुंबई

महाराष्ट्रातील पहिलाच यशस्वी

पुठ्याचा कारखाना

मुंबई गिरणी : निरनिराळ्या तऱ्हेच्या व जाडीच्या
विशिष्ट कामासाठी लागणारे, ग्रेवॉर्डस्,
१२६, डिलाभिल रोड. ब्रायूनवॉर्डस्, स्ट्रेचवॉर्डस् इत्यादि.

पुणे कारखाना : पाकिटे, फाभील्स, पार्सल-
लेबल्स, सर्व तऱ्हेच्या पेठ्या
८१४ सदाशिव पेठ. जि. जि.

श्री. बा. सी. कामत यांचें शोचनीय निधन

चेम्बरचे पहिले अध्यक्ष श्री. बा. सी. कामत यांस दि. ११ जुलै १९४५ ला देवाज्ञा झाली. त्यानिमित्त कार्यकारी मंडळाची तातडीची सभा बोलावण्यांत येऊन खालील शोकप्रस्ताव उभे राहून संमत करण्यांत आला व तो त्यांच्या कुटुंबियाकडे पाठविण्यांत आला.

“मराठा चेंबरचे पहिले अध्यक्ष श्री. बा. सी. कामत यांना दि. ११ जुलै १९४५ ला देवाज्ञा झाली हें ऐकून चेंबरच्या कार्यकारी मंडळाला अतिशय दुःख होत आहे. श्री. कामत हे जसे राजकीय व सामाजिक क्षेत्रांत एक प्रमुख नेते होते, त्याप्रमाणेच त्यांचा पुण्यांतील अनेक व्यापारी संस्थांच्या प्रवर्तनाशी व नियंत्रणाशी निकटचा संबंध होता. पुणें सेंट्रल को-ऑपरेटिव्ह बँक लि., पुणें, डिस्ट्रिक्ट लँड मॉंटगेज को-ऑपरेटिव्ह बँक लि., कॉमनवेल्थ अँड अरन्स कंपनी लि., बँक ऑफ महाराष्ट्र लि., या संस्थांचे ते प्रवर्तक असून त्यांपैकी कांहीचे ते बरीच वर्षेपर्यंत अध्यक्ष व संचालक होते.

बादशाही शेतकी कमिशन, मुंबई प्रांतिक बँकिंग इन्कारि कमिटी वगैरे समितीचे सदस्य या नात्याने त्यांनी बहुमोल कामगिरी केली.

मराठा चेम्बर ही संस्था स्थापन झाल्यापासून पहिली चार वर्षे श्री. बाबासाहेब हे तिचे अध्यक्ष होते. मराठा चेम्बरतर्फे भरलेल्या मराठा व्यापारी कारखानदार परिषदेचे ते स्वागताध्यक्ष होते.

आर्थिक उन्नतिच्या कोणत्याहि उपयुक्त योजनेला त्यांचें सक्रिय साहाय्य असून सल्लामसलत मिळत असे. अशा थोर गृहस्थाच्या मृत्यूसुळे महाराष्ट्र, आर्थिक क्षेत्रांतील एका अनुभवी, निस्पृह, बाणेदार व बयोवृद्ध नेत्याला मुकला आहे.”

शास्त्रीय उपकरणांच्या महाराष्ट्रीय कारखान्याचा रौप्यमहोत्सव

मुंबई येथील शास्त्रीय उपकरणांचे महाराष्ट्रीय कारखानदार श्री. शं. वि. सोवनी, बी. अस्सी., याच्या कारखान्याचा रौप्यमहोत्सवानिमित्त खालीलप्रमाणे अभिनंदनपर ठराव पाठविण्यांत आला.

“मुंबई येथील श्री. शं. वि. सोवनी, बी. अस्सी., यांच्या शास्त्रीय



श्री. शं. वि. सोवनी

उपकरणांच्या कारखान्याला लवकरच पंचवीस वर्षे पुरीं होत असून त्यावद्दल त्यांचें अभिनंदन व अभिष्टितन करण्यासाठी मुंबई येथे दि. २५.१८.४५ ला जो समारंभ व्हावयाचा आहे, त्यांत मराठा चेंबर ऑफ कॉमर्स अँड इण्डस्ट्रीज ही संस्था सहभागी आहे. मुंबईसारख्या अवाढव्य व्यापारी केंद्रामध्ये सुमारे पंचवीस वर्षांपूर्वी श्री. सोवनी यांनी शास्त्रीय उपकरणे व साधने तयार करण्याचा व विकण्याचा व्यवसाय धडाडीने अंगिकारला व त्यांत चिकाटीने व सत्तोटीने जें यश संपादन केलें तें अभिनंदनीय आहे. त्यांच्या व्यवसायाने केवळ

स्वदेशीच नव्हे, तर महाराष्ट्रीय उद्योगधंद्याचें पाऊल पुढे पडलें आहे. स्वदेशी मालावद्दल आवड निर्माण करून त्यासाठी व्यापारी पद्धतीने ग्राहक निर्माण करण्याकरिता श्री. सोवनी यांचे श्रम कारणी पडले यावद्दल महाराष्ट्रियांना आत्मीयतेने आनंद वाटणें स्वाभाविक आहे. श्री. सोवनी यांस परमेश्वर दीर्घायुरारोग्य देवो व त्यांच्या कारखान्याची दिवसेंदिवस अधिकाधिक प्रगति होऊन, महाराष्ट्रीय उद्योगधंद्याचें पाऊल पुढे पडण्यास त्यांची मदत होवो, अशी कार्यकारी मंडळाची इच्छा आहे.”

श्री. म. स. पारखे यांजकडून अभिनंदनीय देणगी

गोपाळराव पारखे औद्योगिक पारितोषिकाचा उपक्रम



कै. गोपाळराव पारखे

जन्म १९२०

मृत्यु १९४४

पुणें येथील पेपर अँड पल्प कॉन्व्हर्शन्स लि.चे एक तरुण व उत्साही कार्यकर्ते श्री. गोपाळ सदाशिव पारखे यांचा प्रथम श्राद्ध-दिन गुरुवार दि. ५ जुलैला झाला. त्यानिमित्त श्री. म. स. पारखे यांनी महाराष्ट्रांत प्रति-र्तान वर्षांत नवीन वस्तु व्यापारी दृष्ट्या यशस्वीरीत्या तयार करणारा मध्यम अगर लहान प्रमाणावर चालणारा कारखाना काढील, त्याला पांचशें रुपयांचे पारितोषिक देण्यासाठी सहा हजार पांचशें रुपयांची देणगी मराठा चेम्बर ऑफ कॉमर्स अँड इंडस्ट्रीज, पुणें, या संस्थेच्या स्वाधीन केली आहे. या रकमेपैकी पांच हजार

रुपये श्री. म. स. पारखे यांनी दिले असून, दीड हजार रुपये त्यांनी सुप्रसिद्ध यंत्रविशारद श्री. गं. भा. काळे यांच्या सहकार्याने स्थापन केलेल्या इंडस्ट्री मेकॅनिकल वर्क्सच्या वतनि दिले आहेत.

श्री. गोपाळराव पारखे यांचे शिक्षण चालू असतांच त्यांचे थोरले बंधु व पेपर अँड पल्प कॉन्व्हर्शन्स लि. चे कर्तबगार मॅनेजिंग एजंट श्री. मल्हार सदाशिव ऊर्फ बाबुराव पारखे यांस त्यांच्या पाकिटें, कार्डबोर्ड इत्यादि तयार करणाऱ्या कारखान्याच्या वाढीला बहुमोल साहाय्य केलें. कै. गोपाळराव हे डेक्कन-एज्युकेशन सोसायटीच्या इन्स्टिट्यूट ऑफ टेक्नॉलॉजीच्या डिप्लोमा परीक्षेत पाहिले आले होते. कार्डबोर्डपासून शाळांतील मुलांना लिहिण्यास उप-युक्त होतील अशा पाठ्या तयार करण्याचे त्यांचे प्रयोग बरेच यशस्वी झाले होते.

श्री. पारखे यांच्या वरील देणगीवद्दल कार्यकारी मंडळ आभारी आहे. नियोजित पाहिल्या पारितोषिकाची योजना लवकरच प्रसिद्ध होईल.

अकरावी वार्षिक साधारण सभा

चेम्बरच्या सभासदांची अकरावी वार्षिक साधारण सभा रविवार दि. १ जुलै १९४५ या दिवशीं केसरी-मराठा कार्यालयाच्या सभागृहांत भरली होती. सभेला सुमारे पन्नास सभासद उपस्थित होते.

चेम्बरचे अध्यक्ष श्री. प्र. ओगले हे उपस्थित होऊ शकत नसल्याने उपाध्यक्ष श्री. ग. रा. साठे यांच्या अध्यक्षतेखाली सभेच्या कामास प्रारंभ झाला.

चेम्बरचे संयुक्त कार्यवाह श्री. आ. रा. भट यांनी शके १८६६ (एप्रिल १९४४ ते मार्च १९४५) या वर्षाचा जमाखर्च व अहवाल मंजुरी-करिता मांडला, तो मंजूर करण्यांत आला. त्यानंतर त्यांनी चेम्बरने अहवालाच्या साली केलेल्या कार्याचें थोडक्यांत दिग्दर्शन केलें.

चेम्बरचे एक सदस्य, पेपर अँड पल्प कन्व्हर्शन्स लि. चे कर्तवगार मॅनेजिंग एजंट श्री. म. स. पारखे यांनी त्यांचे बंधु कै. गोपाळराव पारखे यांच्या स्मरणार्थ औद्योगिक पारितोषिक देण्यासाठी कायमनिधि म्हणून मराठा चेम्बरला सहा हजार रुपयांची देणगी दिल्याचें कार्यवाहानी जाहीर केलें.

कार्यवाहांच्या समालोचनात्मक निवेदनानंतर पुढील सालासाठी पदाधिकारी, कार्यकारी मंडळ, सल्लागार-मंडळ व हिशेब तपासनीस यांच्या निवडणुका झाल्या.

ओगले ग्लास वर्क्स लि. चे मॅनेजिंग एजंट श्री. श्री. प्र. ओगले यांची अध्यक्षस्थानी फेरनिवड करण्यांत आली.


श्री. ग. रा. साठे, श्री. गं. वि. पुराणिक, श्री. वि. वि. वर्तक व श्री. दा. वा. पोतदार यांस उपाध्यक्ष; श्री. आ. रा. भट व श्री. गो. द. आपटे यांस संयुक्त कार्यवाह; श्री. श्री. म. जोशी, न. गं. आपटे, म. वि. गोखले, वि. इ. देशमुख, श्री. वा. काळे, पु. ग. मराठे, वि. ना. दाखे, न. प. केळकर, द. वा. फाटक, चि. व्यं. चितळे, भा. वि. धारपुरे, म. स. पारखे, न. के.

रानडे, रा. सी. जोशी, स. के. भावे, रा. वा. साळवेकर यांस कार्यकारी मंडळाचे सदस्य, श्री. दा. ग. वापट यांस स्वजिनदार व मे. वी. सी. अभ्यंकर आणि कंपनी यांस हिशेबतपासनीस निवडण्यांत आले.

श्री. ज. स. करंदीकर, प्रा. ध. रा. गाडगीळ, प्रा. द. गो. कर्वे, रा. व. व्ही. एल्. हुवे व श्री. धों. कृ. साठे यांची सद्भागार म्हणून निवड करण्यांत आली.

वरीलप्रमाणे निवडणुकी झाल्यावर उपाध्यक्ष श्री. दा. वा. पोतदार यांचें चेम्बरने केलेल्या व चेम्बरपुढे असलेल्या कामकाजाबाबत विवेचनात्मक भाषण केलें. तसेच उपाध्यक्ष श्री. ग. रा. साठे यांनी देशांतील प्रचलित औद्योगिक व व्यापारविषयक प्रश्नांचें समालोचन केलें.

वरील भाषणांनंतर अध्यक्षोंचे आभार मानून सभेचें काम संपलें.



चेम्बरने केलेली निवेदने

माठे व्हिस्किट कंपनीची यंत्रसामुग्रीमाठी मागणी

मेसर्स साठे व्हिस्किट कंपनी, पुणे यांनी न्यूयॉर्कहून चाकोलेट ग्राइंडिंग मिल आयात करण्यासाठी हिंदुस्थान सरकारला अर्ज केला व त्याची नकल चेंबर-कडे पाठवून त्यांच्या मागणीला पाठिवा देण्याबद्दल विनंति केली. त्यांची मागणी योग्य असल्याने त्यांस आवश्यक ती यंत्रसामुग्री आयात करण्याचा परवाना देण्यांत यावा अशी चेंबरने सरकारला तारेने विनंति केली व सविस्तर निवेदन पत्रद्वारे पाठविलें. सदर निवेदनाचा सारांश असा :-

श्री. साठे यांनी १९४० पासून स्वतः बनविलेल्या यंत्रसामुग्रीचा उपयोग करून देशांतीउ कोको व चाकोलेट यांच्या गरजा भागविण्याचा शक्य तो प्रयत्न केला आहे.

युद्धोत्तर कालांत परदेशांतून येणाऱ्या स्वस्त मालाशी यशस्वी रीतीने टक्कर देऊन थंडा भरभक्कम पायावर उभारण्याच्या दृष्टीने

उत्पादनाचा खर्च कमी करण्याकरिता श्री. साठे यांस चाकोलेट ग्राइंडिंग मिलची जरूरी आहे. वरील यंत्रसामुग्री इंग्लिश कारखान-दारांकडून मिळविण्याबाबत चौकशी करतां जरूर ती यंत्रसामुग्री ताबडतोब पुरवितां येणार नाही व पुढे केव्हा पाठविणें शक्य होईल हेहि निश्चित सांगतां येणार नाही, असें श्री. साठे यांस कळविण्यांत आलें.

अमेरिकेंतील नॅशनल इन्फ्रिपमेंट कंपनीकडे वरील यंत्रसामुग्री पुनर्घटित व कार्यक्षम अशा स्वरूपांत श्री. साठे यांस मिळण्याजोगी आहे. पण त्यांस यंत्रसामुग्री आयात करण्याच्या परवान्याची जरूरी असल्याने सरकाराने तो परवाना शक्य तितक्या लवकर देऊन श्री. साठे यांस डॉल्स मिळण्याची ताबडतोब व्यवस्था करावी.

सदर पत्राच्या नकला फेडरेशन ऑफ इंडियन चेम्बर्स ऑफ कॉमर्स अँड इंडस्ट्री, अखिल भारतीय कारखानदार-संघ, व इंडियन मर्चेंटस् चेम्बर यांजकडे पाठविण्यांत आल्या व त्यांना त्याबाबत जरूर ती कार्ययोजनां करण्याबद्दल विनंति करण्यांत आली.

भुत्तरादाखल फेडरेशनने कळविलें की कारखान्यांच्या वैयक्तिक अडचणी-बाबत सरकारला विनंतीपत्र पाठविण्याचो फेडरेशनची प्रथा नाही. धोरणा-बबतचे प्रश्न फेडरेशन सरकारपुढे मांडतें. तथापि रा. साठे येथे येत असल्याने त्यांना कांही अडचणी भासल्यास त्यांस मार्गदर्शन करूं.

अ. भा. कारखानदार-संघाने चेम्बरच्या विनंतीप्रमाणे रा. साठे यांच्या मागणीला तारेने व पत्राने पाठिवा दिल्याचें कळविलें.

इंडियन मर्चेंटस् चेम्बरने कळविलें की, या प्रकरणीं मराठा चेम्बरने सरकारला निवेदन पाठविलें असून, कारखान्याचे प्रतिनिधि दिल्लीला गेले आहेत. त्यांतून काय निष्पन्न होतें तें पाहून त्याबाबत पुढे कांही करणें आवश्यक असल्यास त्याचा विचार करूं.

या बाबतींत सदर यंत्रसामुग्रीची कारखान्याला किती निकड आहे हें आयात-नियंत्रण अधिकाऱ्यांना पटविण्याकरिता समक्षहि दिल्लीस जाऊन आले. श्री. साठे ह्यांना परवाना देतो किंवा नाही ह्या-संबंधी निश्चित भुत्तर सरकारकडून दिलें गेलें नाही. ह्या बाबतींत विचार चालू आहे असें सरकाराकडून मोघम सांगण्यांत आलें.

पूना होजिअरी

अंडरवेअर्स, गंजिफ्रॉक्स, स्वेटर्स, ड्राअर्स, चड्ड्या,
 स्लिपओर्स, पुलओव्हर्स, माॅक्स, होजेस
 तसेच डबल लाॅक स्पोर्ट्सशर्ट वगैरे
 हरतऱ्हेचा सुर्ती, मर्सराइज्ड व
 लोकरांचा नयनमनोहर
 होजिअरी माल.

आपल्या दुकानदारांकडे मागणी करा

कारखानदार :

दी सदर्न निटिंग वर्क्स लि.,

महाराष्ट्रांतील होजिअरीचा प्रमुख कारखाना

२६४ शनिवार पेठ, पुणे.

हिंदी मालाच्या निर्यातीवरील निर्वंध

हिंदी व्यापारावरील विशेषतः परदेशी निर्गत व्यापारावरील सरकारी नियंत्रण-हुकूम अतःपर चालू ठेवण्याच्या इष्टानिष्ठेबाबत फेडरेशन ऑफ इंडियन चेंबर्स ऑफ कॉमर्स अँड इण्डस्ट्रीकडून आलेल्या पत्राचा आशय कारखानदार सभासदांस कळविण्यांत आला. उत्तरादाखल मेसर्स जी. जी. दांडेकर मशिन वर्क्स लि., नागपूर ग्लास वर्क्स लि., ओगले ग्लास वर्क्स लि., पुना कॅन्टोनमेंट ग्रेन अँड ग्रोसरी मर्चन्टस् असोसिएशन वगैरेकडून सांप्रतच्या सरकारी नियंत्रणामुळे कशा अडचणी येत आहेत याबाबत खुलासेवार पत्रे आली. देशांतील मागणी पुरवून जो माल परदेशी रवाना करण्यासारखा असेल त्या मालावरील, उदाहरणार्थ भाताच्या गिरण्या व त्याचे भाग तसेंच दिव्यांचे बर्नर्स वगैरे परदेशी रवाना करण्यावरील नियंत्रणे रद्द करण्याबद्दल हिंदुस्थान सरकाराला चेंबरने जें निवेदनपत्र पाठविलें त्याचा सारांश असा :-

युद्धामुळे हिंदुस्थानांतील तयार मालाच्या निर्यातीचें प्रमाण बरेंच वाढलें आहे. कार्यकारी मंडळाच्या मते मालाची वाढलेली निर्यात युद्धोत्तर काळांत अशीच चालू ठेवण्यांत आली पाहिजे, इतकेच नव्हे तर हरतऱ्हेच्या पक्क्या मालाची निर्यात होण्यासाठी हिंदी कारखानदारांना जरूर त्या सोयी-सवलती सरकारने उपलब्ध करून दिल्या पाहिजेत.

युरोपमधील युद्ध संपलें असल्याने कार्यकारी मंडळाने देशांतील मागणी पुरवून जो माल परदेशी रवाना करण्याजोगा असेल त्या मालाच्या निर्गतीस सोयी-सवलती देण्याबद्दल विनंति केली आहे. सिलोन, अरेबिया व ब्रिटिश ईस्ट आफ्रिका या देशांतून हिंदी मालाला मागणी येते.

परदेशी माल रवाना करण्याबाबत हिंदी मालावर सांप्रत असलेले निर्वंध दूर करून सरकारने कारखानदारांना त्यांच्या मालाचें उत्पादन वाढविण्यासाठी आवश्यक तो कच्चा माल भरपूर प्रमाणांत पुरविण्याची

तजवीज करावी, इतकंच नव्हे तर हिंदी माल परदेशीं रवाना करता यावा यासाठी आगगाडीच्या व आगबोटीच्या वाहतुकीची तजवीज करावी.

कार्यकारी मंडळाने विशेषतः ज्या दोन प्रकारच्या मालाची निर्यात करण्यासाठी सवलती देण्याबद्दल विनंति केली आहे, तो माल म्हणजे भातगिरण्या व त्यांचे सुटे भाग व घासलेटच्या दिव्यांचे बर्नर्स हे होत.

हिंदी माल परदेशीं रवाना होण्यासाठी सरकारने आवश्यक त्या सवलती न दिल्यास हिंदुस्थानचा निर्यात व्यापार वसेल व हिंदुस्थानांतून प्राप्तुल्याने कच्चा माल व शेती माल यांची निर्यात होऊ लागेल.

सदर पत्राच्या नकला फेडरेशन, इंडियन् मर्चंटस् चेंबर, ऑल इंडिया मॅन्युफॅक्चरर्स असोसिएशन यांना पाठविण्यांत येऊन चेंबरच्या विनंतीला पाठिंबा देण्याबद्दल त्यास विनंति करण्यांत आली.

तसेच मध्यवर्ति विधिमंडळाचे सदस्य मि. के. सी. नयोगी, टी. टी. कृष्णमाचारी यांना विधिमंडळाच्या अधिवेशनांत योग्य प्रसंगी वरील प्रश्न उपस्थित करण्याबद्दल विनंति करण्यांत आली.

त्याचप्रमाणे एक्स्पोर्ट अँडव्हायसरी कौन्सिलचे सदस्य सर चुर्नालाल बी. मेहता, सर अबदुल हलीम गझनवी व श्री. साकळचंद शाह यांना पत्रे पाठवून वरील कौन्सिलच्या सभेच्या वेळी हा प्रश्न उपस्थित करण्याबद्दल विनंति केली आहे.

चेम्बरच्या सदस्यांच्या धंदेशिक्षणाची परदेशांत व्यवस्था

चेम्बरचे एक सदस्य मे. स्वास्तिक रवर प्रॉडक्ट्स या कंपनीचे मालक श्री. वसन्त श्रीधर वैद्य, बी. एस्सी., बी. एस्सी. (टेक) यांनी धंदेशिक्षणासाठी त्यांस अमेरिकेला पाठविण्याबद्दल सरकारला केलेल्या अर्जाला चेम्बरने पाठिंबा दिला होता. हिंदुस्थान सरकारने अमेरिकेला पाठविण्यासाठी त्यांची निवड केल्याचें श्री. वैद्य यांनी चेम्बरला कळविले आहे.

पेणकर कटलरी कंपनीचे श्री. नारायण विनायक मनोहर यांनी

सरकारी योजनेनुसार धंदेशिक्षणासाठी त्यांना परदेशी पाठविण्याबद्दलचा अर्ज चेम्बरमार्फत केला होता व त्याला चेम्बरने पाठिंबाहि दिला होता. सदर अर्जाला सरकारने उत्तरादाखल असें कळविलें की श्री. मनोहर जर स्वखर्चाने परदेशी जाण्यास तयार असतील तर त्यांच्या अर्जाचा विचार केला जाईल.

कटलरी धंद्यांतील प्रत्यक्ष उद्भवलेल्या कांही अडचणी कशा दूर करतां येतील याचा अभ्यास करण्याच्या दृष्टीने व धंद्याच्या वाढीच्या दृष्टीनेहि विलायतेस जाणें अत्यंत आवश्यक वाटल्यावरून श्री. पेणकर यांनी वार्षिक येणाऱ्या रु. ७५०० खर्चापैकी स्वतः अर्धा खर्च सोसण्याची तयारी सरकारला कळविली, व चेम्बरलाहि तसे कळविलें. चेम्बरनेहि हिंदुस्थान सरकारला पत्र घालून त्यांच्या मागणीस पूर्ण पाठिंबा दिला आहे. व श्री. पेणकर ह्यांचा कटलरीचा कारखाना लहान प्रमाणावर चाललेला नमुनेदार धंदा असून हिंदुस्थान सरकारने वरीलप्रमाणे मदत केल्यास ते त्यांच्या लहान प्रमाणावर चालत असलेल्या उद्योगधंद्यास मदत करण्याच्या औद्योगिक धोरणास अनुसरूनच होईल असें चेंबरने कळविलें आहे.

संक्षिप्त संकीर्ण वृत्त

दि. ८ जुलै १९४५ व दि. १९ ऑगस्ट १९४५ या दिवशी कार्यकारी मंडळाच्या सभा झाल्या. शिवाय दि. १२ जुलै १९४५ या दिवशी तांतडीची सभा झाली.

मे. शेवडेज कॅमेरा वर्क्स लि., बेळगांव, व मे. बेंगॉल कोल-सप्लायंग फर्म, पुणे, हे चेम्बरचे नवीन सभामद झाले.

हिंदुस्थान सरकारचे झेनिंग व डेव्हलपमेंट मॅंबर ना. सर आर्देसिर दलाल हे अँग्लंड-अमेरिकेचा प्रवास करून स्वदेशी परत आल्याबद्दल त्यांस स्वागतपर तार पाठविण्यांत आली. तारेंत हिंदी उद्योगधंद्याच्या वाढीसाठी कॅपिटल गुडस् मिळविण्याचे कामीं. तसेच हिंदुस्थानांतील ब्रिटिश व्यापारी हितसंबंधांचीं १९३५ च्या घटनेंत दिलेलीं संरक्षणें सैल करण्याच्या खटपटीस यश आलें असेल अशी कार्यकारी मंडळाला आशा वाटते, असें नमूद करण्यांत आलें होतें.

सदर तारेची आभारपूर्वक पोंच ना. सर आर्देसिर यांजकडून आली आहे.

श्री. न. ग. आपटे, बी. जी., एम्. एस्सी., फेडरेशन ऑफ इंडियन चेम्बर्स ऑफ कॉमर्स अँड इंडस्ट्री या संस्थेचे इम्पोरिअल कौन्सिल ऑफ ऑप्रिंकल्चरल रिसर्खच्या गव्हर्निंग बॉर्डिवरील प्रतिनिधि, यांनी सदर गव्हर्निंग बॉडीचे सदस्य या नात्याने केलेल्या कार्याचा अहवाल फेडरेशनकडे पाठविला त्याची एक प्रत त्याजकडून चेम्बरकडे आलेली आहे.

श्रीयुत ओगले यांची सल्लागार म्हणून निवड होण्याबाबत खटपट:—
ऑक्टोबरमध्ये पॅरिस येथे भरावयाच्या आंतरराष्ट्रीय मजूर परिषदेला अनुपस्थित राहण्याकरिता मालकांच्या प्रतिनिधींचे अेक सल्लागार म्हणून निवड करण्यासाठी इंडियन ग्लास मॅन्युफॅक्चरर्स असोसिएशनने ऑल इंडिया आर्गनायझेशन ऑफ इंडस्ट्रियल एम्प्लॉयर्स यांना श्री. श्री. प्र. ओगले यांचें नांव सुचविलें. श्री. ओगले यांस पाठिवा देण्याबद्दल वरील संघाच्या सभासद-संस्थाना तसेंच व्यक्तिशः त्या संघाच्या कार्यकारी मंडळाच्या सभासदांना अशा दहा निर-निराळ्या गांवां सव्वीस जणांस वा संस्थांस तारा केल्या, व श्री. ओगले यांची निवडणूक करण्याला त्यांचा पाठिवा असल्याचें तारेने ऑल-इंडिया आर्गनायझेशन ऑफ इंडस्ट्रियल एम्प्लॉयर्सला कळविण्याबद्दल त्यांना विनंति केली.

शिवाय सर श्रीराम, शेठ कस्तूरभाई लालभाई, शेठ बी. एम्. बिलां, राजमित्र बी. डी. अमिन व शेठ एम्. ए. मास्तर यांना व्यक्तिशः वरील प्रक रणीं शक्य तें साहाय्य करण्याबद्दल चेंबरच्या कार्यवाह्यांनी विनंतिपत्रें धाडली.

त्यां नुसार बहुतेकांनी श्री. ओगले यांच्या निवडीला पाठिवां दिल्याचें कळविलें.


चेंबरने केलेल्या खटपटीबद्दल श्री. ओगले यांनी आभार प्रदर्शित केले.

त्यानंतर कांही दिवसांपूर्वी श्री. ओगले यांची तार आली असून त्यांनी त्यांचें नांव एक सल्लागार म्हणून ऑल इंडिया ऑर्गनायझेशनने सरकारला सुचविलें असल्याचें कळवून आता फक्त सरकारी औपचारिक समिति मिळविण्याचें काम राहिलें असल्याबद्दल कळविलें, व केलेल्या खटपटीबद्दल पुनश्च आभार मानले.

चेंबरचे नवे उपकार्यवाह :- श्री. एम्. एस्. मुतालिक, बी. ए. (ऑनर्स) हे सांप्रत सायंकाळी ४ ते ८ पर्यंत चेंबरच्या कार्यालयांत उप-कार्यवाह म्हणून कामाला येऊं लागले आहेत. १९४६ मध्ये ते एम्. ए. च्या परीक्षेला बसल्यावर संबंध दिवस कामाला येऊं लागतील. श्री. मुतालीक यांना बी. ए. च्या परीक्षेत अर्थशास्त्राच्या विविधशाखांच्या प्रश्नपत्रिकेंत पाहिल्या वर्गाचे गुण मिळालेले आहेत.

मासिक वृत्ताचा वेस्ट न्यूजप्रिंट खरेदीचा परवाना :- चेंबरच्या मासिक वृत्तासाठी जुलै महिन्याच्या पंधरा तारखेपर्यंत 'वेस्ट न्यूज प्रिंट' खरेदी करण्याचा व वापरण्याचा आवश्यक तो परवाना हातीं न आल्याने दिनांक १५-७-४५ ला स्मरणार्थ तारहि करण्यांत आली. परंतु महिना-अखेरीपर्यंतहि आवश्यक तो परवाना हातीं न आल्याने मासिक वृत्ताचा ऑगस्टचा अंक प्रसिद्ध करतां आला नाही.

जुलै ते डिसेंबर १९४५ या सहा महिन्यांकरिता वेस्ट न्यूज प्रिंट दर-महा खरेदी करण्याचा परवाना आता आला असून मासिक वृत्ताचा हा ऑगस्ट-सप्टेंबर जोडअंक काढण्यांत येत आहे.



कै. न्या. मा. गो. रानडे यांच्या स्मरणार्थ स्थापन झालेली

मागोरा केमिकल कं. लि.,

हिराबाग, पुणे २

अि प्रजी पद्धतीची औषधे मोठ्या प्रमाणावर महाराष्ट्र व कर्नाटकमध्ये हीच कंपनी करते. त्याचप्रमाणे अुवांवरील लायसॉफ, मलेरिया-वर मागोरा पिल्स, डेकूण व सापांच्या अुदबत्त्या अित्यादि नवीन शोध कंपनीने लाविले आहेत. कंपनीच्या डायरेक्टर-बोर्डावर वजनदार मंडळी असून श्री. रा. य. रानडे यांच्याकडे मॅनेजिंग अेजंट या नात्याने कंपनीचे नेतृत्व आहे. खालील गोष्टीवरून कंपनीच्या मालाची कल्पना येतील.

(१) कंपनीच्या बॉन्डेड लॅबोरेटरीमध्ये ११७ तऱ्हेचीं टिक्चर्स, अेक्स्ट्रॅक्ट्स, लिनिमेंट्स, सायरप्स तयार होतात. अशा तऱ्हेची लॅबोरेटरी प्रथम सुरू करण्याचा मान अखिल महाराष्ट्रांत या कंपनीसच आहे.

(२) अिजेक्शन्-डिपार्टमेंटमध्ये १३९ तऱ्हेचीं अिन्जेक्शन्स अनुभवी केमिस्टांच्या देखरेखीखाली तयार होतात. अितक्या मोठ्या प्रमाणावर व अितक्या तऱ्हेचीं अिजेक्शन्स महाराष्ट्र व कर्नाटकमध्ये ही कंपनीच करते.

(३) डासांच्या वाटोळ्या व चिनकाडीच्या हिरव्या अुदबत्त्या, संबंध हिंदुस्थानांत याच कंपनीने प्रथम तयार केल्या. युद्धसमार्तीनंतर, मोठ्या प्रमाणावर यंत्रांच्या साहाय्याने या अुदबत्त्या तयार करण्यासाठी योजना आंखली आहे. अशा तऱ्हेचीं १२ कीटक-नाशकें कंपनी हल्ली तयार करते.

(४) लायसॉफ, मागोरा पिल्स सारखे ८ शोध कंपनीने लावले आहेत.

(५) स्नो, फेस-पावडर, नेल-पॉलिश अित्यादि सर्व प्रसाधन-सामुग्री आमच्या कंपनीत तयार होते.

अधिक माहितीसाठी लिहा :-

रा. य. रानडे, बी. अे.,

मॅनेजिंग अेजंट

नियतकालिकांतील महत्वाचे वृत्त

मोटारवाहतूक व रेल्वेवाहतूक यांत एकसूत्रीपणा आणण्याची योजना

मुंबई प्रांतातील वाहतुकीची योग्य व सर्वोत्तीर्ण वाढ व्हावी ह्या दृष्टीने मुंबई सरकारने तयार केलेल्या योजनेची रूपरेषा खालीलप्रमाणे आहे :-

ह्या योजनेत रेल्वे-कंपन्या, सध्याचे मोटारवाहतूक करणारे व जनता ह्या सर्वांस योग्य ते स्थान देण्यांत येणार आहे.

ह्या योजनेसाठी मुंबईप्रांताचे ११ विभाग करण्यांत येणार असून, एका विभागांत एकाच लिमिटेड कंपनीस वाहतुकीची सोय करता येईल. विद्यमान मोटार-मालकांस लिमिटेड कंपनीत येण्याची संधी देण्यांत येणार असून लिमिटेड कंपनींतील त्यांच्या शेअर्सची किंमत त्यांच्या मालकीच्या मोटारीच्या किंमतीवरून ठरविण्यांत येईल.

लिमिटेड कंपनीच्या प्रवर्तकाची निवड हद्दीच्या मोटार-मालकांतर्फे करण्यांत येणार असून त्याने कंपनीचा कारभार पाहवायचा आहे. लिमिटेड कंपनीच्या प्रवर्तकाच्या नेमणुकीस सरकारच्या मान्यतेची जरूरी राहिल.

मोटार-मालक वरील प्रवर्तकाची योग्य ती निवड करू न शकल्यास, अशी निवड सरकारतर्फे करण्यांत येईल. अशा परिस्थितीत लि० कंपनीचे शेअर्स, सध्याचे मोटार-वाहतूकदार, प्रांतिक सरकार, रेल्वेबोर्ड व सरकार-नियुक्त प्रवर्तक ह्यांत ठराविक प्रमाणांत विभागण्यांत येतील. व लि० कंपनीचा कारभार एका नियामक मंडळातर्फे चालेल. त्या नियामक मंडळावर प्रांतिक सरकार, रेल्वेबोर्ड व इतर शेअर-होल्डर्स त्यांचे प्रतिनिधि राहतील.

(जी. आय. पी. रेल्वे न्यूजलेटर - ऑगस्ट १९४५)

रेल्वेच्या युद्धोत्तर दरांसंबंधी

शेतीच्या व गिरण्यांच्या उत्पादनावर आकारण्यांत येणाऱ्या रेल्वे-दरांची हिंदुस्थानांतील सध्यांची पद्धति ही २० वर्षांपूर्वी असलेल्या हिंदु-

स्थानच्या आर्थिक परिस्थितीवर आधारलेली आहे. हिंदुस्थानांतील शेतीच्या व कसा उद्योगधंद्यांच्या वाढीस अनुकूल होईल असा रेल्वेदरांत फेरबदल घडवून आणावा याचा इंडियन रेल्वेज कॉन्फरन्स असोसिएशन विचार करीत आहे.

(जी. आय. पी. रेल्वे न्यूजलेटर - ऑगस्ट १९४५)

ऑस्ट्रेलियांतील युद्धोत्तर बेकारी-निवारणार्थ योजना

ऑस्ट्रेलियांतील युद्धोत्तर बेकारी-निवारणार्थ तेथील पार्लमेंटापुढे सरकारतर्फे मांडण्यांत आलेल्या श्वेतपत्रिकेत तेथील सरकारने खालील धोरणाचा अवलंब करण्याचें ठरविलें आहे.

- (१) घरे बांधण्याची राष्ट्रीय व प्रांतिक योजना.
- (२) परत आलेल्या सैनिकांसाठी शेतकी-वसाहतींची योजना.
- (३) नॅशनल वर्क्स कॉन्सिलतर्फे सरकारी बांधकामाची योजना.
- (४) बुद्धांतून परत आलेल्या शिपायांसाठी शिक्षणाची योजना.
- (५) युद्धपूर्व महत्त्वाच्या उद्योगधंद्यांच्या वाढीची योजना
- (६) भांडवल, आयात वस्तूंच्या किमती वगैरेवर सरकारी नियंत्रण.

(आस्ट्रल न्यूज - ऑगस्ट १९४५)

व्यापारी विचारणा

[ह्या सदरांत साधारणतः महाराष्ट्रांतील गिऱ्हाडकांशी किंवा व्यापाऱ्यांशी व्यापार करूं अिच्छणाऱ्या परप्रांतांतील किंवा परदेशांतील जे व्यापारी व व्यापारी कंपन्या चेंबरकडे पृच्छा करतात सदर विचारणांची माहिती देण्यांत येईल. विचाराणांचाबत त्या त्या व्यक्ति, पेढ्या, कंपन्या अगर सरकारी खाती यांच्याशी पत्रव्यवहार करतांना मराठा चेंम्बर ऑफ कॉमर्स अँड इंडस्ट्रीजच्या मासिक वृत्ताचा अवश्य उल्लेख करावा.]

ओगले ग्लास वर्क्स लि.

- काचेच्या चिमण्या.
 - ग्लोब्स.
 - बंगल्यावर घालण्याचीं काचेचीं कौलें.
 - हेअर ऑर्भलूम अगर शाभीकरिता लागणाऱ्या वाटण्या,
 - प्रभाकर हरिकेन लॅटर्न्स, अनामलड अँडव्हटॉयड्रिंग माशिनम्
 - सूप. मीट व राभीम प्लेट्स अि. अनामल वेअर,
 - रेल्वेकडे लागणारीं हरतऱ्हेचीं अनामल कम्पोझन.
- वेसान्मः अनामलड बिलोकिट्रक शेड्स.

सर्व तऱ्हेचा कांचमाल
अस्सल दर्जाचा होतो

जास्त माहितीसाठी लिहा

पोस्ट ओगलेवाडी, (अस्.पी.ओगले आणि कं.,
(सं. औघ) जि.सातारा) मनेजिंग अजंटस्.

विलायतेंतील कारखानदार व त्यांजकडून मिळणाऱ्या मालासंबंधी

हिंदुस्थान सरकारने एक पत्रक काढून असें कळविलें आहे की, ज्या कोणास युनायटेड किंग्डममधील कारखानदारांची किंवा ते तयार करीत असलेल्या यंत्रसामुग्रीसंबंधी कोणत्याहि तऱ्हेची माहिती पाहिजे आहे त्यांनी “ हिज् मॅजिस्ट्रीज् ट्रेड कमिशनर मुंबई किंवा कलकत्ता ” ह्यांजकडे पत्र-व्यवहार करावा.

“ इंडस्ट्रिअल कमर्शियल ” चा विशेषांक

कै. शेट अमृतलाल ओझा ह्यांच्या स्मरणार्थ ‘ इंडस्ट्रिअल अँड कमर्शियल इंडिया ’ चा विशेषांक काढण्यांत येणार आहे. परदेशांतील व्यापाऱ्यांस हिंदुस्थानांतील उद्योगधंद्यांची असावी तशी माहिती नसल्याकारणाने हिंदी मालास त्यांजकडून यावी तशी मागणी येत नाही. करिता हा अंक परदेशांतील बहुतेक प्रमुख अशा व्यापार केंद्रांत व व्यापारी लायब्रन्र्यांमधून ठेवण्याची व्यवस्था केली जाणार आहे असें कळतें.

तरी ज्या कोणास आपल्या धंद्याबद्दलचें लिखाण वरील अंकासाठी पाठवावयाचें असेल त्यांनी विशेष माहितीसाठी खालील पत्त्यावर चौकशी करावी.

— “ इंडस्ट्रिअल अँड कमर्शियल इंडिया ”, ३८१ हॉर्नबी रोड, मुंबई.

हरनाथ ट्रेडिंग कंपनी, नरसापूर (W. G. DT.)

कलावतू आणि साड्यांच्या किनारी, फिती वगैरे खरेदी करूं इच्छिणाऱ्या गिन्हाइकांशी व व्यापाऱ्यांशी वरील कंपनी पत्रव्यवहार करूं इच्छिते. गर-जूनी वरील पत्त्यावर पत्रव्यवहार करावा.

इन्स्पुलेटर्ससंबंधी

A firm in Newzealand who are manufactnrng insuletors are sending a representative to India for the purpose of exploring the posibilities of establishing a market in this country.

The gentleman concerned is due to arrive in the near future and any interested parties should write to the address given below so that appointments may be arranged.

" The Secretary, Federation of Indian Chambers of Commerce & Industry, Ferozshah Road, New Delhi."

बांधकामासाठी लागणाऱ्या वॉटरप्रूफिंगसंबंधी

Extracts from a letter from Messrs G. M. SKINNER Pty. Ltd., 42-44 Pine Street, CHZPPENDALE, SYDNEY.

" Having in mind the present and future building programme of India may we bring to your notice our integrated types of water proofing for cement, concrete, brick work etc.

In brief our products comprise a complete range water-proofing from heavy duty compounds to withstand high water pressure as met within the construction of basements, tanks etc. to the type of compound designed to prevent the penetration of driving rain as in the water-proofing of exposed walls.

Apart from water-proofing various constructions we have developed different types of hardness for cement surfaces as well as products incorporated in cement or concrete to increase resistance to certain acids and alkalies.

We have several small brochures dealing with some of our lines and should the information therein be of interest we would welcome the opportunity of sending a complete catalogue if you write to the address given above "



दोन सौंदर्यप्रसाधने



काचन
रूनी
त्वचेच्या कांतिवर्धनासाठी

★

कांचन
हेअर ऑईल
केश संवर्धना साठी

★



श्रीधूतपापेश्वर पनवेली
★ पनवेल कुलाबा ★

पुणे : सिटी पोस्टासमोर
मुंबई : गिरगांव व काळबादेवी

[स्थापना १९१२]

[लिमिटेड १९३९ मध्ये]

जी. जी. दांडेकर मशीन वर्क्स लि., भिवंडी, जि. ठाणे

आम्ही खालील यंत्र-सामुग्री बनवितो
व त्यांच्या दुरुस्तीची कामे पत्करतो.

- हरतऱ्हेच्या भाताच्या गिरण्या
- साखर गाळण्याची यंत्र-सामुग्री
- टूल थाईंडसं व त्यांचे सुटे भाग

चौकशी करा :

दांडेकर इंजिनियर्स लि.,

मॅनेजिंग एजंटस्.

हे मासिक आत्माराम रावजी भट, संपादक, यांनी मराठा चेंबर ऑफ कॉमर्स
अँड इंडस्ट्रीज, पुणे, यांच्याकरता 'केसरी' छापखान्यांत छापून न्यू किताब
बिल्डिंग, लक्ष्मी रोड, पुणे येथे चेंबरच्या कचेरीत प्रसिद्ध केले.

Monthly News Bulletin
Of
The Mahratta Chamber Of Commerce & Industries
POONA 2

मराठा चेंबर ऑफ कॉमर्स अँड इंडस्ट्रीजचे

मासिक वृत्त

वर्ष १ लें] ऑक्टोबर १९४५ [अंक ४

-: अनुक्रमणिका :-

१ चेंबरने केलेली निवेदने	...	...	...	३
२ चेंबरने दिलेली शिफारसपत्रे	...	...	...	८
३ संबंधित सभासदांकडून मागविलेली भर्ते व पुरविलेली माहिती	...	...	...	१०
४ सन्मान-समारंभ	...	...	...	११



(१) साठे बिस्किट कंपनी

महाराष्ट्रांत आधुनिक पद्धतीवर चाल-
विण्यांत येत असलेला पहिला व अकेद्याच
बिस्किट-कारखाना. सदर कारखान्यांत
सर्व प्रकारचीं भुज्य प्रतीचीं बिस्किटे तयार
होतात.

(२) साठे चॉकोलेट वक्स

हिंदुस्थानांत कोको व चॉकोलेट बनवणारा
पहिला व अकेद्याच कारखाना. यांत निर-
निराळ्या प्रकारचा कोको, ब्लॉक चॉकोलेट,
तसेच खाण्याचें चाकोलेट वगैरे माल
तयार होतो.

साठे वंधु,

८१९-२० भवानी पेठ,

पुणे २.

चेम्बरने केलेली निवेदने

(१)

हिंदुस्थानांतील नाण्यां दशमानपद्धतीवर आधारण्यास विरोध

हिंदुस्थान सरकार व मुंबई सरकार यांनी नाण्यांच्या दशांशपद्धती-
बाबत मराठा चेंबरचे मत मागविले होते. मराठा चेंबरने सरकारला मत
कळविले त्याचा सारांश असा :-

मराठा चेंबरच्या मते दशमानपद्धतीचा पुरेपूर फायदा करून घेणे
झाल्यास ती राष्ट्रांतील मोजमापाच्या सर्व पद्धतींना लागू करणे जरूर आहे;
तसेंच ती पद्धति कांही राष्ट्रांच्या मिळून झालेल्या गटास लागू करण्यांत यावी
अथवा आंतरराष्ट्रीय परिषदेच्या ठरावाने बहुतेक सर्व पुढारलेल्या देशांत
एकसमयावच्छेदक करून अमलांत आणली जावी. या मार्गाने दशमानपद्धतीची
अंमलबजावणी झाल्यासच त्या पद्धतीचे सर्व फायदे पदरांत पडू शकतील.

विरोधाचे मुद्दे

हिंदुस्थानांतील नाण्यांस दशांशपद्धति लागू करण्याची सूचना वरील
कोणत्याहि तत्त्वास धरून नसल्याने मराठा चेंबरने खालील मुद्यांवर त्या
सूचनेस विरोध केला आहे.

फायद्यापेक्षा तोटे अधिक

(१) हिंदुस्थानांतील नाण्यांची दशमानपद्धतीने होणारा बदल ही
अशा सर्वांगीण सुधारणेचा भाग नाही. त्यामुळे दशमानपद्धतीचे सर्व फायदे
आपणांस मिळणार नाहीत. अशा तऱ्हेच्या नवीन पद्धतीमुळे भोगाव्या,
लागणाऱ्या अडचणींच्या मानाने जे मर्यादित स्वरूपांत फायदे होतील ते
अगदी कमी महत्त्वाचे ठरतील.

भावना दुखावतील

(२) चाळू नाण्यांची पद्धती ही वर्षानुवर्षे चालत आलेली असल्याने
हिंदुस्थानांतील लोकांच्या ती पूर्ण अंगवळणी पडली आहे. अशा

पेंद्वतीच्या बदलाने लोकांच्या भावना निष्कारण दुखावल्या जातील. हिंदुस्थानांतील बहुजन समाज हा अतिशय मागासलेला असल्याने ही त्याला न पटणारी सुधारणा अमलांत आणून सरकाराने बहुजन समाजाच्या भावना दुखवू नयेत असे चेंबरचे मत आहे.

संक्रमणकालांत अज्ञ जनता लुवाडली जाईल

(३) ही पद्धति अमलांत आणल्यास मध्यंतरीच्या संक्रमण काळांत दोन्ही प्रकारचीं नाणीं देशांत चालू राहतील. सरकाराने फक्त जाहिरात दिल्याने दोन प्रकारच्या नाण्यांच्या प्रमाणांचें आकलन अज्ञ जनतेकडून होणें शक्य नाहीं; व त्यांच्या अज्ञानाचा पुरेपूर गैरफायदा धूर्त लोकांकडून घेतला जाऊन ते लुवाडले जातील.

अडचणी कल्पनागम्य आहेत

(४) वरील सारख्या कांतिकारक बदलाचे परिणाम अतिशय दूरगामी होणारे आहेत. नाण्यांची एक पद्धति सोडून दुसऱ्या पद्धतीचा अवलंब करणे झाल्यास बाजारांतील सर्व जिनसांच्या किमती एकाच वेळीं दोन्ही प्रकारच्या नाण्यांत उरविणें अवश्य आहे. या संक्रमण काळांत कोणकोणत्या तऱ्हेच्या अडचणी उपस्थित होतील याची कल्पना करणें कठीण आहे. हिंदुस्थानपुढे अगदी नजिकच्या भविष्य काळांत एवढे महत्त्वाचे प्रश्न आ वामून उभे आहेत की, त्यांत दशमानपद्धति मुरू करण्यासारख्या योजनेमुळे उत्पन्न होणाऱ्या अडचणींची भर घालू नये.

दूरगामी सुधारणा करण्यास राष्ट्रीय सरकार हवे .

(५) एखाद्या देशांत अशा तऱ्हेची कांतिकारक व दूरगामी सुधारणा अमलांत आणावयाची झाल्यास लोकांच्या विश्वासासपात्र असलेल्या राष्ट्रीय सरकारची अत्यंत जरूरी आहे. अशा तऱ्हेचें सरकारच दशमानपद्धतीसारख्या सुधारणा विरोधाविना व बहुजन समजाला कमीत कमी त्रास पोचून अमलांत आणू शकेल. हिंदुस्थानांतील सध्याचें सरकार हे लोकांचें प्रतिनिधिक नसल्याने वरील सुधारणा यशस्वी होण्यास लागणारा लोकांचा पाठिंबा त्यांस विलकुल मिळणार नाही, अशी

चेंबरची खात्री आहे. रशिया, जपान वगैरे देश मागासलेले होते त्या वेळीं सुद्धा नाण्यांच्या दशमानपद्धति नव्याने मुरू होऊन तेथे यशस्वी होऊ शकली याचें मुख्य कारण ती सुधारणा तेथील त्या वेळच्या राष्ट्रीय सरकाराकडून अमलांत आणली गेली हें होय.

खुद्द त्रिटनमध्ये दशमानपद्धति नाही

(६) चीन, इराकसारख्या मागासलेल्या देशांनी सुद्धा आपल्या नाण्यासाठी दशमानपद्धतीचा अवलंब केला असतां जगांतील पुढारलेल्या अशा अंग्लंड व त्रि. साम्राज्यांतील इतर राष्ट्रांनी त्या पद्धतीचा अजून अवलंब केला नाही, ही गोष्ट नमूद करण्यालायक आहे ! अशा परिस्थितींत ती सुधारणा सरकारने सुचविलेल्या स्वरूपांत हिंदुस्थानवर लादण्यांत येऊ नये असे मराठा चेंबरचें स्पष्ट मत आहे.

वरील निवेदन हिंदुस्थान सरकार, मुंबई सरकार व फेडरेशन ऑफ इंडियन चेंबर्स ऑफ कॉमर्स अँड इंडस्ट्रीज यांजकडे पाठविण्यांत आले.

(२)

युद्धकालीन धंद्यांच्या संरक्षणाचा प्रश्न

सरकार टॅरिफ बोर्डाकडे सोपवणार

चेंबरतर्फे कोको व कंदिलांच्या धंद्यांना संरक्षणाची मागणी

युद्धकालांत निघालेले व वाढीस लागलेले असे जे धंदे शांततेच्या काळांत मामुली परिस्थितीतहि चालण्यासारखे आहेत, त्यांस कशा प्रकारे साहाय्य करावें याची चौकशी करण्याकरिता हिंदुस्थान सरकारने टॅरिफ बोर्डाची नेमणूक करण्याचें ठरविलें आहे. असें समजल्यावरून मराठा चेंबरने कोको व हरिकेन कंदील या महाराष्ट्रांतील उद्योगधंद्यांस संरक्षण देण्याची आवश्यकता असल्याने, त्यांचा प्रश्न विचाराकरिता टॅरिफ बोर्डाकडे सोपवावा, अशी विनंति हिंदुस्थान सरकारला तारेने केली, व वरील धंद्यांस संरक्षण मिळणें कसें जरूरीचें आहे ह्याबद्दलचे कागदपत्र हिंदुस्थान सरकारकडे ताबडतोब पाठविले.

पूना होजिअरी

अंडरवेअर्स, गंजिफ्रॉक्स, स्वेटर्स, ड्राअर्स, चड्ड्या,
 स्लिपओर्स, पुलओव्हर्स, मॉक्स, होजेम्
 तसेच डबल लॉक स्पोर्ट्सशर्ट वगैरे
 हरतन्हेचा सुर्ती, मर्सराइज्ड व
 लेकराचा नयनमनोहर
 होजिअरी माल.

आपल्या दुकानदारांकडे मागणी करा

कारखानदार :

दी सदर्न निटिंग वर्क्स लि.,

महाराष्ट्रांतील होजिअरीचा प्रमुख कारखाना

२६४ शनिवार पेठ, पुणे.

मराठा चेंबरने हिंदुस्थान सरकारला पत्र पाठवून इंडियन टॅरिफ बोर्डा-वरील सदस्यांची नावे व टॅरिफबोर्ड कामास कधी सुरुवात करणार वगैरे-संबंधीची माहितीहि मागविली आहे. हिंदुस्थान सरकारने ह्यापूर्वीच एक सक्चुरलर काढून कोणकोणत्या धंद्यांस युद्धकालीन संरक्षण पाहिजे ह्याबद्दल माहिती त्या त्या धंद्यांकडून मागविल्याचें कळल्यावरून तें सक्चुरलर मराठा चेंबरकडे ताबडतोब पाठविण्याबद्दल विनंति करण्यांत आली आहे. तसेंच वरील सक्चुरलरला उत्तरें पाठविण्याची मुदत संपलेली असल्यास ती मुदत वाढविण्यांत आली पाहिजे. म्हणजे मराठा चेंबरला महाराष्ट्रांतील कोण-कोणत्या धंद्यांस संरक्षण देणें आवश्यक आहे, हें सरकाराला कळविणें शक्य होईल असें वरील पत्रांत म्हटलें आहे.

ओगले ग्लास वर्क्स लि., ओगलवाडी व साटे चाकोलेट वर्क्स, पुणे, यांचें लक्ष टॅरिफ बोर्डाच्या संकल्पित नेमणुकीकडे चेंबरने वेधलें आहे.

(३)

भातगिरण्या व राकेल दिव्यांचे वर्नर

निर्गतीला परवानगी मिळण्याबाबत चेंबरकडून आणखी खटपट

एक्सपोर्ट अँडव्हायसरी कौन्सिलचे सदस्य सर चुनीलाल बी. मेहता व श्री. सांकळचंद शाह यांना वरील कौन्सिलच्या सभेच्या वेळीं भातगिरण्या व घासलेटच्या दिव्यांचे वर्नर्स ह्यांच्या निर्यातीवरील निर्बंधाविषयी प्रश्न उपस्थित करण्याबद्दल विनंति करण्यांत आली होती. त्याप्रमाणे त्यांनी ता. २८ सप्टेंबर १९४५ रोजी होणाऱ्या कौन्सिलच्या सभेपुढे वरील विषय चर्चेला घेऊं असें कळविलें. त्यांना चर्चेच्या वेळीं आपली बाजू सविस्तर रितीने मांडता यावी म्हणून चेंबरने मेसर्स जी. जी. दांडेकर मशीन वर्क्स लि० व मे. नागपूर ग्लास वर्क्स लि० यांस पत्रें पाठवून त्यांच्या मालाच्या निर्यातीसंबंधी व त्यांच्या मालाच्या निर्गतीला लागू असलेल्या निर्बंधासंबंधी बरीच तपशीलवार माहिती मागविली व ती माहिती हातीं येतांच ती एक्सपोर्ट अँडव्हायसरी कौन्सिलच्या वरील सदस्यांकडे पाठविण्यांत आली.

चेंबरच्या निवेदनाला हिंदुस्थान सरकारचें उत्तर


निर्यातीवरील निबंधावाबतच्या निवेदनांत मेसर्स जी. जी. दांडेकर मशीन वर्क्स लि. यांना कांही यांत्रिक सुट्या भागांच्या आयातीचीहि जरूरी असल्याचें सरकाराला कळविलें होतें. वरीलवाबत हिंदुस्थान सरकाराकडून उत्तर आलें असून, यांत्रिक सुट्या भागांच्या आयातीबाबत मेसर्स जी. जी. दांडेकर मशीन वर्क्स लि. यांना चीफ कंट्रोलर ऑफ इंपोर्ट्स यांकडे अर्ज करावा असें मुर्चाविलें असून, निर्यातीला सवलती देण्याबाबतचा विचार चालू असून तद्विषयक निर्णय झाल्यावर तो कर्जावण्यांत येईल असें कळविलें आहे. वरील उत्तरानुसार मेसर्स जी. जी. दांडेकर मशीन वर्क्स लि० यांना यांत्रिक भागांच्या आयातीबाबत चीफ कंट्रोलर ऑफ इंपोर्ट्सकडे सविस्तर अर्ज पाठविण्यास चेंबरने कळविलें आहे.

चेंबरने दिलेली शिफारसपत्रे

परदेशांतून मालाच्या आयातीकरिता चीफ कंट्रोलर ऑफ इंपोर्ट्सकडे जे अर्ज पाठवावयाचे असतात अशा अर्जांबरोबरच बऱ्याच वेळा चेंबर ऑफ कॉमर्स अँड इंडस्ट्रीजसारख्या संस्थेची शिफारसपत्रेहि सरकारी नियमानुसार पाठवावी लागतात. मराठा चेंबर अशी शिफारसपत्रे, तद्विषयक कागदपत्रे पाहून देत असते. ज्या व्यक्तीस अगर कंपन्यांस अशा शिफारसपत्रांची जरूरी आहे त्यांनी जरूर त्या कागदपत्रांसह चेंबरच्या ऑफिसमध्ये अवश्य येऊन भेटावे.

मराठा चेंबरने वरील तऱ्हेची शिफारसपत्रेहि हिंदुस्थान बॉच कंपनी, पुणे व दि इम्पीरियल स्टेशनरी मार्ट, पुणे यांस त्यांस लागणाऱ्या मालाच्या आयातीकरिता जरूर तीं कागदपत्रे पाहून दिली.

दोन सौंदर्यप्रसाधने



काचन
रुनो
त्वचेच्या कांतिवर्धनासाठी
★
काचन
हेअर ऑईल
केश संवर्धना साठी
★

श्रीधूतपापेश्वर पनवेल लि.
★ पनवेल, मुंबई ★

पुणे : मिट्टी 'पोस्टासमोर'
मुंबई : गिरगांव व काळवादेवी

संबंधित सभासदांकडून मागविलेलीं मते व पुरविलेली माहिती

[मध्यवर्ति सरकारकडून “ लोखंड व पोलादाच्या उत्पादनांत कराव-
याच्या वाढीसंबंधीची प्रश्नपत्रिका ” चेंबरकडे आली आहे. त्याचप्रमाणे
फेडरेशनकडून ‘ युद्ध संपल्याने अनावश्यक होणारा माल काढून टाकण्या-
संबंधीचे पत्र ’ चेंबरकडे आले आहे. दोन्ही पत्रे संबंधित सभासदांकडे पाठवून
त्यांचीं मते मागविण्यांत आली आहेत. अद्याप कोणाकडूनहि प्रश्नपत्रिकेस
अुत्तरें आलेलीं नाहीत. तरी वरीलसारख्या महत्त्वाच्या प्रश्नावर सभासदांनी
आपलीं मते होताहोईतो लवकर कळविण्याची कृपा करावी म्हणजे चेंबरला
आपलें म्हणणें सरकाराला व फेडरेशनला वेळेवर कळवितां येईल. सं. कार्यवाह]

लोखंड व पोलादाच्या उत्पादनाच्या वाढीसंबंधी

मध्यवर्ति सरकाराच्या हॉनिंग अँड डेव्हलपमेंट डिपार्टमेंटने नेमलेल्या
आयर्न अँड स्टील (मेजर) पॅनलकडून लोखंड व पोलाद यांच्या उत्पाद-
नाच्या वाढीसंबंधीचे पत्र मराठा चेंबरकडे आले आहे. मध्यवर्ति सरकाराने
वरील पॅनलची स्थापना केली असून त्या पॅनलचे काम म्हणजे युद्धसमाप्ती-
नंतरच्या पहिल्या पांच वर्षांत हिंदुस्थानांतील लोखंड व पोलादाच्या उत्पाद-
नांत साधारण १२ ते २० लाख टनांपर्यंत वाढ होण्याच्या शक्यतेबद्दल
विचार करणें व या धर्माची पुढील वाढ कोणकोणत्या तत्त्वावर व्हावी यांचा
अभ्यास करणें हें आहे. त्यांजकडून आलेल्या प्रश्नपत्रिकेंत वरील माहिती-
संबंधी प्रश्न विचारण्यांत आले आहेत.

मराठा चेंबरने ही प्रश्नपत्रिका मेसर्स किलोस्कर ब्रदर्स लि०, मेसर्स
जी. जी. दांडेकर मशीन वर्क्स लि० व मेसर्स कूपर इंजिनिअरिंग वर्क्स लि०
वरेंबरकडे पाठवून त्यांचीं अुत्तरें मागविली आहेत.

युद्ध संपल्याने अनावश्यक होणाऱ्या मालासंबंधी

युद्ध संपल्याने सरकाराला अनावश्यक होणारा माल काढून टाकण्या-
संबंधी सरकाराने जी योजना आंखली आहे त्याबाबत फेडरेशनकडून
आलेल्या पत्राचा आशय मराठा चेंबरचे कारखानदार व ठेकेदार सभासदांस
कळविण्यांत आला असून त्यावर त्यांचीं मते मागविली आहेत.

टेक्स्टाइल मशिनरी मागविण्यासंबंधी

डिपार्टमेंट ऑफ इंडस्ट्रीज अँड सिव्हिल सप्लाइजच्या नोटिशीद्वारा

असें कळविण्यांत आलें की, ज्या कोणास टेक्स्टाइल मशीनरीची मागणी करावयाची असेल त्यांनी त्याबाबत आपले अर्ज ता. ३० सप्टेंबर १९४५ च्या आंत टेक्स्टाइल कमीशनर, मुंबई, यांजकडे पाठवावेत.

वरील अर्ज ताबडतोब पाठविणें जरूर असल्याचें टेक्स्टाइल धंद्याशी संबंध असलेल्या सभासदांस कळविण्यांत आलें. त्याचप्रमाणे त्यांना लवकर अर्ज पाठविणें शक्य व्हावें म्हणून अर्जाचे नमुने, इंपोर्ट ट्रेड शेड्यूल व मशील टूल ऑर्डरमधील टेक्स्टाइलबाबतचे अवश्य असलेले उतारे, टेक्स्टाइल मशीनरीसंबंधीची माहिती कोठे मिळेल ह्याविषयीचे पत्ते वगैरे सविस्तर माहिती पुरविण्यांत आली.

सन्मान-समारंभ

श्री. आत्मारामपंत ओगले यांचा सन्मान

मराठा चेंबर ऑफ कॉमर्स अँड इंडस्ट्रीज, पुणे, या संस्थेचे अध्यक्ष श्री. श्रीपाद प्रभाकर ऊर्फ आत्मारामपंत ओगले यांची ऑक्टोबरमध्ये पॅरिस येथे भरणाऱ्या आंतरराष्ट्रीय मजूर परिषदेला उपस्थित राहणाऱ्या हिंदी कारखानदारांच्या प्रतिनिधींचे एक सल्लागार म्हणून हिंदुस्थान सरकाराने निवड केली असून त्याप्रमाणे ते पॅरिसला जाण्याकरिता निघाल्याने त्यांचें अर्भीष्ट चिंतन करण्याकरिता चेंबरच्या सदस्यांची सभा दि. १५/११/४५ ला 'केसरी' सभागृहांत झाली. अध्यक्षस्थानी चेंबरचे कार्याध्यक्ष श्री. दा. वा. पोतदार होते.



श्री. ओगले

चेंबरचे संयुक्त कार्यवाह श्री. आ. रा. भट, यांचें प्रास्ताविक भाषण झाल्यावर श्री. दा. वि. गोखले, श्री. श्री. वा. काळे, श्री. ह. श्री. घारे, श्री. नी. ना. क्षीरसागर यांचीं श्री. श्री. प्र. ऊर्फ आत्मारामपंत ओगले यांच्या गुणगौरवपर व अभिष्टचिंतनपर भाषणें झालीं त्यांचा थोडक्यांत आशय असा :-

पेपर अँड पल्प कन्व्हर्शन्स लिमिटेड

पुणे व मुंबई

महाराष्ट्रांतील पहिलाच यशस्वी

पुठ्याचा कारखाना

मुंबई गिरणी : निरनिराळ्या तऱ्हेच्या व जाडीच्या
विशिश्ट कामासाठी लागणारे, प्रेवोर्डस्,
१२६, डिलाभिल रोड. वायूनवोर्डस्, स्ट्रेचोर्डस् अित्यादि.

पुणे कारखाना : पाकिटे, फाओल्स, पार्सल-
लेबल्स, सर्व तऱ्हेच्या पेठ्या
८१४ सदाशिव पेठ. जि. जि.

श्री. ओगले यांचा गुणगौरव

श्री. ओगले हे चेंबरचे अध्यक्ष असतांच त्यांस वरील परिषदेला सल्लागार म्हणून उपस्थित राहाण्याचा मान मिळाला ही गोष्ट श्री. ओगले यांना तशीच चेंबरला भूषणावह आहे. मालकांच्या प्रतिनिधींचे सल्लागार म्हणून जाणारे श्री. ओगले हे मुंबयीवाहेरील पहिलेच महाराष्ट्रीय गृहस्थ होत. हे त्यांना व तसेंच महाराष्ट्रियांना अभिमानास्पद आहे.

श्री. ओगले हे स्वतःला आपण एक जुने मजूरच आहोंत असें समजतात. स्वतःच्या कारखान्यांत मजुराप्रमाणे रावून ते अका मोठ्या कारखान्याचे चालक झाले असल्याने त्यांना मजुरांचे प्रश्न चांगलेच अवगत आहेत. मजूर संघटनेंत महाराष्ट्रीय मंडळी पुढारी आहेत व मजूर संघाचे प्रतिनिधि व सल्लागार म्हणून वेळोवेळीं भरलेल्या आंतरराष्ट्रीय मजूर परिषदांना ते उपस्थित राहिलेले आहेत. याहि परिषदेला ते बहुसंख्येने जाणार आहेत. परंतु कारखानदारी यशस्वी करून मालकांच्या प्रतिनिधींचा सल्लागार म्हणूनहि महाराष्ट्रीय गृहस्थ लवकरच पॅरीस येथे भरणाऱ्या आंतरराष्ट्रीय मजूर परिषदेला आज जात आहे, ही गोष्ट महाराष्ट्रांचे औद्योगिक क्षेत्रांत पुढे पाऊल पडत आहे याची गमक आहे. श्री. ओगले यांजप्रमाणे मालकांचे प्रतिनिधि व सल्लागार म्हणून आपल्या महाराष्ट्रीय मंडळींना जाण्याचा सुयोग येवो.

श्री. ओगले हे वरील परिषदेहून बऱ्याच नवीन गोष्टी शिकून येऊन हिंदुस्थानांतील विशेषतः महाराष्ट्रांतील मालक-मजूर हा अवास्तव होऊं घातलेला कलह कशा रीतीने सोडवितां येईल, ह्याचें मार्गदर्शन करतील अशी आशा आहे. श्री. ओगले हे इतर औद्योगिक गोष्टींचेहि अवलोकन करून महाराष्ट्राच्या औद्योगीकरणास अधिक हातभार लावतील.

श्री. ओगले यांचे उत्तरादाखल भाषण

उत्तरादाखल भाषण करतांना श्री. ओगले यांनी चेंबरने केलेल्या अभिनंदनावद्दल आभार मानले व ते म्हणाले, “वरील परिषदेत सल्लागार म्हणून झालेली माझी निवड हा चेंबरचा तसेंच औद्योगीकरणांत पुढे पाऊल

टाकणाऱ्या महाराष्ट्राचा मान आहे. ज्या वेळीं आम्ही मंडळी तळेगांव येथील पैसाफंड कांचशाळेत शिक्षण घेत होतो त्या वेळीं शिक्षणानंतर स्वतःच्या निर्वाहापुरता लहानसा कांचेचा धंदा करण्याची कल्पना प्रचलित होती. परंतु आता ती पालटली असून कांच धंद्याचें स्वरूप व्यापक झालें आहे. गेल्या पंचवीस वर्षांत आम्ही प्रगतीच्या मार्गावर पुढे पाऊल टाकलें हें खरें. तथापि या धंद्याच्या अनेक दालतांत स्वदेशाचें पाऊल पडलेलें नाही, अनेक प्रकारची कांच अजून येथे होत नाही ती येथे व्हावयास पाहिजे. महाराष्ट्राने पैसाफंडाच्या द्वारां कांचधंद्यांत अग्रेसरत्वाने पुढे पाऊल टाकलें.

कांचसंशोधनकेंद्राची आवश्यकता

आता या भागांत एका कांचसंशोधनकेंद्राची आवश्यकता आहे. पैसाफंड हा कारखाना त्या बाबतींत पुढाकार घेऊं शकेलें असा माझा विश्वास आहे. औद्योगिक क्षेत्रांत आपण महाराष्ट्रीय मंडळी एक एक पायरी वर चढत असून इतरांना आलेले अनुभव आपल्या जमेस घेऊन आपण लवकरच पुढचा टप्पा गाठूं शकूं.

मला महाराष्ट्रीय मंडळींच्या मनावर अेक गोष्ट चिंत्न-
वावयाची आहे ती अशी की, कोणतेहि सत्कार्य निधीच्या
फक्त व्याजांतून करण्याची प्रवृत्ति सोडून या. एका बाजूने
निधि जमावावयाचा व दुसऱ्या बाजूनी तो निधि खर्च करून
काम दाखावावयाचें व पुनः निधि जमावावयाचा अशी वृत्ति
ठेवली तरच शपाझप कार्य होईल.

श्री. ओगले यांच्या भाषणानंतर त्यास पुष्पहार समर्पण करण्यांत आला. त्यानंतर चेंबरचे संयुक्त कार्यवाह श्री. गो. द. आपटे यांनी उपस्थित मंडळींचे आभार मानले व सभेचें काम संपलें.

ओगले ग्लास वर्क्स लि.

- काचेच्या चिमण्या.
 - ग्लोब्स.
 - बंगल्यावर घालण्याचीं काचेचीं कौलें.
 - हेअर ऑर्नील्स अगर शाडीकरिता लागणाऱ्या बाटल्या,
 - प्रभाकर हरिकेन लॅटर्न्स, अनामलड अँडव्हर्टायझिंग सांअिन्स
 - सूप, मीट व राडीस प्लेट्स अि. अनामल वेअर,
 - रेल्वेकडे लागणारीं हरतन्हेचीं अनामल कमोड्स.
- बेसान्स, अनामलड अिलेक्ट्रिक शेड्स.

सर्व तन्हेचा कांचमाल
अस्सल दर्जाचा होतो

जास्त माहितीसाठी लिहा

पोस्ट ओगलेवाडी, { अस्.पी.ओगले आणि कं.,
(सं. औंध) जि.सातारा } मॅनेजिंग अॅजंटस्.

श्री. वैद्य यांस निरोप-समारंभ

मराठा चेंबर ऑफ कॉमर्स अँड इंडस्ट्रीज, पुणे, या संस्थेचे एक प्रमुख सभासद व स्वस्तिक रबर प्रॉडक्ट्स कंपनीचे मालक श्री. वसंत श्रीधर वैद्य,



श्री. वसंत श्रीधर वैद्य

बी. एस्सी. (टेक), यांना मुंबई सरकाराने सरकारी खर्चांने सिंथेटिक रबर व लॅटेक्स या धंद्याचा आभ्यास करण्याकरिता अमेरिकेस पाठाविण्याचें ठरविलें. त्यानिमित्त वैद्य यांना चेंबरतर्फे निरोप देण्याचा समारंभ दि. ४ सप्टेंबर १९४५ ला चेंबरचे उपाध्यक्ष श्री. ग. रा. साठे यांच्या अध्यक्षतेखाली केसरी-मराठा कार्यालयाच्या सभागृहांत झाला.

गुणवर्णनपर भाषणें

अध्यक्षांचें झाल्यावर प्रास्ताविक भाषण श्री. वैद्य यांच्या मुयशचितनपर श्री. आत्मारामपंत ओगले, ओगलेवाडी,

श्रीमंत नानासाहेब पुराणिक, पनवेल, प्रभृतींचे आलेले संदेश वाचून दाखविण्यांत आले.

संदेश वाचनानंतर चेंबरचे कार्याध्यक्ष श्री. दा. वा. पोतदार, संयुक्त कार्यावाह श्री. आ. रा. भट, श्री. द. वि. गोडसे यांची श्री. वैद्य यांच्या गुणगौरवपर भाषणें झालीं. त्यांचा थोडक्यांत सारांश असा :-

श्री. वैद्य हे केवळ २८ वर्षांचे असून सरकारी योजनेनुसार सिंथेटिक रबर व लॅटेक्स या धंद्यांतील उच्च शिक्षण घेण्यासाठी सरकारी खर्चांने अमेरिकेस जाणारे पहिलेच महाराष्ट्रीय कारखानदार होत.

रबरी फुगे करण्याचा यशस्वी प्रयत्न

मुंबळी विश्वविद्यालयाची बी. एस्सी. परीक्षा पास झाल्यावर बी. एस्सी. (टेक.)चें शिक्षण घेत असतां त्यांचें रबरी फुगे करण्याकडे लक्ष वेधलें व खाजगी रीतीने ते करण्याच्या प्रयोगास त्यांनी प्रारंभ केला. मुंबळी सरकाराच्या उद्योगधंदे खात्यांत ज्युनिअर केमिस्ट म्हणून नोकरी करीत असतांना तेथे डॉ. एन्. आर. दामले यांच्या देखरेखीखाली रबरापासून फुगे करण्याचे प्रयोग त्यांनी यशस्वी रीतीने पार पाडले व असे फुगे तयार करून व्यापार करण्यासाठी त्यांनी सरकारी नोकरी सोडून देऊन स्वतंत्र उद्योगधंदा करण्यास प्रारंभ केला. परंतु त्यानंतर लवकरच युद्धाला प्रारंभ झाल्याने त्यांना कच्चे रबर मिळणें अशक्यप्राय होऊन त्यांना रबरी फुगे करण्याचा धंदा सोडून द्यावा लागला.

महायुद्धाने दिलेली कलाटणी

अशी परिस्थिति निर्माण झाली तरी न डगमगतां त्यांनी लॅटेक्स रबराच्या वस्तु तयार करण्याचा उपक्रम करण्याकरिता मुंबळी सरकाराकडून दोन हजार रुपयांची कर्ज-देणगी घेतली व तेवढ्या भांडवलाच्या आधारावर त्यांनी लॅटेक्स रबराच्या हरतऱ्हेच्या वस्तु तयार करण्यास प्रारंभ केला. अल्पावधीतच त्यांनी हिंदुस्थान सरकाराच्या पुरवठा खात्याला इयरप्लगज, फिंगर स्टॉल्स, फ्रेंच लेटर्स इत्यादि पांच लक्ष रुपये किंमतीचा माल तयार करून दिला. सरकारी मागणीनुसार आपल्या मालाचा पुरवठा करण्यांत त्यांना वेळोवेळीं ज्या अडचणी निर्माण झाल्या त्या त्यांनी आपल्या कल्पक बुद्धीने दूर केल्या. आज त्यांचा कारखाना हिंदुस्थानांतील लॅटेक्स रबरापासून माल तयार करण्याच्या इतर कारखान्यांपेक्षा मोठा आहे इतकेंच नव्हे तर त्यांच्या कारखान्याचें उत्पादन इतर सर्व कारखान्यांच्या उत्पादनापेक्षा अधिक आहे.

युद्ध संपण्यापूर्वीपासून आपल्या मालाला युद्धोत्तर मुलकी बाजारपेठ मिळावी म्हणून त्यांनी दूरदर्शीपणाने खटपटीला प्रारंभ केला आहे.

श्री. वैद्य यांनी इतक्या अल्प वयांत दाखविलेली धडाडी व मिळविलेलें यश याबद्दल कोणालाहि कौतुकच वाटेल.


श्री. वसंतराव वैद्य यांचें भाषण -

उत्तरादाखल भाषण करतांना श्री. वैद्य यांनी उपस्थित मंडळींचे आभार मानले व सांगितलें की, त्यांच्या शिक्षणाची व्यवस्था, अमेरिकेंत रबर कारखान्यांचें केंद्र म्हणून विख्यात असलेल्या ॲकॉन शहरीं क्षाली असून तेथील विश्वविद्यालयांत ते शिक्षणक्रम पुरा करणार असून प्रात्यक्षिक शिक्षण ते तेथील रबराच्या कारखान्यांतून घेणार आहेत. निरनिराळ्या वक्त्यांनी आपल्या भाषणांत त्यांच्याबद्दल ज्या अपेक्षा व्यक्त केल्या त्या पुऱ्या करण्याचा प्रयत्न करूं, असें त्यांनी आश्वासन दिलें.

या नंतर अध्यक्षानी श्री. वैद्य यांस तसेंच त्यांच्या माननीय वृद्ध वाडिलांस पुष्पहार समर्पण केला.

अध्यक्षांनी समारोपादाखल केलेल्या भाषणांत अशी आशा व्यक्त केली की, श्री. वैद्य हे राष्ट्रीय दृष्टि ठेवून परदेशांत शिक्षण घेतील व तेथे मिळालेल्या ज्ञानाचा, अनुभवाचा फायदा महाराष्ट्राला करून देऊन ते महाराष्ट्राचें नांव लॅटेक्सच्या धंद्यांत उज्वल करतील.

श्री. स. के. भावे यांनी पाहुण्यांचे व अध्यक्षांचे आभार मानल्यावर हा गोड समारंभ संपला.



कै. न्या. मा. गो. रानडे यांच्या स्मरणार्थ स्थापन झालेली मागोरा केमिकल कं. लि.,

हिरावाग, पुणे २

अि प्रजी पद्धतीचीं औषधें मोठ्या प्रमाणावर महाराष्ट्र व कर्नाटकमध्ये हीच कंपनी करते. त्याचप्रमाणे अुवांवरील लायसॉफ, मलेरिया-वर मागोरा पिल्स, डेकूण व सापांच्या अुदवत्त्या अित्यादि नवीन शोध कंपनीने लाविले आहेत. कंपनीच्या डायरेक्टर-बोडांवर वजनदार मंडळी असून श्री. रा. य. रानडे यांच्याकडे मॅनेजिंग अेजंट या नात्याने कंपनीचें नेतृत्व आहे. खालील गोष्टीवरून कंपनीच्या मालाची कल्पना येतील.

(१) कंपनीच्या बॉन्डेड लॅबोरेटरीमध्ये ११७ तऱ्हेचीं टिंक्चर्स, अेक्स्ट्रॅक्ट्स, लिनिमेंट्स, सायरप्स तयार होतात. अशा तऱ्हेची लॅबोरेटरी प्रथम सुरू करण्याचा मान अखिल महाराष्ट्रांत या कंपनीसच आहे.

(२) अिजेक्शन्-डिपार्टमेंटमध्ये १३९ तऱ्हेचीं अिन्जेक्शन्स अनुभवी केमिस्टांच्या देखरेखीखाली तयार होतात. अितक्या मोठ्या प्रमाणावर व अितक्या तऱ्हेचीं अिजेक्शन्स महाराष्ट्र व कर्नाटकमध्ये ही कंपनीच करते.

(३) डासांच्या वाटोळ्या व चिनकाडीच्या हिरव्या अुदवत्त्या, संबंध हिंदुस्थानांत याच कंपनीने प्रथम तयार केल्या. युद्धसमाप्तीनंतर, मोठ्या प्रमाणावर यंत्राच्या साहाय्याने या अुदवत्त्या तयार करण्यासाठी योजना आंखली आहे. अंशा तऱ्हेचीं १२ कीटक-नाशकें कंपनी हल्ली तयार करते.

(४) लायसॉफ, मागोरा पिल्स सारखे ८ शोध कंपनीने लावले आहेत.

(५) स्नो, फेस-पावडर, नेल-पॉलिश अित्यादि सर्व प्रसाधन-सामुग्री आमच्या कंपनीत तयार होते.

अधिक माहितीसाठी लिहा :-

रा. य. रानडे, बी. अे.,

मॅनेजिंग अेजंट

स्थापना १९१२]

[लिमिटेड १९३९ मध्ये

जी. जी. दांडेकर

मशीन वर्क्स लि.,

भिवंडी, जि. ठाणे

आम्ही सालील यंत्र-सामुग्री बनवितो
व त्यांच्या दुरुस्तीचीं कामें पत्करतो.

- हरनन्हेच्या भाताच्या गिरण्या
- साखर गाळण्याची यंत्र-सामुग्री
- टूल ग्राइंडर्स व त्यांचे सुटे भाग

चौकशी करा :

दांडेकर इंजिनियर्स लि.,

मॅनेजिंग एजंट्स.

हे मासिक आत्माराम रावजी भट, संपादक, यांनी मराठा चेंबर ऑफ कॉमर्स
अँड इंडस्ट्रीज, पुणे, यांच्याकरता 'केसरी' छापखान्यांत छापून न्यू किताब
बिल्डिंग, लक्ष्मी रोड, पुणे येथे चेंबरच्या कचेरीत प्रसिद्ध केले.

Monthly News Bulletin
Of
The Mahratta Chamber Of Commerce & Industries
POONA 2

मराठा चेंबर ऑफ कॉमर्स अँड इंडस्ट्रीजचें

मासिक वृत्त

वर्ष १ ले] नोव्हेंबर १९४५ [अंक ५

-: अनुक्रमणिका :-

१ श्री. गोपाळराव दांडेकरांचें अभिनंदन	...	...	३
२ गोपाळराव पारखे औद्योगिक पारितोषिक	...	...	४
३ चेंबरने केलेली निवेदने	...	...	७
४ सर एम्. विश्वेश्वरअय्यांची चेंबरला सूचना	...	...	१४
५ सांक्षिप्त संकीर्ण वृत्त	...	...	१५
६ मागील निवेदनाबाबत पाठविलेली स्मरणपत्रे	...	...	१८
७ संबंधित सभासदांकडून मागविलेली मते व पुरविलेली माहिती	...	...	१८

वार्षिक वर्गणी
रु. २ ट. ह. सह



किरकोळ मूल्य
३ आणे

कॉ म न वे ल्थ

अॅशुअरन्स कंपनी लि०, पुणे

अध्यक्ष :

: दे. भ. ल. व. भोपटकर, एम्. ए., एल्.एल्. बी.

कन्सल्टिंग अॅक्चुअरी :

श्री. जी. एस्. दिवाण, एम्. ए., एफ्. आय्. ए., (लंडन)

सदळ अटींवर एजंट्स् नेमणें आहेत

-: भेटा अगर लिहा :-

लक्ष्मी रोड, }
पुणे २ }

श्री. म. जोशी,
मॅनेजिंग डायरेक्टर

श्री. गोपाळराव दांडेकरांचे अभिनंदन

चेंबरचे एक आश्रयदाते व भिवंडी येथील भातगिरण्यांचे सुप्रसिद्ध कारखानदार श्री. गोपाळ गणेश दांडेकर यांच्या वयाला ६० वर्षे पुरी



होऊन त्यांस ६१ वें वर्ष लाग-
त्यावद्दल त्यांजकडे दीर्घायुरा-
रोग्य व अभिष्ट चिंतनपर पुढील
ठराव पाठविण्यांत आला :-

“ मराठा चेंबर ऑफ कॉमर्स
अँड इंडस्ट्रीजचे आश्रयदाते
व हिंदुस्थानांतील भातगिरि-
ण्यांचे आद्य व प्रमुख कारखान-
दार श्री. गोपाळ गणेश ऊर्फ
दादासाहेब दांडेकर यांच्या
वयाला नुकतीच साठ वर्षे पुरी
होऊन त्यांनी एकसष्टाव्या
वर्षात पदार्पण केले हे पाहून
चेंबरच्या कार्यकारी मंडळाला
अतिशय आनंद होत आहे.

श्री. गो. ग. दांडेकर

श्री. दादासाहेबांनी भातगिरण्या
यशस्वी रितीने तयार करून

परदेशी भातगिरण्यांचे हिंदुस्थानच्या बाजार पेटेतून उच्चाटन केलें. इतकेंच
नव्हे तर हिंदुस्थानाच्या शेजारील देशांतहि आपल्या गिरण्यांचा प्रसार केला.
त्यायोगें भमतगिरण्यांच्या खरेदीमुळे त्यांनी हिंदुस्थानाचा परदेशी जाणाऱ्या
पैशाचा ओघ तर थांबविलाच, परंतु परदेशांत आपला माल खपवून त्याचा
पैसा हिंदुस्थानांत आणला. -

हिंदुस्तानाच्या औद्योगिक क्षेत्रांतील श्री. दादासाहेबांची ही काम-
गिरी जशी त्यांस स्वतःला भूषणास्पद आहे तशी ती महाराष्ट्राची कीर्ति
औद्योगिक क्षेत्रांत वाढविणारी आहे.

परमेश्वराने श्री. दादासाहेबांना दीर्घायुरारोग्य देऊन हिंदुस्तानाच्या

औद्योगिक उत्कर्षाला अधिकाधिक हातभार लावण्यास त्यांस समर्थ करावे अशी कार्यकारी मंडळाची प्रार्थना आहे.

भिवंडी येथे दांडेकर सन्मानसमितीतर्फे होणाऱ्या श्री. दादासाहेबांच्या गौरव-समारंभांत चेंबरचे कार्यकारी मंडळ सहभागी आहे.”

गोपाळराव पारखे औद्योगिक पारितोषिक

पहिल्या पारितोषिकाची योजना

चेम्बरचे एक सदस्य व पेपर अँड पल्प कन्व्हर्शन्स लि०चे मॅनेजिंग एजंट श्री. मल्हार सदाशिव पारखे यांनी आपले दिवंगत वंधु श्री. गोपाळ सदाशिव पारखे यांच्या स्मरणार्थ संकल्पिलेल्या पहिल्या औद्योगिक पारितोषिकाची योजना चेंबरच्या कार्यकारी मंडळाने दि. २३ ऑक्टोबरच्या सभेत पुढीलप्रमाणे मुक्रर केली आहे :-

कार्यकारी मंडळाचा ठराव

“ श्री. मल्हार सदाशिव पारखे यांजकडून चालू वर्षी श्री. गोपाळराव पारखे औद्योगिक पारितोषिक देण्याकरिता रु. ५०० ची जी स्वतंत्र रक्कम देण्यांत आली आहे त्यानुसार सदर पारितोषिकाची योजना ‘महाराष्ट्राच्या औद्योगिक उन्नतीला साहाय्यमूलतः कार्य करणे’ या देणगीदाराच्या उद्देशाला धरून पुढीलप्रमाणे फक्त पहिल्या पारितोषिकाकरिता निश्चित करण्यांत येत आहे.

(१) सदर पारितोषिक पूर्व खानदेश, पश्चिम खानदेश, अहमदनगर, नाशिक, ठाणे, कुलाबा, रत्नागिरी, सोलापूर, पुणे, सातारा, वेळगांव हे जिल्हे व महाराष्ट्रांतील मराठी संस्थाने या भागांत १९४० पासून पूर्वी न होणारी वस्तु तयार करून बाजारपेठेत ती यशस्वी रीतीने खपविणाऱ्या लहान कारखान्याला देण्यांत यावे.

(२) ही पारितोषिक-योजना वर्तमानपत्रांत जाहीर करून अशा वस्तु तयार करणारांकडून पारितोषिकाकरिता अर्ज मागवावे. अर्जाचा नमुना कार्याध्यक्ष व कार्यवाह यांनी तयार करावा.

(३) आलेल्या अर्जांचा विचार करून पारितोषिक कोणाला द्यावे हे ठरविण्याकरिता पुढील गृहस्थांची परीक्षण-समिति नेमण्यांत यावी व त्यांनी एकमताने अगर बहुमताने केलेल्या शिफारशीनुसार पारितोषिक देण्यांत यावे.

(१) श्री. दा. वा. पोतदार, (चेंबरचे कार्याध्यक्ष)

(२) शेठ एफ. डी. पदमजी, पुणे

(३) श्री. गो. ग. दांडेकर, भिवंडी

(४) ,, ज. स. करंदीकर, पुणे

(५) ,, म. स. पारखे, पुणे

चेंबरचे सं. कार्यवाह यांनी सदर समितीचे कार्यवाह म्हणून काम करावे.

(४) पारितोषिकाची रक्कम रु. ५०० आहे. परीक्षण-समितीला योग्य वाटल्यास तिला सदर पारितोषिक जास्तीत जास्त तीन इच्छुकांत विभागून देण्यावद्दल शिफारस करता येतील. परंतु पारितोषिकाची किमान रक्कम रु. १०० तरी राहिल.

(५) पारितोषिकाची रक्कम रोखीने देण्यांत यावी.

(६) पारितोषिकाबरोबर फ्रेम केलेले चेंबरतर्फे प्रशस्तिपत्रहि पारितोषिक मिळविणाऱ्याला देण्यांत यावे. त्याचा नमुना कार्याध्यक्ष व संयुक्त कार्यवाह यांनी करावा.

(७) पारितोषिकाचा निर्णय ३० जून १९४६ च्या आंत करून तो वृत्तपत्रातून जाहीर करावा.-

वरील योजनेप्रमाणे पहिल्या पारितोषिकाकरिता अिच्छुकांकडून मागवावयाच्या अर्जाचा नमुना व तत्संबंधीची इतर तपशीलवार प्रश्नावली तयार करण्यांत येत असून ती यथावकाश प्रसिद्ध करण्यांत येईल.

(१) साठे विस्किट कंपनी

महाराष्ट्रांत आधुनिक पद्धतीवर चाल-
विण्यांत येत असलेला पहिला व अेकटाच
विस्किट-कारखाना. सदर कारखान्यांत
सर्व प्रकारचीं अुच्च प्रतीचीं विस्किटें तयार
होतात.

(२) साठे चॉकोलेट वर्क्स

हिंदुस्थानांत कोको व चॉकोलेट बनवणारा
पहिला व अेकटाच कारखाना. यांत निर-
निराळ्या प्रकारचा कोको, ब्लॉक चॉकोलेट,
तसेच खाण्याचें चाकोलेट वगैरे माल
तयार होतो.

साठे बंधु,

८१९-२० भवानी पेठ,
पुणें २.

चेम्बरने केलेली निवेदने

(१)

अंकित देशांतील कामगारांना उदरनिर्वाहाची शाश्वति केव्हा लाभेल ?

आपल्या मराठा चेम्बर ऑफ कॉमर्स अँड इंडस्ट्रीजचे अध्यक्ष श्री. श्रीपाद प्रभाकर उर्फ आत्मारामपंत ओगले यांची निवड पॅरिस येथे चालू असलेल्या आंतरराष्ट्रीय-मजूर परिषदेला हिंदुस्थानांतील मालक-कारखानदार प्रतिनिधींचे सल्लागार म्हणून झाली असल्याने त्यांनी परिषदेला जाण्यापूर्वी चेम्बरच्या सं. कार्यवाहाना पत्र पाठवून परिषदेपुढे विचारार्थ असलेल्या 'अंकित देशांतील नागरिकांच्या जीवनविषयक (रोजगाराची) सुरक्षितता' या प्रश्नावबत मत कळविण्याविषयी लिहिलेले त्याप्रमाणे ते त्यांना कळविण्यांत आले. त्यांतील महत्त्वाचे मुद्दे असे :-

सामाजिक न्यायाच्या तत्त्वाप्रमाणे प्रत्येक मनुष्याला त्याचा धर्म व वंश कोणताहि असो तो पुरुष असो वा ती स्त्री असो त्याला मानाने व स्वतंत्र वातावरणांत आपल्या ऐहिक उदरनिर्वाहाची शाश्वती वाढून व गुणोत्कर्षाला सारखी संधि मिळून, परमार्थिक सुखाचा मार्ग चोखाळतां आला पाहिजे. सामाजिक न्यायाची ही कल्पना रम्य असली, तरी राष्ट्रा-राष्ट्रांतील चुरस व कांही पुढारलेल्या देशांचे साम्राज्यवादी धोरण यामुळे ती व्यवहारांत उतरणे दुर्घट झाले आहे.

हिंदुस्थान ब्रिटिश साम्राज्यांतील एक अंकित देश आहे. त्याची औद्योगिक प्रगति युनायटेड किंग्डम व युनायटेड स्टेट्स् या स्वतंत्र देशांच्याच नव्हे तर, ऑस्ट्रेलिया, कानडासारख्या ब्रिटिश साम्राज्यांतर्गत स्वायत्त वसा-हतीपेक्षा फारच कमी झाली आहे. हिंदुस्थानांत युद्धकालींही औद्योगिक प्रगति फारशी झालेली नाही. हिंदुस्थानावर निसर्गाचा वरदहस्त असूनहि तो इतका मागासलेला राहण्याचीं कारणे आता सर्वांच्या परिचयाचीं आहेत.

मानवाच्या उदारनिर्वाहाच्या शाश्वतीबाबत व इतर जीवन-

विषयक मुखसोयींवावत धोरण ठरवतांना अंकित राष्ट्रांचा आर्थिक मागसलेपणा विचारांत घेतला पाहिजे. आर्थिक दृष्ट्या पुढारलेल्या देशांत या गोष्टी ज्या पातळीवरून करतां येतील त्या पातळीवर मागसलेल्या देशांना आणल्यास अनर्थ होईल. कोणत्या देशाच्या आर्थिक प्रगतीची इयत्ता लक्षांत घेऊनच उदरनिर्वाहाची शाश्वति व मुखसोयी यांचें प्रमाण ठरवणें भाग आहे. या दृष्टीने हिंदुस्थानांतील कामगारवर्गाची राहणी सुधारण्याचें ठरविलें तरी पुढारलेल्या देशांतील मजुरांच्या जीवनाशी तुलना करतां ती खालच्याच पातळीवर राहणें अपरिहार्य आहे.

हिंदुस्थानाच्या औद्योगीकरणांत दर पावलागणिक अडचणी येतात. कारण हिंदी लोकांना आपल्या देशाचें आर्थिक धोरण स्वतःच्या हिताच्या दृष्टीने आंखण्याचें स्वातंत्र्य नाही. तें स्वातंत्र्य जर मिळालें तर आमची औद्योगिक प्रगति झपाट्याने होऊन आमचा देश सधन होईल. ज्या मानाने ही गोष्ट होईल त्या मानाने हिंदुस्थानांतील कामगारवर्गाला असणारी उदर-निर्वा-हाची अशाश्वती नष्ट होईल व मुखसोयी अधिक मिळतील. हिंदुस्थानाला आपलें औद्योगिक धोरण आंखण्याचें स्वातंत्र्य मिळण्याशीं मजुरांचें हितसंबंध निगडित आहेत. उद्योग-धंध्यांतील उत्पन्नावाढीवर कामगारांचें सौख्य अवलंबून आहे. कामगारांची राहणी सुधारण्याकरिता हिंदी कारखानदार शक्य ते प्रयत्न करतील, कारण कारखानदार व कामगार यांचे अंतिम हितसंबंध एकच आहेत. हिंदुस्थानाला औद्योगिक दृष्ट्या युनायटेड किंग्डम, युनायटेड स्टेट्स यांची वरोवरी करावयाची आहे.

(२)

युनायटेड स्टेट्समध्ये होणारी जादा यंत्रसामुग्रीची विक्री

फेडरेशन ऑफ इंडियन चेंबर्स ऑफ कॉमर्स अँड इण्डस्ट्रीज, नवी दिल्ली यांजकडून युनायटेड स्टेट्स ऑफ अमेरिका या देशांत युद्धकालीन

उपयोगांत आणलेली परंतु आता जरूर नसलेली जी यंत्रसामुग्री विकली जावयाची आहे, तिच्यातील उपयुक्त यंत्रसामुग्री हिंदुस्थानांतील लोकांना विकत घेतां यावी, म्हणून हिंदुस्थान सरकार जी व्यवस्था करीत आहेत, द्विषयक आपल्या मराठा चेंबर ऑफ कॉमर्स अँड इंडस्ट्रीमध्ये मत मागविलें होतें. त्याप्रमाणे जें मत त्यांना कळविण्यांत आलें त्याचा थोडक्यांत आशय असा :-

हिंदुस्थान सरकार शिष्टमंडळ पाठवणारा

अमेरिकेंत विक्रीला निघणाऱ्या यंत्रसामुग्रीतील हिंदुस्थानाला उपयुक्त अशा यंत्रसामुग्रीची निवड करणें, तिची किंमत सुचविणें व ती स्वतः विकत घेणें अगर ती हिंदुस्थान सरकाराने गटाने खरेदी करण्याबाबत सूचना करणें, हीं कामें ज्यांना करतां येतील अशा कारखानदारांचें एक लहानसें शिष्टमंडळ हिंदुस्थानसरकाराच्या अमेरिकेंतील मालखरेदी-पुरवठा कचेरीला साहाय्य करण्याकरिता पाठवण्याचा हिंदुस्थान सरकाराचा विचार आहे.

शिष्टमंडळांत लहान कारखानदारांना प्रतिनिधि हवा

या शिष्टमंडळांत फेडरेशनचे अधिकृत प्रतिनिधी घेण्यांत यावे, अशी मागणी फेडरेशनने हिंदुस्थान सरकाराकडे करावी व ती मान्य झाल्यास सदर प्रतिनिधींची निवड प्रथमतः फेडरेशनच्या सदस्य-संघांकडून नांवें मागवून नंतर त्या सर्वांमधून सदस्य-संघांनी करावी. त्याचप्रमाणे फेडरेशनला जितके प्रतिनिधी निवडण्यास सांगितलें असेल त्यांतील निदान एक-तृतीयांश तरी लहान कारखानदारांपैकी असावे. लहान कारखानदार म्हणजे ज्याचें धंद्यांतील शेअरचें व इतर भांडवल दहा लक्ष रुपयांहून कमी आहे असा कारखानदार समजावा.

अमेरिकन यंत्रसामुग्रीच्या खरेदीकरिता डॉलरची मागणी

हिंदुस्थान सरकाराच्या नियोजन व संवर्धन मंत्र्यांनी आपल्या भाषणांत असें सांगितलें आहे की, व्यक्तिशः कारखानदारांना स्वतःच्या पतीवर अमेरिकन बँकांकडून डॉलरमध्ये कजें मिळू शकतील. ही सूचना ठीक आहे. परंतु हिंदी कारखानदारांना खाजगी रीतीने अमेरिकन मालखरेदीकरिता

लागणारे डॉलर कर्जाऊ घेतां येतील या सवर्वावर (१) साम्राज्य डॉलर-निधि वरखास्त करून त्यांत जे डॉलर शिल्लक असतील त्याचा न्याय्य हिस्सा हिंदुस्थानाला मिळावा व (२) हिंदुस्थानाच्या मालकीच्या स्टॅलिंग ठेवींचा कांही हिस्सा तरी यंत्रसामुग्रीच्या खरेदीकरिता प्रेट्रिटनने डॉलरमध्ये त्वरित थावा, या हिंदी व्यापारी कारखानदारांच्या एकमुखी मागण्या बाजूला सारण्यांत येतां कामा नयेत, असें फेडरेशनने हिंदुस्थान सरकाराला वजावावे. सर्वच गरजू हिंदी कारखानदारांना स्वतःची पत अमेरिकन बँकांना पटवून देऊन अमेरिकेंतून यंत्रसामुग्री आणण्याकरिता लागणारे डॉलरमधील कर्ज उभारतां येणें कठिण आहे, ही गोष्टहि फेडरेशनने हिंदुस्थान सरकाराच्या नजरेला आणावी.

(३)

युद्धकालीन जादा साहित्याची हिंदुस्थानांतील विक्री

युद्ध संपल्यामुळे हिंदुस्थान सरकाराला नको असलेलें जादा साहित्य आता विक्रीला काढण्यांत यावयाचें आहे. त्याबाबत मराठा चेंबरने हिंदुस्थान सरकाराच्या पुरवठाखात्याला जें मत कळविलें आहे त्याचा मथितार्थ असा :-

पुण्यासभोवारचें साहित्य नि इमारती या प्राप्तांतील कारखान्यांना या

पुण्याच्या आसमंतात हिंदुस्थान सरकाराने युद्धसाहित्याचे कारखाने उभारलेले आहे. त्याकरिता अनेक इमारती बांधलेल्या असून हरतन्देची यंत्र-सामुग्रीहि आणलेली आहे. अशा कारखान्यांपैकी जे कारखाने सरकार आता युद्धोत्तर चालविणार नसेल त्यांच्या इमारती, यंत्रसामुग्री व इतर साहित्य यांचा उपयोग करण्याची संधि प्रथमतः पुण्याच्या स्थानिक कारखान्यांना द्यावी व त्यांना ती नको असेल तर या प्राप्तांतील कारखानदारांना द्यावी. या कामी मराठा चेंबरचें कार्यकारी मंडळ सरकारशी पूर्ण सहकार्य करील व त्यांना शक्य तें साहाय्य देईल.

सर्वसाधारण धोरण कसें असावें ?

याखेरीज हिंदुस्थानांतील युद्धकालीन जादा साहित्यांच्या विक्रीबाबत-च्या सर्व साधारण धोरणावद्दल चेंबरच्या कार्यकारी मंडळाचें मत असें :-

ओगले ग्लास वर्क्स लि.

- काचेच्या चिमण्या.
- ग्लोब्स.
- बंगल्यावर घालण्याचीं काचेचीं कौलें.
- हेअर ऑईल्स अगर शाओकरिता लागणाऱ्या वाटल्या,
- प्रभाकर हारिकेन लॅटर्न्स, अनामलड अँडव्हर्टायझिंग सांअिन्स
- सूप, मीट व राईस प्लेट्स अि. अनामल वेअर,
- रेल्वेकडे लागणारीं हरतऱ्हेचीं अनामल कमोड्स्.
- वेसान्स्, अनामलड अिलेक्ट्रिक शेड्स्.

सर्व तऱ्हेचा कांचमाल
अस्सल दर्जाचा होतो

जास्त माहितीसाठी लिहा

पोस्ट ओगलेवाडी, { अेस्.पी.ओगले आणि कं.,
(सं.औध) जि.सातारा } मॅनेजिंग अेजंटस्.

(१) सरकाराला ज्या जीवनोपयोगी वस्तु व यंत्रसामुग्री विक्रीवयाची असेल त्याबाबतची तपशीलवार माहिती सरकाराने विक्रीच्या पुरेशी आधी देशी भाषांतील व इंग्रजी वृत्तपत्रांतून व अन्यपद्धतीने प्रसिद्ध करावी.

(२) जो माल विक्रीला काढण्यांत यावयाचा असेल त्याचे गट पाडतांना परस्पर कांही तरी संबंध असेल अशाच मालाचे ते पाडावे. भिन्न प्रकारचा माल एका गटांत असला म्हणजे हव्या असलेल्या मालाबरोबर गरज नसलेला मालहि खरेदी करावा लागतो.

(३) तसेंच विक्रीला काढण्यांत आलेल्या मालाचे गट देशावरील व्यापाऱ्यालाहि विकत घेतां येतील असे असावे.

(४) कोणत्या ठिकाणी कोणता माल विक्रीला आहे हें अगाऊ जाहीर करावें म्हणजे खरेदीदाराला सोयीस्कर ठिकाणी तो विकत घेता येईल.

(५) माल विकत घेण्याऱ्याला तो ज्या ठिकाणी पाठवावयाचा असेल तेथे तो पाठवतां यावा, म्हणून सरकाराने त्याच्या वाहतुकीची सोय करून द्यावी.

(४)

नाशिक जिल्ह्यांतील कांदा बाहेर पाठविण्यास परवानगीची मागणी

कसचे सुकेणें कांदे व्यापारी संघ, या मराठा चेंबरच्या सदस्य संघाने नाशिक जिल्ह्यांतून कांद्याच्या निर्गतीला परवानगी नसल्याने कांद्याच्या व्यापाऱ्यांचें नाटक बरेच नुकसान होण्याची भीति असल्याचें चेंबरच्या निदर्शनाला आणून निर्गतीवरील बंदी उठविण्याबाबत खटपट करण्याची विनंति केली. त्यानुसार या प्रश्नाची शक्य ती माहिती घेऊन चेंबरने मुंबई सरकारच्या शेतकी खात्याच्या ' लिअॅसन ऑफिसर अॅण्ड विझिनेस मॅनेजर ' या अधिकाऱ्याला नाशिक जिल्ह्याबाहेर कांदा पाठविण्यावर असलेले निर्बंध रद्द करण्याबद्दल विस्तृत निवेदन सादर केलें त्याचा सारांश असा :-

“ चेंबरने घेतलेल्या माहितीवरून कांद्याचें एक पीक मे महिन्यांत व दुसरें नोव्हेंबरच्या मध्याला काढलें जातें. कांदा हा नाशवंत माल असून तो सातव्या महिन्यांत सडूं लागतो. याप्रमाणे मे महिन्यांतील पिकाचे कांदे

डिसेंबरपर्यंतच चांगले टिकू शकतात. नाशिक जिल्ह्यांत दर मोसमाला तीन ते साडेतीन हजार एकर जमिनींत कांद्याची लागवड होते व एकरी साधारणतः सुमारे शंभर पोती कांदे पिकतात असें धरलें तर साधारणतः तीन लक्ष पोती कांदा पिकतो. स्थानिक खप, लष्करी खात्याची खरेदी व मुंबईला सरकारी खास परवान्याने होणारी निर्गत ही जमेला धरली व त्याच्या जोडीला अनपेक्षित गरजेकरिता साडेनऊ हजार पोत्यांची तरतूद केली

तरी साठ हजार पोती कांदे जादा उरतात.

यांच्या निर्गतीला जर वेळीच परवानगी न दिली तर ते सडून जाऊन व्यापाऱ्यांचे अकारण नुकसान होईल. हा कांदा निर्गत न होऊं देण्याचें कारण सरकाराला डिसेंबरनंतर कांदा लागेल हें असेल तर 'डिसेंबर-एप्रिल' पिकाचे कांदे संपण्याच्या वेळीं 'मे-नोव्हेंबर' पिकाचे कांदे बाजारांत येत असतात. हें लक्षांत घेतल्यास सरकाराने आता नाशिक जिल्ह्यांतील कांद्याच्या निर्गतीवर बंदी चालू ठेवण्यांत स्वारस्य नाही. बंदी चालू ठेवली व कांदा नाशिक जिल्ह्याच्या हद्दींत पडून राहिला तरी तो चांगल्या स्थितींत टिकणार नाही. गतवर्षी हा अनुभव आल्याने पडून राहिलेली चाळीस हजार कांद्याची पोती सडून जाऊं नयेत म्हणून

आयल्या वेळीं चाळीस हजार पोती कांदा बाहेर पाठविण्याची व्यवस्था करावी लागली होती

हें लक्षांत ठेवणें आवश्यक आहे. ही परिस्थिति ध्यनांत घेऊन सरकाराने निदान साठ हजार पोती कांदा मुंबईखेरीज इतर बाहेर ठिकाणी पाठविण्यास त्वरित परवानगी द्यावी.

कसबे-सुकेंण्याची विशिष्ट परिस्थिति

कसबे सुकेंणें येथे तयार होणारा सुमारे पंधराशें पोती कांदा बाहेर पाठविण्यास सरकाराने कोणत्याच परिस्थितींत बंदी करण्याचें कारण नव्हतें व आजहि नाही. एक तर तेथून वाहतुक करणें अडचणीचें आहे व स्टेशन लहान असल्याने मालसाठवणीकरिता तेथे सोय नाही. हवामान असें चमत्कारिक आहे की, त्या भागांत पिकणारा कांदा तीन-चार महिन्यांहून अधिक

टिकत नाही. या सर्व गोष्टींमुळे लष्करी पुरवठाखात्याने या गांवांतून कांदा खरेदी केलेला नाही.

निर्गतवंदी असमर्थनीय आहे

सर्व गोष्टींचा विचार करतां नाशिक जिल्ह्यांतून कांदा बाहेर पाठविण्यास असलेली बंदी चेंबरला असमर्थनीय वाटते. ”

वरील निवेदनाची एक प्रत मुंबई येथील इंडियन मर्चंट्स चेंबर यांजकडे पाठवून त्यांत त्यांना चेंबरच्या निवेदनाला पाठिवा देण्याबद्दल विनंति करण्यांत आली.

चेंबरने पाठविलेल्या वरील निवेदनाला मे. लि. ॲसन ऑफिसर यांजकडून उत्तर आलें असून त्यांत त्यांनी सदर प्रकरण मे. डायरेक्टर ऑफ अग्रिकल्चर, पुणे यांजकडे निकालार्थ सोपविल्याचें कळविलें.

तदनंतर वरील प्रकरणाचा ताबडतोब निकाल करण्याबद्दल सदर अधिकाऱ्यांस विनंतिपत्र पाठविण्यांत आलें.



सर एम्. विश्वेश्वरअय्यांची चेंबरला सूचना

पुण्यांत निघण्यासारख्या धंद्यांची माहिती गोळा करा

आपली मराठा चेंबर ऑफ कॉमर्स अँड इंडस्ट्रीज ही संस्था सर एम्. विश्वेश्वरअय्या यांच्या मार्गदर्शकत्वानुसार काम करणाऱ्या भारतीय कारखानदार संघाची सभासद असल्याने सदर संघाची पुणें समिती म्हणून तिला मान्यता असून सर एम्. विश्वेश्वरअय्या यांनी चेंबरच्या संयुक्त कार्यवाह्यांना पुण्यांतील उद्योगधंद्यांबाबत चर्चा करण्याकरिता बोलावले होते. त्याप्रमाणे श्री. आ. रा. भट यांनी गुरुवार दि. २५ ऑक्टोबरला त्यांची भेट घेतली.

त्या वेळीं सर विश्वेश्वरअय्या यांनी जी योजना सुचविली ती अशी :-

(१) पुण्यांत निघण्यासारख्या पंचवीस लहान व मध्यम धंद्यांची यादी करावी.

(२) या प्रत्येक धंद्याची माहिती गोळा करण्याकरिता एंजिनिअर, व्यापारी-कारखानदार, अर्थशास्त्रज्ञ यांसारख्या तीन उत्साहि व अभ्यासू गृहस्थांना नियुक्त करावें.

(३) तीन अगर सहा महिन्यांत त्यांनी आपला अहवाल सादर करावा.

(४) धंदा काढतां येण्यासारखा आहे असें वाटल्यास त्याची व्यावहारिक योजना तयार करावी.

(५) योजना तयार झाल्यावर धंदा सुरू करण्याच्या तयारीला लागवें.

(६) शक्य तोंवर इतरत्र यशस्वी रीतीने चाललेल्या धंद्यांची निवड करावी. कारण त्यांची संपूर्ण माहिती मिळू शकेल व ते चालविण्यास अडचणी कोणत्या आल्या तें अगाऊ कळणें शक्य होईल.

सर एम्. विश्वेश्वरअय्या यांच्या सूचना विचाराहें असून पुण्याप्रमाणे इतर ठिकाणच्या मंडळींनाहि मार्गदर्शक होण्यासारख्या आहेत.

संक्षिप्त संकीर्ण वृत्त

कार्यकारी मंडळाच्या सभा

ऑक्टोबर १९४५ या महिन्यांत कार्यकारी मंडळाच्या दि. १३ व २३ ऑक्टोबर १९४५ या दिवशीं सभा झाल्या.

सहामाही जमाखर्च

एप्रिल ते सप्टेंबर १९४५ या सहा महिन्यांत झालेला जमाखर्च कार्यकारी मंडळापुढे दि. १३ ऑक्टोबरच्या सभेंत ठेवण्यांत आला. सदर सहा-माहीत वार्षिक अंदाजपत्रकांत मंजूर केलेल्या रकमापेक्षा प्रवास, टपाल, स्टेशनरी व किरकोळ या बाबींवर अधिक खर्च करावा लागल्याने अधिक

झालेल्या खर्चास मंजुरी देण्यांत आली. तसेंच त्या वावीवर आणखी खर्चासाठी रकमा मंजूर करण्यांत आल्या.

ओगले स्मारक-निधि

कै. गुरुनाथ प्रभाकर ओगले स्मारक-निधीची रक्कम दि. २८।१०।४५ पर्यंत रु. २९३३३८८ जमा झाली.

नवीन आश्रयदाते सभासद

मुंबई येथील शास्त्रीय उपकरणाचे सुप्रसिद्ध महाराष्ट्रीय कारखानदार श्री. शं. वि. सोवनी, नागपूर येथील ऑल इंडिया रिपोर्टरचे मालक श्री. वा. वा. चितले व पुणे येथील वेंगळ कोळ सप्लायिंग फर्म हे प्रत्येकी रु १००१ देऊन चेम्बरचे आश्रयदाते झाले.

नवीन सामान्य सभासद

ऑक्टोबर महिन्यांत व्यक्ति, पेढ्या, कंपन्या नि संघ मिळून एकूण ७३ नवीन सभासद झाले. त्यांपैकी १४ व्यक्ति सभासद असून ५८ पेढ्या; अगर कंपन्या सभासद आहेत व १ संघ सभासद आहे.

पटावरून कमी केलेले सभासद

५ सभासदांनी आपल्या सभासदत्वाचे राजीनामे पाठविले ते मंजूर करण्यांत येऊन त्यांची नांवे सदस्यांच्या पटांतून कमी करण्यांत आली.

तसेंच एक कंपनी सभासद व्हॉलंटरी लिक्विडेशनमध्ये गेल्याने त्याचे नांव पटांतून कमी करण्यांत आले.



पेपर अँड पल्प कन्व्हर्शन्स् लिमिटेड

पुणे व मुंबई

महाराष्ट्रांतील पहिलाच यशस्वी

पुठ्याचा कारखाना

मुंबई गिरणी : निरनिराळ्या तऱ्हेच्या व जाडीच्या
विशिष्ट कामासाठी लागणारे, ग्रेबोर्ड्स,
१२६, डिलाभिल रोड. ब्राडूनबोर्ड्स, स्ट्रे-बोर्ड्स इत्यादि.


पुणे कारखाना : पाकिटें, फाभील्स, पार्सल-
लेबल्स, सर्व तऱ्हेच्या पेठ्या
८१४ सदाशिव पेठ. जि. जि.

मागील निवेदनावारत पाठविलेलीं स्मरणपत्रें

(१) हिंदुस्थान सरकाराच्या एक्सपोर्टे अँडल्हायसरी कौन्सिलचे सदस्य सर जुनीलाल बी. मेहता व श्री. साकळचंद शहा यांनी भातगिरण्या व त्यांचे मुठे भाग तसेच घासलेटच्या दिव्यांचे बर्नर्स यांच्या निर्यातीवरील निर्बंध दूर करण्याचा प्रश्न वरील कौन्सिलच्या दि. २८ सप्टेंबर १९४५ ला होणाऱ्या सभेत विचारांत घेऊं असं कळविलें होतें. वरील सभा होऊन गेली असल्याने सदर दि. २८ सप्टेंबरच्या सभेत वरील प्रश्न विचारांत घेतला गेला असल्यास त्याचा निकाल काय झाला हें कळविण्यावद्दल त्यांस स्मरणादाखल विनंतिपत्र पाठविण्यांत आलें.

(२) मुंबई सरकाराने नेमलेल्या प्रॉव्हिन्डिअल इण्डस्ट्रीज कमिटीवर मुंबई शहराबाहेरील व्यापारी संघाचे प्रतिनिधि घेण्याबाबत चेम्बरने केलेल्या निवेदनपत्रांत उपस्थित केलेल्या मुद्यांसंबंधी मुंबई सरकाराच्या धोरणाचा खुलासा न झाल्याने तें पाठविण्यावद्दल मुंबई सरकारला स्मरणपत्र पाठविण्यांत आलें.

(३) कोको व हरिकेन कंदिलाच्या धंद्यांना संरक्षण देण्याचा प्रश्न हिंदुस्थान सरकाराने नेमलेल्या टॅरिफ बोर्डाकडे विचारार्थ सोपवावा या चेम्बरने तारेने केलेल्या विनंतीला हिंदुस्थान सरकाराकडून पांचपत्र आलें, परंतु त्या बाबतींत सरकाराने काय धोरण ठरविलें तें कळविण्यावद्दल स्मरणपत्र पाठविण्यांत आलें.



संबंधित सभासदांकडून मागविलेलीं मते व पुरविलेली माहिती

स्टॉक व शेअर-व्यवहाराबाबतची प्रभावाल

हिंदुस्थान सरकाराकडून चेम्बरकडे स्टॉक अँड शेअरच्या व्यवहाराबाबत एक विस्तृत प्रश्नपत्रिका मतप्रदर्शनार्थ आली. ती त्या बाबतींत

कै. न्या. मा. गो. रानडे यांच्या स्मरणार्थ स्थापन झालेली

मागोरा केमिकल कं. लि.,

हिरावाग, पुणे २

अि प्रज्ञा पद्धतीची औषधें मोठ्या प्रमाणावर महाराष्ट्र व कर्नाटकमध्ये हीच कंपनी करते. त्याचप्रमाणे अुवांवरील लायसॉफ, मलेरिया-वर मागोरा पिल्स, डेकूण व सापांच्या अुदवत्त्या अित्यादि नवीन शोध कंपनीने लाविले आहेत. कंपनीच्या डायरेक्टर-बोर्डावर वजनदार मंडळी असून श्री. रा. य. रानडे यांच्याकडे मॅनेजिंग अेजंट या नात्याने कंपनीचें नेतृत्व आहे. खालील गोष्टीवरून कंपनीच्या मालाची कल्पना येतील.

(१) कंपनीच्या बॉन्डेड लॅबोरेटरीमध्ये ११७ तऱ्हेचीं टिक्चर्स, अेक्स्ट्रॅक्ट्स, लिनिमेंट्स, सायरप्स तयार होतात. अशा तऱ्हेची लॅबोरेटरी प्रथम सुरू करण्याचा मान अखिल महाराष्ट्रांत या कंपनीसच आहे.

(२) अिजेक्शन्-डिपार्टमेंटमध्ये १३९ तऱ्हेचीं अिन्जेक्शन्स अनुभवी केमिस्टांच्या देखरेखीखाली तयार होतात. अितक्या मोठ्या प्रमाणावर व अितक्या तऱ्हेचीं अिजेक्शन्स महाराष्ट्र व कर्नाटकमध्ये ही कंपनीच करते.

(३) डासांच्या वाटोळ्या व बिनकाडीच्या हिरव्या अुदवत्त्या, सबंध हिंदुस्थानांत याच कंपनीने प्रथम तयार केल्या. युद्धसम्रातीनंतर, मोठ्या प्रमाणावर यंत्रांच्या साहाय्याने या अुदवत्त्या तयार करण्यासाठी योजना आंखली आहे. अशा तऱ्हेचीं १२ कीटक-नाशकें कंपनी हल्ली तयार करते.

(४) लायसॉफ, मागोरा पिल्स सारखे ८ शोध कंपनीने लावले आहेत.

(५) स्नो, फेस-पावडर, नेल-पॉलिश अित्यादि सर्व प्रसाधन-सामुग्री आमच्या कंपनीत तयार होते.

अधिक माहितीसाठी लिहा :-

रा. य. रानडे, बी. अे.,

मॅनेजिंग अेजंट

देवघेवीचा व्यवहार करणाऱ्या सभासदांकडे पाठवून त्यांचे मत चेम्बरला कळविण्याबद्दल त्यास विनंति करण्यांत आली.

मॅच फॅक्टच्यांची यादी

चेंबरचे एक सदस्य व सुप्रसिद्ध कागद-व्यापारी श्री. मा. रा. जोशी, बी. ए., यांनी मुंबई इलाख्यांतील मॅच फॅक्टच्यांची यादी पुरविण्याबद्दल चेंबरला विनंति केली. त्याप्रमाणे चेंबरच्या संप्रद्वी होती ती त्यास पाठविली.

एक लक्ष रुपयांपर्यंत शेअर-भांडवल विक्रीसंबंधी

एक लक्ष रुपयांपर्यंत शेअर-भांडवल विक्रीसाठी परवान्याची आवश्यकता नाही, अशा आशयाचे वृत्त वर्तमानपत्रांत आल्यावरून चेम्बरचे सरकारी अधिकृत पत्रकाची प्रत भे. एक्झॅमिनर ऑफ कॅपिटल इशूज यांकडून मागविली होती. त्याजकडून असे उत्तर आले आहे की, खुलाशाच्या सदर पत्रकाची प्रत सरकाराजवळ देण्यास शिल्लक नाही. तत्संबंधीचा खुलासा दि. २३।८।४५ च्या टाइम्सच्या अंकांत आला आहे तो पाहावा.


कांही सभासदांकडून या पत्रकाबाबत विचारणा आली असल्याने टाइम्समधील सदर वृत्त खाली ऊद्धृत केले आहे.

CAPITAL ISSUE CONTROL

EXEMPTION ORDER REVISED

On a review of the operations of capital issue control since it was introduced over two years ago, the Government of India have decided to grant an exemption in favour of any issue by a company other than a banking or insurance concern for an amount which taken with the amount of any other issue made by the same company within the preceding 12 months, makes a total not exceeding Rs. 1,00,000, says a Press Note.

दोन सौंदर्यप्रसाधने



काचन
रुनो
त्वचेच्या कांतिवर्धनासाठी

★

काचन
हेअर ऑईल
केश संवर्धना साठी

★



श्रीधूतपापेश्वर पतवेललि
★ पतवेल कुलाबा ★

पुणे : सिटी पोस्टासमोर
मुंबई : गिरगांव व काळवादेवी

Where the issue is one of shares or the like, these amounts will be calculated by adding to the nominal value of the shares any additional sum such as premium or entrance fee which has to be paid by the subscriber.

The general exemption order has been revised so as to include this exemption and at the same time to cut two existing exemptions, which the new one makes otiose and one which has become inoperative by lapse of time.

ब्रह्मदेशांत पैसे पाठविण्याची व्यवस्था

चेंबरचे एक सदस्य मे. एस्. व्ही. सुपणेकर, कुळकर्णी अँड सन्स लि., यांनी ब्रह्मदेशांत पैसे पाठविण्याची काय व्यवस्था आहे अशी पृच्छा चेम्बरकडे केली. त्याप्रमाणे चेम्बरने रिझर्व्ह बँक ऑफ इंडियाच्या मुंबई कचेरीला पत्र धाडून विचारणा केली. त्यांनी असे कळविले की,

दि. १ सप्टेंबर १९४५ पासून ब्रह्मदेशांतील रिझर्व्ह बँकेची रंगून येथील कचेरी व तेथील सरकारी ट्रेझरी ऑफिसे आणि हिंदुस्थानांतील ट्रेझरी व सर्व ट्रेझरी ऑफिसे, रिझर्व्ह बँक व इम्पीरिअल बँकेच्या शाखा यांच्या दरम्यान पैसे पाठविण्याचा व्यवहार चालू करण्यांत आला आहे. ठिकठिकाणच्या रिझर्व्ह बँकेच्या व इम्पीरिअल बँकेच्या शाखा रंगूनवर ड्राफ्ट देऊ शकतात. अजून तारेने पैसे पाठविण्याची व्यवस्था मात्र झालेली नाही.

ड्राफ्ट देण्याबाबत रिझर्व्ह बँक करीत असलेल्या खर्चाच्या आकाराची तपशीलवार माहिती चेंबरच्या दस्तरी आहे. कोणास ती हवी असल्यास पुरविण्यांत येईल.



पूना होजिअरी

अंडरवेअर्स, गंजिफ्रॉक्स, स्वेटर्स, ड्राअर्स, चड्ड्या,
स्लिपओर्स, पुलओव्हर्स, साँक्स, - होजेस्
तसेच डबल लॉक स्पोर्ट्सशर्ट वगैरे
हरतन्हेचा सुर्ती, मर्सराइज्ड व
लोकरीचा नयनमनोहर
होजिअरी माल.

आपल्या दुकानदारांकडे मागणी करा

कारखानदार :

दी सदर्न निटिंग वर्क्स लि.,

महाराष्ट्रांतील होजिअरीचा प्रमुख कारखाना

२६४ शनिवार पेठ, पुणे.

स्थापना १९१२]

[लिमिटेड १९३९ मध्ये

जी. जी. दांडेकर

मशीन वर्क्स लि.,

भिवंडी, जि. ठाणे

आम्ही खालील यंत्र-सामुग्री बनवितो
व त्यांच्या दुरुस्तीचीं कामें पत्करतो.

- हरतन्हेच्या भाताच्या गिरण्या
- साखर गाळण्याची यंत्र-सामुग्री
- टूल ग्राइंडर्स व त्यांचे सुटे भाग

चौकशी करा :

दांडेकर अंर्जिनियर्स लि.,

मॅनेजिंग एजंटस्.

हे मासिक आत्माराम रावजी भट, संपादक, यांनी मराठा चेंबर ऑफ कॉमर्स
अँड इंडस्ट्रीज, पुणे, यांच्याकरता 'केसरी' छापखान्यात छापून न्यू किताब
विल्डिंग, लक्ष्मी रोड, पुणे येथे चेंबरच्या कचेरीत प्रसिद्ध केले.

Monthly News Bulletin
Of
The Mahratta Chamber Of Commerce & Industries
POONA 2

मराठा चेंबर ऑफ कॉमर्स अँड इंडस्ट्रीजचें

मा सि क वृ त्त

वर्ष १ लें] डिसेंबर-जानेवारी १९४६ [अंक ४५

卐

-: अनुक्रमणिका :-

१ प्रि. द. गो. कर्वे यांचा सन्मान	...	...	...	३
२ चेंबरने केलेली निवेदने	...	...	...	६
३ चाळू प्रकरणांची प्रगति	...	...	...	१४
५ संक्षिप्त संकीर्ण वृत्त	...	...	...	१९

卐

वार्षिक धर्गणी
र. २ ट. ह. सह



किरकोळ मूल्य
३ आणे

(१) साठे बिस्किट कंपनी

महाराष्ट्रांत आधुनिक पद्धतीवर चाल-
विण्यांत येत असलेला पहिला व अेकटाच
बिस्किट-कारखाना. सदर कारखान्यांत
सर्व प्रकारचीं अुच्च प्रतीचीं बिस्किटे तयार
होतात.

(२) साठे चॉकोलेट वर्क्स

हिंदुस्थानांत कोको व चॉकोलेट बनवणारा
पहिला व अेकटाच कारखाना. यांत निर-
निराळ्या प्रकारचा कोको, ब्लॉक चॉकोलेट,
तसेच खाण्याचें चॉकोलेट वगैरे माल
तयार होतो.

साठे बंधु,

८१९-२० भवानी पेठ,

पुणें २.

प्रिन्सिपॉल द. गो. कर्वे यांचा सन्मान

वृहन्महाराष्ट्र कॉलेज ऑफ कॉमर्सचे प्रिन्सिपॉल व लाहोर येथे भरण्या अखिल भारतीय आर्थिक परिषदेच्या २८ व्या अधिवेशनाचे नियोजित अध्यक्ष प्रा. द. गो. कर्वे यांचा शनिवार दि.



१५ या दिवशी कॉमनवेल्थ विमा कंपनीच्या कार्यालयांत सन्मान केला व त्यांना अल्पोपाहार दिला. त्या प्रसंगी चेंबरचे कार्याध्यक्ष श्री. दा. वा. पोतदार यांनी प्रारंभी त्यांचे सभासदांतर्फे स्वागत केले.

श्री. पोतदार म्हणाले की, प्रा. कर्वे यांना हा सन्मान मिळाला याबद्दल चेंबरच्या सभासदांना विशेष आनंद होत आहे. प्रा. कर्वे यांनी यापूर्वी आपल्या विद्यार्थीदशेत दाखविलेलं अर्थशास्त्रातील नैपुण्य, डेक्कन एज्युकेशन सोसायटीचे आजीव सेवक म्हणून

प्रा. द. गो. कर्वे व सांगली येथे विलिंग्डन कॉलेजचे प्रिन्सिपॉल म्हणून त्यांनी केलेली कामगिरी व आता वृहन्महाराष्ट्र कॉमर्स कॉलेज काढण्याच्या कामी त्यांनी घेतलेले परिश्रम व ते थोड्याच काळांत नांवारूपास आणण्याच्या बाबतीत त्यांनी दाखविलेले कौशल्य, यांचा उल्लेख श्री. पोतदारांनी केला.


चेंबरचे चिटणीस श्री. आ. रा. भट यांनी हिंदी अर्थशास्त्राच्या क्षेत्रांत न्या. रानडे व प्रो. वामनरावजी काळे यांनी घालून दिलेली परंपरा त्यांचे सच्छिष्य प्रा. कर्वे किती योग्य रीतीने पार पाडीत आहेत हे विशद करून महाराष्ट्राच्या व्यापार-उदिमाला त्यांचा सल्ला लाभावा अशी अपेक्षा व्यक्त केली. श्री. द. बा. फाटक यांनी प्रा. कर्वे यांच्या विद्यार्थीदशेतील आठवणी सांगून ते आपल्या स्नेह्यासोबत्यांनी चालविलेल्या लहानसान उद्योगधंद्यांचीहि कशी आठवण ठेवतात, हे सांगितले.

हिंदी अर्थशास्त्राच्या प्रचाराचे कार्य

श्री. वा. गो. भागवत यांनी केलेल्या अभिनंदनपर भाषणानंतर उत्तरादाखल प्रा. कर्वे म्हणाले, “आपल्याकडे हिंदी अर्थशास्त्रासंबंधी शास्त्रीय विचार लोकांपुढे मांडण्याचे कार्य प्रथम प्रो. वामनराव

काळे यांनी केलें. त्या काळांत हिंदी लोकांच्या आर्थिक जीवनावद्दल कोणीहि फारसा विचार करीत नसे. प्रो. काळे यांनीच न्यायमूर्ती रानडे यांच्या आर्थिक विचारसरणीचा प्रचार स्वतः ग्रंथ लिहून व हिंदी आर्थिक परिषदेच्या द्वारा करून, हिंदी आर्थिक जीवनाकडे अर्थशास्त्रज्ञांचें लक्ष वेधलें. प्रो. काळे, प्रिन्सिपॉल गाडगीळ वगैरे महाराष्ट्रीय अर्थशास्त्रज्ञांच्या विचारसरणीचाच परिणाम एकंदर हिंदी अर्थशास्त्रज्ञांच्या विचारावर आता झालेला दिसून येतो. अजूनहि कांही लोक असे आहेत की, त्यांना हिंदी अर्थशास्त्रज्ञांवद्दल एकप्रकारचा अनादार वाटतो, व त्यांच्या हातून विलायतेंतील अर्थशास्त्रज्ञांप्रमाणे मोठाले ग्रंथ निर्माण होत नाहीत यावद्दल टीका करावीशी वाटते. येथील अर्थशास्त्रज्ञांच्या मताला मान देणारें सरकार जोंपर्यंत या देशांत अस्तित्वांत येत नाही व जोपर्यंत या देशांतील आर्थिक जीवनाला योग्य वळण लावण्याची संधि हिंदी अर्थशास्त्रज्ञांना मिळत नाही, तोपर्यंत त्यांच्याकडून मोठ्या तात्त्विक ग्रंथांची अपेक्षा करणें चुकीचें होईल. इंग्लंडमधील लॉर्ड केन्स यांच्यासारख्या अर्थशास्त्रज्ञांचा सल्ला तेथील सरकार ग्रहण करून त्याप्रमाणे घोरण आखतें; परंतु येथील हिंदुस्थान सरकाराचे अर्थमंत्री आमच्या हिंदी अर्थशास्त्रज्ञांनी चलन व तत्संबंधी प्रश्नावर हिंदी हिताच्या दृष्टीने काढलेल्या पत्रकाची साधी पांच देखील देत नाहीत. तथापि या परिस्थितीत बदल होऊन सर्वथैव राष्ट्रहिताची चिंता बाळगणारे सरकार स्थापन झाल्यावर हिंदी अर्थशास्त्रज्ञांनिहि योग्य ती सल्लामसलत देण्याची संधि मिळेल, अशी आशा करण्यास जागा आहे. ”

प्रा. कर्वे यांच्या भाषणानंतर त्यांना पुष्पहार समर्पण करण्यांत येऊन अल्पोपाहार देण्यांत आला. श्री. श्री. वा. काळे यांनी जमलेल्या मंडळींचे आभार मानले.



कॉ म न वे ल्थ

अॅशुअरन्स कंपनी लि०, पुणे

अध्यक्ष :

दे. म. ल. व. भोपटकर, एम्. ए., एल्.एल्. बी.

कन्सल्टिंग अॅक्चुअरी :

श्री. जी. एस्. दिवाण, एम्. ए., एफ्. आय्. ए., (लंडन)

सढळ अटींवर एजंट्स् नेमणें आहेत

-: भेटा अगर लिहा :-

लक्ष्मी रोड, }
पुणे २ }

श्री. म. जोशी,
मॅनेजिंग डायरेक्टर

चेम्बरने केलेली निवेदनं

(१)

आंतरराष्ट्रीय अर्थनिधींत सामील होणें हिताचें आहे

अमेरिकेंत ब्रेटनवूड येथे जो आंतरराष्ट्रीय आर्थिक करार तयार करण्यांत आला, त्या करारास संमति देण्याची मुदत ३१ डिसेंबर १९४५ पर्यंत आहे. हिंदुस्थानातर्फे या करारास संसति द्यावी किंवा नाही व अशी संमति देऊन हिंदुस्थानाने या ब्रेटनवूड कराराचे एक भागीदार व्हावें किंवा नाही याविषयी हिंदुस्थान सरकाराचे अर्थमंत्री हिंदुस्थानातील प्रमुख व्यापारी संघटनांचीं मते मागवीत आहेत. चेम्बरने पुढीलप्रमाणे आपलें मत हिंदुस्थान सरकाराचे अर्थमंत्री यांच्याकडे पाठविले आहे.

चेम्बरचे चिटणीस श्री. आ. रा. भट यांनी फेडरेशन ऑफ इंडियन चेम्बर ऑफ कॉमर्स अँड इंडस्ट्रीज या संस्थेच्या गेल्या वार्षिक सभेच्या वेळीं चेम्बरतर्फे केलेल्या भाषणांत असें प्रतिपादन केलें होतेंच की, या योजनेमुळे जो आंतरराष्ट्रीय अर्थनिधि (इंटरनॅशनल मॉनेटरी फंड) निर्माण व्हावयाचा आहे आणि जागतिक आर्थिक पुनर्घटनेकरिता बँक स्थापन व्हावयाची आहे, त्यांत हिंदुस्थानाला सामील होण्याची संधि मिळाली आहे तिचा जरूर फायदा घ्यावा. कारण आर्थिक मंदीचें मूळ अनिश्चित परराष्ट्रीय हुंडणावळींत असतें व आर्थिक मंदीची झळ औद्योगिक दृष्ट्या पुढारलेल्या राष्ट्रपेक्षा शेतकीवर अवलंबून राहणाऱ्या राष्ट्रांना विशेष लागते. या आंतरराष्ट्रीय अर्थनिधीच्या योजनेमुळे परराष्ट्रीय हुंडणावळींना स्थैर्य लाभून आर्थिक मंदीची शक्यता कमी होईल.

या फंडाच्या कार्यकारी मंडळावर जरी आज हिंदुस्थानाला घटनेंत कायमची जागा देण्यांत आली नसली, तरी तशी जागा मिळविणें हिंदुस्थानाच्या हितार्थ आहे व तशी योजनाहि मतदानपद्धतींत आहे. प्रथमपासूनच हिंदुस्थानाने या निधीचे सभासद व्हावयाचें ठरविलें, तर यापुढे जागतिक आर्थिक व्यवहारावर ज्यांचा परिणाम होईल असे महत्त्वाचे प्राथमिक निर्णय

घेण्याच्या कामांत हिंदुस्थानाला भाग घेता येईल. याशिवाय अशा सभासदत्वांमुळे हिंदुस्थानाचा आंतरराष्ट्रीय आर्थिक दर्जाहि वाढेल.

आंतरराष्ट्रीय आर्थिक व्यवहारांवर या करारामुळे बराच परिणाम होणार आहे. ज्या संघटनेच्या द्वारा हा करार अमलांत यावयाचा आहे, तींत भाग घेतल्यामुळे हिंदुस्थानाला आपलें म्हणणें जगापुढे मांडण्याची उत्तम संधि मिळणार आहे. आर्थिक बाबतींत सवता सुभा करून किंवा एकटें राहून चालणार नाही.

या संघटनेंत सामील होणें म्हणजे तिच्या निर्णयाला कायमची कबुली देणें नव्हे. आवश्यक वाटेल त्या वेळीं संघटनेंतून बाहेर पडण्याचा अगदी सोपा मार्ग या संस्थेच्या घटनेंतच नमूद केलेला आहे.

वरील कारणांसाठी हिंदुस्थानाने या आंतरराष्ट्रीय संघटनेचे सभासद होऊन ब्रेटनवूड कराराला योग्य वेळींच मान्यता द्यावी अशी मराठा चेंबरची सूचना आहे.

(२)

विद्युद्यंत्रांच्या धंद्याला संरक्षण हवें

आपल्या चेंबरचे एक प्रमुख सभासद मे. किलोस्कर ब्रदर्स लि. यांनी १९४२ मध्ये यंत्रें चालविण्याकरिता लागणाऱ्या इलेक्ट्रिकल मोटारी तयार करण्यास प्रारंभ केला व पद्धतशीर रीतीने त्याची वाढ केली. ७ ते २५ बी. हॉर्सपॉवरच्या दरमहा १०० मोटारी ते तयार करतात. मोठ्या प्रमाणावर इलेक्ट्रिकल मोटारीच नव्हे तर स्टार्टर्स, ट्रॅन्सफॉर्मर्स, स्विच-गिअर्स, आल्टर-नेटर्स व इतर विद्युद्यंत्रसामुग्री तयार करण्याच्या त्यांच्या योजना तयार झाल्या आहेत.

ज्या वेळीं महायुद्धकाली १० हॉर्सपॉवरच्या खालच्या मोटारी आयात करण्यास सरकार परवानगी देत नव्हतें त्या वेळीं किलोस्कर बंधूंनी पुढे होऊन हा धंदा सुरू केला व राष्ट्रीय गरज भागविण्यास साहाय्य केलें.

या धंद्याचा प्रारंभ चांगला झालेला असून, योग्य तें साहाय्य झाल्यास

तो वाढण्यासारखा असूनहि सरकार मोठ्या प्रमाणावर हरत-हेची विद्युद्यंत्र-सामुग्रीची आयात करण्यास परवानगी देत आहे ! म्हणून या धंद्याला संरक्षण देण्याबाबत आपल्या चेंबरने हिंदुस्थान सरकाराच्या व्यापारखात्याला निवेदन सादर केलें आहे. याचा सारांश असा :-

पुढील कारणांकरिता हा धंदा तावडतोव संरक्षण देण्यास पात्र आहे -

(१) तो युद्धकाली राष्ट्रीय गरज भागविण्याकरिता अस्तित्वांत आलां.

(२) तो बाल्यावस्थेत आहे.

(३) त्या धंद्याशी परदेशी मारक स्पर्धा मोठ्या प्रमाणावर होण्याचा संभव उत्पन्न झाला आहे.

(४) परदेशांतील कारखान्यापेक्षा त्याला कच्च्या मालाकरिता जास्त किंमत द्यावी लागल्यामुळे त्याची कुचवणूक होत आहे.


तांबें हा या धंद्यातील महत्त्वाचा कच्चा माल आहे. तो युनायटेड किंग्डममध्ये व युनायटेड स्टेटस् ऑफ अमेरिकेमध्ये हिंदुस्थानाहून बराच स्वस्त मिळतो. तीच स्थिति डी. सी. सी. वायरिंग, बॉलबेअरिंग, इन्सुलेटिंग मशीरिअल वगैरेबाबत आहे.

(५) हिंदुस्थान सरकार विद्युच्छक्तीचें उत्पादन मोठ्या प्रमाणावर करण्याचें योजित असल्याने विद्युद्यंत्रसामुग्रीला या देशांत वाढती मागणी राहणार आहे.

हिंदुस्थान सरकाराने विद्युच्छक्तीच्या उत्पादनाच्या वाढीबरोबरच जर विद्युद्यंत्रसामुग्रीच्या निर्मितीला प्रोत्साहन दिलें नाही, तर सरकाराने विद्युच्छक्तीचें उत्पादन वाढवून परदेशी विद्युद्यंत्रसामुग्रीला बाजारपेठ निर्माण केली, असा त्याचा अर्थ होईल.

आमच्या चेंबरची अशी खात्री करून देण्यांत आली आहे की, हिंदु स्थान २५ हॉर्सपॉवरपर्यंतच्या मोटारी व २५० किवॅटसपर्यंतच्या ट्रॅन्स्फॉर्मर्सकरिता या देशांत असलेली व पुढे वाढणारी मागणी पुरी करण्यास समर्थ आहे.

दोन सौंदर्यप्रसाधनें



कांचन
रुनो
त्वचेच्या कांतिवर्धनासाठी

★

कांचन
हेअर ऑईल
केश संवर्धना साठी

★


श्रीधूतपापेश्वर प्रस्थालि
प्रदोष, मुंबई

पुणे : सिटी पोस्टासमोर
मुंबई : गिरगांव व काळबादेवी

(३)

अंतर्गत व्यापारावरील नियंत्रणें कशीं उठवावीं ?

हिंदुस्थानांतील अंतर्गत व्यापारावरील नियंत्रणें उठविण्याबाबत हिंदुस्थान सरकाराच्या धोरणांतील दोष दाखवून त्यांत सुधारणा सुचविणारे तपशीलवार निवेदन चेंबरने हिंदुस्थान सरकाराच्या डिपार्टमेंट ऑफ इंडस्ट्रीज अँड सिव्हिल सप्लायज यांना दि. २६ नोव्हेंबरला पाठविलें आहे. त्यांतील महत्त्वाचे मुद्दे असे —

(१) युद्धकालीं व्यापारावरील नियंत्रणें ठेवण्यास जी परिस्थिति कारणीभूत झाली होती ती आता नाही. सव्व सरकाराने सदर नियंत्रणें आता भराभर सैल करावीं.

(२) युद्धकालीं नियंत्रणाचा हेतु लष्कराला लागणाऱ्या वस्तूंची नागरी मागणी कमी करणें व कारखान्यांची उत्पादक शक्ति युद्धसाहाय्यक कार्याकरिता वळवणें एवढाच होता. परंतु आता हिंदुस्थान युद्धकालांतून शांतताकालांत जाण्याच्या संक्रमणावस्थेंत आहे. शांतताकालांतील नियोजनाचें व तदनुषंगिक नियंत्रणांचें उद्दिष्ट देशाची आर्थिक व औद्योगिक प्रगति घडवून आणणें हें असल्याने, युद्धकालीन नियंत्रणें ढिलीं करावयाचीं तीं हिंदुस्थानाच्या औद्योगिक वाढीला पोषक होतील अशा पद्धतीनेच व्हावयास हवीं.

(३) परंतु युद्धकालीं नियंत्रणें उठवितांना हिंदुस्थान सरकार या उद्दिष्टाकडे दुर्लक्ष करीत असून, त्यामुळे देशी उद्योगधंद्यांचें नुकसान होत आहे. आज अशी वस्तुस्थिति आहे की, परदेशी दंतधावनें, विजेच्या दिव्यांचें बत्त्व वगैरे परदेशी वस्तु हिंदी मालापेक्षा स्वस्त विकूं लागल्या आहेत. पक्का परदेशी माल आणविणें सोयीचें करण्याऐवजी सरकाराने देशी कारखान्यांना त्याच्या उत्पादनाकरिता लागणारा कच्चा माल, इतर वस्तु व रसायने यांचा पुरवठा होईल अशा रीतीने नियंत्रणें ढिलीं केलीं पाहिजेत.

(४) नियंत्रणें ढिलीं करतांना आवश्यक असणारा एकसूत्रीपणा

सरकारी घोरणांत नाही. बिस्किटें व चाकोलेटस् अधिक तयार करण्याचा परवाना सरकार देतें; परंतु त्याबरोबर लागणारा गहू व साखर यांचा अधिक पुरवठा सरकार करीत नाही. हा भोंगळेपणा काढून टाकला पाहिजे.

(५) लोकांनी माल कमी वापरावा म्हणून काटकसरविषयक जीं नियंत्रणें सरकाराने घातलीं तीं अमलांत येतात की नाही, हें पहाण्याकरिता कोटेकोर तपासणीची व्यवस्था युद्धकालीं जितकी नव्हती तितकी आता युद्धोत्तर सदर नियंत्रणें पुष्कळच ढिलीं करण्यांत आल्याचीं उदाहरणें आहेत. मालाचें वाटप एकदा निश्चित केल्यावर तपशीलवार तपासणीची आवश्यकता आता राहिलेली नाही. तरी ही तपासणी आता कमी करावी.

(४)

सरकारी रेल-रोड योजनेला विरोध

“जनतेचें प्रातिनिधिक असें खरेंखुरें राष्ट्रीय सरकार सत्तारूढ होईपर्यंत मुंबई सरकाराने आपली नियोजित रेलरोड योजना तहकूब ठेवावी. प्रस्तुत योजना अंमलांत आली तर मोटार वाहतुकीच्या क्षेत्रांतील सर्व कारभारांत मक्तेदारी निर्माण होईल व दर ठरविण्याच्या बाबतींत पक्षपात होऊन अनवस्था माजेल अशी भीति वाटते.”

वरील आशयाचे विचार चेंबरचे कार्याध्यक्ष श्री. दा. वा. पोतदार यांनी हुबळी येथे दि. ९ डिसेंबरला श्री. एम्. आर. मसानी यांच्या अध्यक्ष-तेखाली भरलेल्या मुंबई प्रांतिक मोटार युनियन काँग्रेसच्या तिसऱ्या अधिवेशनांत केलेल्या भाषणांत प्रदर्शित केले.

श्री. पोतदार म्हणाले, “कोणत्याहि योजनेंत शक्य तितकी काटकसर करून ती अधिक कार्यक्षम करण्याच्या कामीं योग्य स्पर्धा फार उपयोगी असते. परंतु तिचाच या योजनेंत संपूर्ण अभाव आहे. अशी स्पर्धा नसेल तर रेल्वेच्या वाहतुकीचे दर योग्य प्रमाणावर आणून ठेवण्याची शक्यताहि कमीच होणार आणि रेल्वे व मोटार या दोन्ही वाहतुकीच्या क्षेत्रांत दर ठरविण्याच्या बाबतींत अंधाधुंदी माजेल. याचा परिणाम व्यापारउदिमाच्या प्रसारावर होईल आणि शेती व उद्योगधंदे यांचा आर्थिक पायाच डळमळेल.

सरकार-नियोजित प्रादेशिक योजनेमुळे केवळ मूठभर धनिक व्यक्ति व संस्था यांनाच आपल्या भांडवलाचा उपयोग करण्यासाठी एक आमिष निर्माण होईल. पण लहान धंदेवाले जगणार नाहीत. वाहतुकीच्या धंद्यांतील सत्ता कांही थोड्या लोकांच्या हातीं केंद्रित होईल. याऐवजी सरकारने आज धंदा करीत असलेल्या मोटार-मालकांना जरूर ती मदत केली व सध्याच्याच कायदानुसार त्यांच्यावर योग्य तें नियंत्रण ठेवून त्यांनाच हा धंदा करण्याची संधि दिली तर त्यामुळे येणाऱ्या अनुभवाच्या व मिळणाऱ्या माहितीच्या आधारावर भावी कालांतील सरकाराला योग्य व आवश्यक वाटेल असा नवा कायदा व नवी योजना जरूर तेव्हा आखता येईल.”

(५)

वाहतुकीकरिता रेल्वेदरांचें वर्गीकरण

इंडियन रेल्वे कॉन्फरन्स असोसिएशनकडून ‘सॅनिटरी टॉवेल्स’ व ‘ऑईल ड्रेस्ट फॅब्रिक्स’ आणि ‘ॲन्टि-गॅस फॅब्रिक्स’ यांच्या वर्गीकरणा-संबंधी आपल्या चेंबरकडे विचारणा आली होती. तत्संबंधी चेंबरने पुढील-प्रमाणें मत कळविलें.

(१) सॅनिटरी टॉवेल्सची गणना औषधी साहित्यांत (मेडिकल स्टोअर्स एन्. सी. ओ. मध्ये) करावी.

(२) ‘ऑईल ड्रेस्ट फॅब्रिक्स’ आणि ‘ॲन्टि-गॅस फॅब्रिक्स’ यांची गणना रेल्वे-वाहतुकीकरिता संकीर्ण धोक्याच्या वस्तूंत करावी. त्यांची वाहतूक संमिश्र गाड्यांच्या ब्रेक व्हॅन्समधून करूं नये. तसेंच त्यांची वाहतूक धातूच्या पत्र्यांच्या पिंपांत तीं पॅक केलीं असतील किंवा त्यांची वाहतूक पूर्णपणें त्यांसाठीच राखून ठेवलेल्या बांदिस्त अशा लोखंडी डब्यांतूनच करावी व संमिश्र माल नेणाऱ्या साध्या डब्यांतून त्यांची नेआण करूं नये.

कै. न्या. मा. गो. रानडे यांच्या स्मरणार्थ स्थापन झालेली

मागोरा केमिकल कं. लि.,

हिरावाग, पुणे २

अिप्रजी पद्धतीची औषधं मोठ्या प्रमाणावर महाराष्ट्र व कर्नाटकमध्ये हीच कंपनी करते. त्याचप्रमाणे शुवांवरील लायसॉफ, मलेरियावर मागोरा पिल्स, डेकूण व सापांच्या शुद्वत्त्या अित्यादि नवीन शोध कंपनीने लाविले आहेत. कंपनीच्या डायरेक्टर-बोर्डावर वजनदार मंडळी असून श्री. रा. य. रानडे यांच्याकडे मॅनेजिंग अेजंट या नात्याने कंपनीचे नेतृत्व आहे. खालील गोष्टीवरून कंपनीच्या मालाची कल्पना येईल.

(१) कंपनीच्या बॉन्डेड लॅबोरेटरीमध्ये ११७ तऱ्हेची टिक्चर्स, अेक्स्ट्रॅक्ट्स, लिनिमेंट्स, सायरप्स तयार होतात. अशा तऱ्हेची लॅबोरेटरी प्रथम सुरू करण्याचा मान अखिल महाराष्ट्रांत या कंपनीसच आहे.

(२) अिजेक्शन्-डिपार्टमेंटमध्ये १३९ तऱ्हेची अिन्जेक्शन्स अनुभवी केमिस्टांच्या देखरेखीखाली तयार होतात. अितक्या मोठ्या प्रमाणावर व अितक्या तऱ्हेची अिजेक्शन्स महाराष्ट्र व कर्नाटकमध्ये ही कंपनीच करते.

(३) डासांच्या वाटोळ्या व त्रिनकाडीच्या हिरव्या शुद्वत्त्या, सबंध हिंदुस्थानांत याच कंपनीने प्रथम तयार केल्या. युद्धसमार्तीनंतर, मोठ्या प्रमाणावर यंत्राच्या साहाय्याने या शुद्वत्त्या तयार करण्यासाठी योजना आंखली आहे. अशा तऱ्हेची १२ कीटक-नाशकें कंपनी हल्ली तयार करते.

(४) लायसॉफ, मागोरा पिल्स सारखे ८ शोध कंपनीने लावले आहेत.

(५) स्नो, फेस-पावडर, नेल-पॉलिश अित्यादि सर्व प्रसाधन-सामुग्री आमच्या कंपनीत तयार होते.

अधिक माहितीसाठी लिहा :-

रा. य. रानडे, बी. अे.,

मॅनेजिंग अेजंट

(६)

बृहन्महाराष्ट्र शुगर सिंडिकेटच्या अर्जाला पाठिंबा

बृहन्महाराष्ट्र शुगर सिंडिकेट लि. यांनी आपली फॅक्टरी प्रतिदिनी एक हजार टन ऊस गाळील एवढी मोठी करण्याचें ठरविलें असून, त्या-प्रमाणे यंत्रसामुग्री आयात करण्याची परवानगी त्यांनी चीफ कंट्रोलर ऑफ इम्पोर्ट्स, गव्हर्मेंट ऑफ इंडिया, यांजकडे मागितली आहे. चेंबरने त्यांच्या या मागणीला पाठिंबा देणारें पत्र सदर अधिकाऱ्यांना पाठविलें. पत्राची पोच देऊन, सिंडिकेटच्या पत्राचा विचार चालू असल्याचें त्यांनी आपल्या चेंबरला कळविलें आहे.

चालू प्रकरणांची प्रगति

(१)

आंतरराष्ट्रीय मजूर-परिषदेसंबंधी

चेंबरचे अध्यक्ष श्री. श्री. प्र. ओगले हे पॅरिस येथे भरलेल्या आंतर-राष्ट्रीय मजूर-परिषदेला हिंदुस्थानांतील कारखान्याच्या मालकांचे एक सल्लागार म्हणून उपस्थित होते. त्यांची निवड 'कॉन्स्टिट्यूशन कमिटीवर' झाली होती.

चेंबरने 'अंकित देशांतील कामगारांना उदरनिर्वाहाची शाश्वती केव्हा लाभेल' या सदर परिषदेपुढील विषयासंबंधी जें मत श्री. श्री. प्र. ओगले यांस कळविलें होतें तत्संबंधी परिषदेहून लंडनला परत आल्यावर कार्य-वाहांना पाठविलेल्या पत्रांत ते लिहितात - परिषद चांगली यशस्वी झाली. तुम्ही मजकडे दिलेलें निवेदन हें इतर लोकांचीं या परिषदेत सदर विषयावर जीं मते प्रदर्शित केलीं गेलीं त्याहून विशेष सरस होतें. ”

श्री. श्री. प्र. ओगले हे त्यांचे घाकटे बंधु श्री. अचधूतराव यांसह सांप्रत लंडनहून बेल्जिअममध्ये ब्रुसेल्सला गेले आहेत. तेथील काचघंदाची ते पाहणी करित आहेत. चांगली यंत्रसामुग्री मिळाल्यास ते आपल्या कारखान्याकरिता आणणार आहेत.

(२)

नाशिक जिल्ह्यांतील कांदा त्या जिल्ह्यांतून बाहेर पाठविण्यासंबंधी

नाशिक जिल्ह्यांतील कांदा जिल्ह्याबाहेर पाठविण्यावर असलेली बंदी असमर्थनीय असल्याबद्दल चेंबरने पाठविलेलें निवेदन मे. लिआयसन ऑफिसर अॅण्ड विझनेस मॅनेजर टु दी डायरेक्टर ऑफ अॅग्रिकल्चर, यांनी डायरेक्टर ऑफ अॅग्रिकल्चर, पुणे, यांच्याकडे निकालार्थ सोंपविल्याबद्दलचा खुल्लेख नोव्हेंबर १९४५ च्या मासिक वृत्तांत आहे.

त्यानंतर कसबें सुकेणें मर्चंटस् असोसिएशनचे अध्यक्ष शेठ लालचंद शंकरलाल नावंदर, यांच्याकडून पत्र आलें की, येथे मिलिटरीने सर्व माल खरेदी करण्याचें ठरविलें आहे. हल्ली ते एकहि पोतें शिल्क ठेवीत नाहीत. आता प्रश्न आहे तो रेटसंबंधीचा. ता. १५-१०-४५ ला मुंबईस कांदे दर बंगाली मणास रु. १० प्रमाणे विकत आहेत, तर मिलिटरी रु. ५ प्रमाणे आम्हास पैसे देत आहे !

वरील पत्र आल्यानंतर चेंबरचे असिस्टंट सेक्रेटरी श्री. एस्. एस्. सुतालीक हे डायरेक्टर ऑफ अॅग्रिकल्चरचे पर्सनल असिस्टंट व मे. लिआयसन ऑफिसर यांना वरील पत्रांतील तक्रारीबाबत भेटून आले.

सदर लिआयसन ऑफिसर यांनी असें सांगितलें की, कांदेखरेदीचे दर अॅग्रिकल्चर मार्केटिंग ऑफिसराच्या सल्ल्यानेच ठरविले जातात. व मुंबईच्या अॅग्रिकल्चर मार्केटिंग ऑफिसराने मुंबईस कांद्याचा दर बंगाली मणास (घाऊक) रु. ५ असल्याचें कळविलें आहे.

सदर मुलाखतींत झालेलें बोलणें कसबें सुकेणें ओनर्स मर्चण्टस् असोसिएशनला कळविलें असून, अधिक माहिती त्यांच्याकडून मागविली आहे.

ओगले ग्लास वर्क्स लि.

- काचेच्या चिमण्या.
- ग्लोब्स.
- वंगल्यावर घालण्याचीं काचेचीं कौलें.
- हेअर ऑंभील्स अगर शांकीकरिता लागणाऱ्या वाटल्या.
- प्रभाकर हरिकेन लँटर्न्स, अनामलड अँडव्हर्टायझिंग साअिन्स
- सूप, मीट व राओस प्लेट्स अि. अनामल वेअर,
- रेल्वेकडे लागणारीं हरतऱ्हेचीं अनामल कमोड्स.
- वेसान्स, अनामलड अिलेक्ट्रिक शेडम्.

सर्व तऱ्हेचा कांचमाल
अस्सल दर्जाचा होतो

जास्त माहितीसाठी लिहा

पोस्ट ओगलेवाडी, } अस्.पी.ओगले आणि कं.,
(सं.ओंब) जि.सातारा } मॅनेजिंग अेजंटस.

आपल्या चेंबरला डायरेक्टर ऑफ ॲग्रिकल्चर यांच्याकडून आलेल्या पत्रांत त्यांनी नाशिकच्या डिस्ट्रिक्ट मॅजिस्ट्रेटाबरोबर पत्रव्यवहार चालू असून, त्यांच्याकडून उत्तर येतांच पुनः या बाबतींत लिहीन असें कळविलें आहे.

इंडियन मर्चण्टस् चेंबर, मुंबई, यांनी आपल्या चेंबरच्या विनंतीस अनुसरून नाशिक जिल्ह्यांतून कांदे बाहेर पाठविण्यावर असलेली बंदी उठविण्याबाबत मे. डायरेक्टर ऑफ ॲग्रिकल्चर, पुणे, यांनी विनंति केली.

इंडियन मर्चण्टस् चेंबरचा वरील पत्राला डायरेक्टर ऑफ ॲग्रिकल्चर यांनी असें कळविलें की, नाशिक जिल्ह्याचे कलेक्टर हे सदर जिल्ह्यांतील कांदापुरवठ्याच्या एकंदर परिस्थितीचें निरीक्षण करीत असून, आवश्यक वाटल्यास ते कांदे बाहेर निर्गत करण्यास परवाने देतील.

(३)

भातगिरण्यांच्या व घासलेटच्या दिव्यांच्या बर्नर्सच्या निर्गतीचा प्रश्न

एक्सपोर्ट ॲडव्हाइसरी कौन्सिलच्या २८ सप्टेंबर १९४५ ला झालेल्या सभेंत भातगिरण्या व घासलेटच्या दिव्यांचे बर्नर यांच्या निर्गतीवरील निर्बंध दूर करण्याचा प्रश्न उपस्थित करण्याची विनंति चेंबरने सदर कौन्सिलचे सदस्य सर चुनिलाल बी. मेहता व शेठ साकळचंदजी शहा यांना केली होती.

सदर प्रश्न एक्सपोर्ट ॲडव्हाइसरी कौन्सिलच्या सभेंत काढला असतां हिंदुस्थान सरकारच्या व्यापारमंत्र्यांनी त्याला पुढीलप्रमाणे उत्तर दिलें.

“ या वस्तूच्या व्यवहाराचें नियंत्रण सल्लाय डिपार्टमेंट करतें. सदर वस्तूच्या निर्गतीवरील निर्बंध ढिले करण्याचा विचार चालू आहे. त्याबाबतचा निर्णय होईपर्यंत ठराविक मालाच्या निर्यातीकरिता परवानगीचे अर्ज चीफ कन्ट्रोलर ऑफ इम्पोर्ट्स यांकडे करावे. सदर अधिकारी सल्लाय डिपार्टमेंटच्या विचाराने त्यांचा काळजीपूर्वक विचार करतील. ”

मे. जी. जी. दांडेकर मशीन वर्क्स लि., भिवंडी व नागपूर ग्लास वर्क्स लि. नागपूर यांना वरील माहिती कळविण्यांत आली असून आपल्या गरजेप्रमाणे त्यांनी निर्गतीच्या परवान्याकरता अर्ज करावे असे त्यास आपल्या चेंबरने सूचविले आहे.

(४)

गोपाळराव पारखे औद्योगिक पारितोषिक समितीसंबंधी

गोपाळराव पारखे औद्योगिक परीक्षक समितीवर चेंबरच्या विनंत्यानुसार श्री. ज. स. करंदीकर (संपादक केसरी) पुणे, श्री. गो. ग. दांडेकर (जी. जी. दांडेकर मशीन वर्क्स लि. चे मॅनेजिंग एजंट) यांनी काम करण्यास संमति दिली आहे.

(५)

ग्रेटब्रिटनमधून यंत्रसामुग्री मागविण्यासंबंधी

ब्रिटिश सरकाराचे हिंदुस्थानांतील सीनिअर ट्रेड कमिशनर मि. रोलंड ओव्हेन यांनी फेडरेशन ऑफ इंडियन चेंबर्स ऑफ कॉमर्स अँड इंडस्ट्री यांच्याकडे, ब्रिटिश केमिकल हँड अँड फूड मॅनिजरी मॅन्युफॅक्चरर्स असोसिएशनचे डायरेक्टर मि. नॉर्मन नेव्हिल यांनी ग्रेट ब्रिटनमधून यंत्रसामुग्री मागविणाऱ्या हिंदी कारखानदारांच्या माहितीकरिता तयार केलेले एक निवेदन पाठविले आहे. त्याचा मथितार्थ असा :-

यंत्रसामुग्रीचे दोन भाग पडतात - (१) कॅटलॉगमधीले किंमतीच्या अनुरोधाने आजची किंमत सांगण्यासारखी यंत्रे, व त्यांचे सुटे भाग. (२) सर्वध कारखान्याची यंत्रसामुग्री.

यांपैकी (१) पहिल्या प्रकारची यंत्रसामुग्री लवकर मिळणे शक्य आहे. मात्र कारखानदारांना आपल्या निश्चित गरजा तपशीलवार कळवाव्या म्हणजे निष्कारण करावा लागणारा पत्र-व्यवहार वाचेल. त्याचप्रमाणे यंत्रांच्या किंमतीची चवकशी करण्यापूर्वीच सदर यंत्रसामुग्रीची आयात करण्याबद्दलची नोंद चीफ कन्ट्रोलर ऑफ

इम्पोर्टर्स, कॅपिटल गुड्स रजिस्ट्रेशन स्कीम, नवी दिल्ली यांजकडे करून ठेवावी. म्हणजे कारखानदाराकडून किंमत कळली की, आयात-परवाना मिळविण्यास विलंब लागत नाही. (२) दुसऱ्या प्रकारची संबंध कारखान्याची यंत्रसामुग्री मिळण्यास थोडा विलंब लागेल; कारण नियोजक तज्ज्ञ इंजिनिअर अजून युद्धखात्याच्या कामांतून परत येऊन नेहमीचे कारखान्यांचे काम पाहू लागण्यास थोडा अवधि लागणे अपरिहार्य आहे.

ब्रिटिश कारखानदार, त्यांचा माल व त्यांचे हिंदुस्थानांतील एजंट यांची माहिती मुंबयी, वऱ्हाड-मध्यप्रांत, मध्य-हिंदुस्थान वगैरेतील व्यापारी कारखानदारांना

W. D. M. Clarke, Esqr.,

H. M. Trade Commissioner,

P. O. Box 815.

3 Wittet Road, Ballard Estate,

BOMBAY

यांजकडून मिळू शकेल.

संक्षिप्त संकीर्ण वृत्त

कार्यकारी मंडळाच्या सभा

नोव्हेंबर १९४५ या महिन्यांत कार्यकारी मंडळाच्या सभा दि. ७ नि २० नोव्हेंबर व ४ नि १८ डिसेंबर १९४५ या दिवशी झाल्या.

पेपर अँड पल्प कन्व्हर्शन्स् लिमिटेड

पुणे व मुंबई

महाराष्ट्रांतील पहिलाच यशस्वी

पुठ्याचा कारखाना

मुंबई गिरणी : निरनिराळ्या तऱ्हेच्या व जाडीच्या
विशिष्ट कामासाठी लागणारे, ग्रेवोर्ड्स,
१२६, हिलाभिल रोड. वायूनवोर्ड्स, स्ट्रे-वोर्ड्स अित्यादि.

पुणे कारखाना : पाकिटें, फाओल्स, पार्सल-
लेबल्स, सर्व तऱ्हेच्या पेठ्या
८१४ सदाशिव पेठ. जि. जि.

ओगले-स्मारक-निधि

कै. गुरुनाथ प्रभाकर ओगले स्मारक-निधीची रक्कम दि. २९।१२।४५ पर्यंत रु. ३१२७७८८ झाली आहे.

बेंगॉल कोल सप्लाईंग फर्मचे चेंबरवरील प्रतिनिधि

पुणें येथील बेंगॉल कोल सप्लाईंग फर्म ही सुप्रसिद्ध पेढी चेंबरला रु. १००१ देऊन चेंबरची आश्रयदाती सभासद झाल्याचें नोव्हेंबर १९४५ च्या मासिक वृत्तांत नसूद केलें आहे. सदर फर्मतर्फे चेंबरचे प्रतिनिधि म्हणून पेढीचे मालक नामदार म. व्यं. शिंगरे हे राहतील.

नवीन सामान्य सदस्य

नोव्हेंबर-डिसेंबर महिन्यांत व्यक्ति, पेढ्या व कंपन्या मिळून एकंदर एकोणीस नवीन सभासद झाले. त्यांपैकी बारा व्यक्ति सभासद असून सात पेढ्या सभासद आहेत.

निर्गत व्यापाराच्या वाढीला वाव

ट्रेड कमिशनरांचे अहवाल

हिंदुस्थान सरकारकडून खालील इंडिअन् गव्हर्मेंट ट्रेड कमिशनरांचे रिपोर्ट आपल्या चेंबरकडे आले आहेत.

- (१) इंडिअन् गव्हर्मेंट ट्रेड कमिशनर, अलेक्झांड्रिया.
- (२) इंडिअन् गव्हर्मेंट ट्रेड कमिशनर, मोंबासा, (ईस्ट आफ्रिका).
- (३) इंडिअन् गव्हर्मेंट ट्रेड कमिशनर, सिडने, (ऑस्ट्रेलिया).
- (४) इंडिअन् गव्हर्मेंट ट्रेड कमिशनर, टोरांटो, (कॅनडा).
- (५) इंडिअन् ट्रेड कमिशनर, न्यूयॉर्क (युनायटेड स्टेट्स).

वरील रिपोर्टांत मध्य आशिया, ईस्ट आफ्रिका, ऑस्ट्रेलिया व कॅनडा

वगैरे देशांशी आपल्या देशांचा निर्यातीचा व्यापार वाढत असून, तो आणखीहि सहज वाढण्याची शक्यता असल्याचें नमूद करण्यांत आलें आहे. निरनिराळ्या देशांत असलेल्या आपल्या ट्रेड कमिशनरांनी त्या त्या देशांत आपल्याकडे होणाऱ्या कोणकोणत्या मालाची जरूरी आहे व त्या त्या देशांशी हिंदुस्थानाचा निर्यात व्यापार वाढण्याच्या दृष्टीने कोणकोणते प्रयत्न करणे जरूर आहे ह्या संबंधीची माहिती सदरील रिपोर्टांत दिली आहे.

ज्या कोणास वरीलसंबंधी विशेष माहिती हवी असेल त्यांस ती आपल्या चेंबरच्या ऑफिसांत (केसरी कचेरीत) सायंकाळी ५ ते ७ पर्यंत मिळू शकेल.

इराण-इराकला हिंदी मालाचें फिरतें प्रदर्शन

हिंदुस्थान सरकाराच्या डिपार्टमेंट ऑफ इन्फर्मेसन अँड प्रॉडक्स्टिंग यांच्या प्रसिद्धि विभागाच्या प्रदर्शन-अधिकाऱ्याकडून, इराक-इराण या भागांत हिंदी मालाचा प्रचार करण्याकरता एक फिरतें प्रदर्शन हिंदुस्थान सरकार पाठविणार असून तत्संबंधी आपल्या चेंबरने सूचना कराव्या, असें पत्र आलें होतें. सदर पत्राचा विचार करून “फिरतें प्रदर्शन पाठविणें इष्ट आहे. प्रदर्शनांत माल ठेवणाऱ्यांना प्रदर्शनावरोबर आपले प्रतिनिधि पाठवावयाचे असल्यास सरकाराने त्यांच्या प्रवासाची सोय करावी” असें चेंबरचें मत कळविण्यांत आलें. त्याचप्रमाणे, ‘हिंदुस्थान सरकार प्रदर्शनावरोबर हिंदी माल प्रचाराचे चित्रपट दाखविण्याची व्यवस्था करणार आहे काय!’ अशी चेंबरतर्फे पृच्छा करण्यांत आली असून, भात गिरण्यासारखी अवजड यंत्रसामुग्री तयार करणाऱ्या कारखान्यांना आपल्या मालाचे छोटे नमुने (मॉडेल्स) प्रदर्शनांत ठेवून आपल्या गिरण्यांची व इतर मालाची माहिती चित्रपटद्वारे देणें सोयीचें होईल, असेंहि कळविण्यांत आलें आहे व ‘सरकार असे चित्रपट दाखविण्याची व्यवस्था करण्यास तयार असल्यास, प्रदर्शनांत भाग घेणाऱ्या कारखानदारांच्या मालाचा वगैरे चित्रपट घेईल काय’ याबद्दल खुलासाकरण्याची आपल्या चेंबरने विनंति केली आहे.

पूना होजिअरी

अंडरवेअर्स, गंजिफ्रॉक्स, स्वेटर्स, ट्राअर्स, चड्ड्या,
स्लिपओर्स, पुलओव्हर्स, सॉक्स, होजेस्
तसेच डबल लॉक स्पोर्ट्सशर्ट वगैरे
हरतऱ्हेचा सुर्ती, मर्सराइज्ड व
लोकराचा नयनमनोहर
होजिअरी माल.

आपल्या दुकानदारांकडे मागणी करा

कारखानंदार :

दी सदर्न निटिंग वर्क्स लि.,

महाराष्ट्रांतील होजिअरीचा प्रमुख कारखाना

२६४ शनिवार पेठ, पुणे.

स्थापना १९१२]

[लिमिटेड १९३९ मध्ये

जी. जी. दांडेकर मशीन वर्क्स लि., भिवंडी, जि. ठाणे

आम्ही खालील यंत्र-सामुग्री बनवितो
व त्यांच्या दुरुस्तीचीं कामे पत्करतो.

- हरतऱ्हेच्या भाताच्या गिरण्या
- साखर गाळण्याची यंत्र-सामुग्री
- टूल ग्राइंडर्स व त्यांचे सुटे भाग

चौकशी करा :

दांडेकर इंजिनियर्स लि.,

मॅनेजिंग एजंट्स.

हैं मासिक आत्माराम रावजी भट, संपादक, यांनी मराठा चेम्बर ऑफ कॉमर्स
अँड इंडस्ट्रीज, पुणे, यांच्याकरता 'केसरी' छापखान्यांत छापून न्यू किताब
बिल्डिंग, लक्ष्मी रोड, पुणे येथे चेंबरच्या कचेरीत प्रसिद्ध केलें.

Monthly News Bulletin
Of
The Mahratta Chamber Of Commerce & Industries
POONA 2

मराठा चेंबर ऑफ कॉमर्स अँड इंडस्ट्रीज चें

मासिक वृत्त

वर्ष १ लें] फेब्रुवारी-मार्च १९४६ [अंक ८-९



-: अनुक्रमणिका :-

१ प्रा. वा. गो. काळे यांचें शोचनीय निधन ...	३
२ विक्रीवरील कराच्या कायद्याचा सुर्वई सरकारचा मसुदा ...	६
३ लोखंड व पोलादाच्या धंद्याची युद्धोत्तर वाढ कशी व्हावी? ...	१७
४ श्री. गाडगीळ व श्री. हिरे यांना पानसुपारी ...	२०
५ संक्षिप्त संकीर्ण वृत्त ...	२१



वार्षिक वर्गणी
रु. २ ट. ह. सह



किरकोळ मूल्य
३ आणे

कॉ म न वे ल्थ

ऑशुअरन्स कंपनी लि०, पुणे

अध्यक्ष :

दे. भ. ल. व. भोपटकर, एम्. ए., एल्.एल्. बी.

कन्सल्टिंग ॲक्चुअरी :

श्री. जी. एस्. दिवाण, एम्. ए., एफ्. आय्. ए., (लंडन)

सदल अटीवर एजंट्स नेमणें आहेत

—: भेटा अगर लिहा :-

लक्ष्मी रोड, {
पुणे २ }

श्री. म. जोशी,
मॅनेजिंग डायरेक्टर

प्रा. वा. गो. काळे यांचें शोचनीय निधन

आपल्या चेंबरचे संस्थापक, माजी कार्याध्यक्ष व अध्यक्ष आणि सल्लागार प्रा. वामन गोविंद काळे यांस दि. २७ जानेवारीला देवाज्ञा झाली



हैं नमूद करण्यास आम्हाला अतिशय खेद वाटतो. चेंबरच्या बाल्यावस्थेत तिचे कार्याध्यक्ष व अध्यक्ष या नात्याने मार्गदर्शन तर त्यांनी केलेंच; परंतु चेंबरच्या दैनंदिन कार्यातहि त्यांनी साहाय्य केलें. सरकाराशीं महत्त्वाचा पत्र-व्यवहार करावयाचा असो; बँकेचें प्रवर्तन असो वा एखाद्या कमिटीपुढे साक्ष द्यावयाची असो प्रा. काळे यांनी आपल्या बुद्धि-मत्तेचा व सल्ल्याचा चेंबरला सदैव फायदा दिला.

प्रा. वामन गोविंद काळे

मंगळवार दि. २९ जानेवारी १९४६ ला होऊन खाली दिल्याप्रमाणे दुःख-वध्याचा ठराव करण्यांत आला.

दुःखवध्याचा ठराव

“प्रा. वामन गोविंद काळे यांचें देहावसान दि. २७ जानेवारी १९४६ रविवार या दिवशीं झालें. भारतीय अर्थशास्त्राचें न्या. रानडे यांच्यानंतर त्यांनीच संवर्धन केलें. भारतीय अर्थशास्त्रज्ञांमध्ये ते अग्रगण्य होते. महाराष्ट्रीय अर्थकारणाला प्रत्यक्ष व्यावहारिक स्वरूप देण्याकरिता त्यांनी फारच दगदग सोसली व महाराष्ट्रीय व्यापारउदिमाच्या प्रगतीला मोठा हातभार लावला.

प्रा. काळे हे नामांकीत अर्थशास्त्रज्ञ तर होतच; परंतु डेक्कन एज्युकेशन सोसायटीचे ते आजीव सदस्य होऊन, फर्ग्युसन कॉलेजमध्ये अर्थशास्त्र या विषयाचे अध्यापन करून लागल्यामुळे त्यांच्या ज्ञानाचा फायदा सहस्रावधी विद्यार्थ्यांना मिळून राष्ट्रीय अर्थशास्त्राचा पाया भरमकम घातला गेला.

निगर्वा स्वभाव, अगदी साधी राहणी, सतत कष्ट करण्याची तत्परता वगैरे अनेक गुणांमुळे त्यांना त्यांच्या कार्यात यश मिळून, अखिल भारतीय कीर्ति लाभली. कौन्सिल ऑफ स्टेट, इंडियन टॅरिफ बोर्ड, मुंबई प्रांतिक बँकिंग इन्क्वायरी कमिटी, लोकल सेल्फ गव्हर्मेंट इन्क्वायरी कमिटी वगैरेंतील त्यांचे काम लोकादराला पात्र झाले होते. त्यांच्या निधनामुळे हिंदुस्थानाचे व विशेषतः महाराष्ट्राचे लवकर भरून न येणारे नुकसान झाले आहे.

मराठा चेंबर ऑफ कॉमर्स अँड इण्डस्ट्रीजच्या संस्थापकांपैकी ते असून, प्रथमतः कार्याध्यक्ष व पुढे अध्यक्ष म्हणून पहिली सात वर्षे त्यांनी चेंबरच्या कार्यात दैनंदिन मार्गदर्शन केले व त्यानंतर त्यांच्या मृत्यूपर्यंत सद्भागार म्हणून चेंबरला त्यांचा वेळोवेळी सल्ला लाभला. चेंबरला बाल्यावस्थेत त्यांच्यासारखा म्यातनाम, अनुभवी, व्यवहारी व दूरदर्शी कर्णधार लाभल्यामुळे चेंबरच्या कार्याला इष्ट वळण लागले, चेंबरला आज प्राप्त झालेल्या प्रतिष्ठेत त्यांचा वाटा मोठा आहे. चेंबरच्या कार्यकारी मंडळाला त्यांच्या मृत्युमुळे अत्यंत दुःख होत आहे व या प्रस्तावान्वये त्यांच्या कुटुंबीयांच्या दुःखांत ही संस्था सहभागी आहे हे त्यांस कळविण्याचा अधिकार ही सभा सभेच्या अध्यक्षाने देत आहे.

वरील ठराव प्रा. काळे यांचे चिरंजीव श्रीपाद वामन काळे यांच्याकडे पाठविण्यांत आला.

प्रा. काळे यांच्या स्मशानयात्रेला चेंबरच्या कार्यकारी मंडळाचे अनेक सभासद उपस्थित होते. स्मशानभूमीत चेंबरतर्फे त्यांच्या शवाला पुष्पहार समर्पण करण्यांत आला व कार्याध्यक्ष श्री. दा. वा. पोतदार यांनी त्यांच्या गुणवर्णनपर भाषण केले. चेंबरचे कार्यालयहि बंद ठेवण्यांत आले होते.

विक्रीवरील कराच्या कायद्याचा मुंबई सरकाराचा मसुदा

चेंबरच्या कार्यकारी मंडळांत विचारविनिमय

विक्रीवर कर वसविण्याबाबतचा कायद्याचा मसुदा (बिल) लोक-
मताच्या अजमावणीकरिता मुंबई सरकाराने ७ डिसेंबर १९४५ च्या राजपत्रकांत
(गॅझेटमध्ये) प्रसिद्ध केला. आपल्या चेंबरकडे मुंबई सरकारचे स्पेशल
ऑफिस, फायनॅन्स डिपार्टमेंट (रीकन्स्ट्रक्शन फायनॅन्स) यांजकडून
माहितीकरिता त्यांच्या दि. १२ डिसेंबर १९४५ च्या पत्राबरोबर सदर
विलाची प्रत आली. कार्यकारी मंडळाने सदर विक्रीवरील कायद्याच्या
मसुद्याचा तपशीलवार विचार केला.

विक्रीवरील कराच्या सदर योजनेला सद्यः परिस्थितींत व
वियमान स्वरूपांत विरोध करण्याचें, व त्याबाबत व्यापारी
लोकमत संघटित करण्याचें, व शक्य झाल्यास मुंबईच्या
गव्हर्नरांच्या फायनॅन्स खात्याच्या सल्लागारांना भेटून
चेंबरचा अभिप्राय त्यांना कळविण्याचे ठराविलें.

दि. २६ डिसेंबरला चेंबरच्या कार्यकारी मंडळाने गव्हर्नरसाहेबांच्या
फायनॅन्स खात्याच्या सल्लागारांना पत्र लिहून चेंबरच्या शिष्ट-मंडळाची गांठ
घेण्याची विनंति केली. उत्तरी फायनॅन्स डिपार्टमेंटचे जॉइन्ट सेक्रेटरींनी दि. ३१
डिसेंबरच्या पत्राने अशी विनंति केली की, प्रथमतः चेंबरच्या कार्यकारी-
मंडळाने आपलें म्हणणें लेखी सादर करावें व लांतून समक्ष स्पष्टीकरण
आवश्यक असणारे मुद्दे निघाल्यास शिष्टमंडळाची गांठ घेण्याचा विचार करणें
सोयीचें होईल.

लाप्रमाणे दि. १८ जानेवारी १९४६ ला चेंबरच्या कार्यकारी-मंडळाने
विक्री-कर योजनेवरील आपलें तपशिलवार सविस्तर निवेदन मुंबई गव्हर्न-
रांच्या सल्लागारांना सादर केलें. सदर निवेदनाचा सारांश खाली दिला आहे.

चेंबरच्या निवेदनाचा सारांश

मराठा चेंबरने बाँबे सेल्स टॅक्स बिलावर खालील आशयाचें सविस्तर निवेदन मुंबई प्रांताच्या गव्हर्नरांच्या सल्लागारांकडे व मुंबई प्रांताच्या फायनान्स डिपार्टमेंटकडे पाठविलें आहे.

मुंबई प्रांतांत लोकांचें प्रातिनिधिक व जबाबदार असें विधिमंडळ व मंत्रिमंडळ लवकरच अस्तित्वांत येणार असल्याने हल्लींच्या हंगामी सरकाराने बाँबे सेल्स टॅक्ससारखें अत्यंत दूरवर परिणाम करणारें बिल विचाराकरिता हातीं घेऊं नये असें या चेंबरचें स्पष्ट मत आहे.

विक्रीवर बसवूं घातलेल्या कराचें स्वरूप व तो कर वसूल करणाऱ्या सरकारी अधिकार्यांस दिलेले अधिकार अत्यंत प्रतिगामी व घातुक स्वरूपाचे आहेत. ह्या बिलाची लोकनियुक्त विधिमंडळापुढे कलमवार छाननी होऊन भगच तें विधिमंडळ ठरवील त्याप्रमाणे हा कर बसविण्याचा ठरला तर बसविला जावा. बिलावर केलेली खालील टीका म्हणजे चालू हंगामी सरकारने सदरहू योजना हातीं घ्यावयास चेंबरची अप्रत्यक्ष मान्यता असें नव्हे. चालू सरकारने बिल हातीं घेतलेंच तर बिलांत खाली नमूद केल्याप्रमाणे आमूलाग्र बदल करावा लागेल.

कराचा उद्देश

बाँबे सेल्स टॅक्स बसविण्यामागील हेतु म्हणजे मुंबई प्रांताच्या पुनर्रचनेकरिता तात्काळ पाहिजे असलेल्या रकमेची तरतूद करणें असें जें सांगण्यांत येतें तें वस्तुस्थितीला सोडून आहे. सर हेनरी नाइट ह्यांनी या विषयाबाबत गतवर्षी केलेल्या भाषणावरून प्रांताच्या पुनर्रचनेकरिता ठेविलेल्या ७ कोटी रकमेखेरीज मुंबई प्रांताच्या गेल्या चार वर्षांच्या बजेटमध्येही बरीच शिल्लक असल्याचें दिसून येईल. शिवाय त्यांच्याच भाषणावरून १९४७-४८ ते १९५२-५३ पर्यंतच्या बजेटांत वार्षिक सुमारे २ कोटी रुपयांची बचत होईल व पुढे सुद्धा वार्षिक १ कोटी शिल्लकेच्या वाजूस जादा जमा धरतां येतील असें दिसून येतें.

वरील माहितीवरून सेल्स टॅक्समुळे येणाऱ्या रकमेची प्रांताच्या पुनर्रचनेकरिता तात्काळ जरूरी आहे असें म्हणणें वस्तुस्थितीस सोडून आहे.

विलावावत चर्चा

ज्या मालाच्या विक्रीवर कर भरावयाचा नाही अशाच मालाची फक्त विक्री करणाऱ्या व्यापारांनाहि या कायद्यान्वये नांव रजिस्टर करून या कायद्याची इतर बंधनें सांभाळणें भाग पडणार आहे ही गोष्ट विलाच्या शुद्धे-शाच्या व्याप्तीत वसत नाही. तरी अशा व्यापाऱ्यांना या विलाच्या व्याप्तीतून अजीवात वगळणें जरूर आहे.

कलम २ (ज)

हायर परचेस अॅग्रिमेंटने किंवा हप्त्याने पैसे भरावयाच्या पद्धतीने विकलेल्या जिनसांची सर्व रकम पहिल्या प्रथमच कर वसूलीकरिता दिशेची धरणें हें अयोग्य असून वरील रितीने विकलेल्या जिनसांवर कर दोन किंवा अधिक वेळा वसला जाण्याची शक्यता आहे. तरी अशा मालावर कर वसवितांना मालाच्या संपूर्ण किमतीवर कर न वसवितां प्रत्यक्ष जमेवरील रकमेवरच कर वसवावा.

कलम ५

दहा हजार रुपयांची किमान टोकळ विक्री-मर्यादा व एकदा कर आकारणी झाली की, निदान तीन वर्षेपर्यंत कर भरण्याची जबाबदारी ही कलमें अयोग्य आहेत.

त्याऐवजी विक्रीरकमेची किमान मर्यादा रु. ५,०००० ठेवावी व ज्या वर्षी ठरलेल्या मर्यादेपर्यंत किंवा जास्त व्यापार होईल त्या वर्षीच फक्त कराची आकारणी व्हावी. ज्या वर्षी किमान मर्यादेपेक्षा कमी व्यापार होईल त्या वर्षी कर वा त्यावद्दल कांही जबाबदारी असू नये.

कलम ८ (३) (४)

नांव नोंदून घेते वेळीं व्यापारी ज्या जिनसांचा व्यापार करीत असेल तेवढ्यांचाच उद्देश रजिस्ट्रेशन सर्टिफिकेटांत केला जाणार असल्याने बाजा-

तांतील चढ-उतार पाहून व्यापार करण्याची व्यापाऱ्यांची स्वतंत्रता नष्ट होणार आहे ही गोष्ट व्यापारवादीस अत्यंत अहितकारक आहे.

तरी व्यापाऱ्यास स्वेच्छेने वाटेल त्या जिनसांचा व्यापार करू द्यावा व त्यांनी सांगितलेल्या जिनसांची नावे सर्टिफिकेटमध्ये नोंदविण्याचे अधिकार्यावर बंधन असावे.

कलम १०

हिशेब ठेवण्याची पद्धति व सरकाराकडे पाठविण्याचे तक्त्यांचे स्वरूप कायद्याने ठरवून देण्यांत यावे व लाबाबत सरकारी अधिकाऱ्यास स्वेच्छेने बदल घडवून आणण्याची मोकळीक ठेविली जावू नये.

कलम १४

हिशेब-तपासणी योग्य व सोयीस्कर व्हावी म्हणून हिशेब कोणत्या रीतीने ठेवावे हे ठरविण्याचे अधिकार कमिशनरला देण्यांत आलेले आहेत. त्यामुळे व्यापाऱ्यांच्या मनाविरुद्ध देशी पद्धतीऐवजी इंग्रजी पद्धतीने हिशेब ठेवण्याची त्यांच्यावर सक्ती केली जाण्याचा संभव आहे. तरी कमिशनरला हिशेब ठेवण्याच्या पद्धति ठरविण्याचे अधिकार देऊ नयेत.

कलम १५

ह्या कलमान्वये कमिशनर व इतर सरकारी नोकर ह्यांस तपासणी, झडती, जर्सी वगैरेसंबंधी एवढे पोलिसी अधिकार देण्यांत आले आहेत की, त्यामुळे ह्या प्रांतांतील व्यापाऱ्यांस अन्नूने व मानाने व्यापार करणे कठीण होणार आहे. तरी हे कलम बिलांतून अजिबात गाळण्यांत यावे.

कलम १९ व २३

कर-आकारणाद , सरकारी अधिकाऱ्यांकडून कोणत्याही तऱ्हेचा अन्याय झाल्यास त्या अन्यायाविरुद्ध दिवाणी कोर्टात दाद मागण्यावर जे निर्वध घालण्यांत आले आहेत ते काढून टाकण्यांत आले पाहिजेत. अशा शुल्काविरुद्ध योग्य त्या दिवाणी कोर्टात दाद मागण्याची व्यापाऱ्यांस संपूर्ण सुभा असावी. त्याचप्रमाणे हायकोर्टाकडे रिटिडजन किंवा अपील करण्यास वगैरे व्यापाऱ्यांस संपूर्ण मोकळीक असावी.

कलम २५

तपासणी, झडती व जती वर्गरे वावतचे अधिकार सेल्स टॅक्स कमिशनरकडे ठेवणें इष्ट नाही.

कलम २९

वरील कायद्याची अंमलबजावणी करीत असतां सरकारी अधिकाऱ्यास कायद्याने जें संरक्षण दिलें गेलें आहे तें अत्यंत गैरवाजवी असल्याने सदरहू कलम गाळण्यांत यावें.

कलम ७ ला जोडलेल्या यादींत ज्यावर कर वसविला जाणार नाही अशा नित्योपयोगी वस्तूंची म्हणून जी यादी देण्यांत आली आहे ती अत्यंत अपुरी असून त्यामुळे गरीबावरील कराचा बोजा अतिशय वाढणार आहे. तरी सदरील यादींत प्रांतांतील सर्वसाधारण माणसाच्या नित्योपयोगी आवश्यक अशा सर्व वस्तु दाखल करण्यांत याव्या. कर वसविणें झाल्यास चैनीच्या वस्तूंवर जादा प्रमाणांत कर वसवून नित्योपयोगी वस्तूं कराच्या कट्यांतून काढण्यांत याव्या.

नित्योपयोगी अशा वस्त्याच वस्तूंवर कर वसणार असल्याने विक्रीवरील रुपयास ६ पै हा दरहि भारी आहे.

कराच्या अमलबजावणीबाबत चेंबरचे असें मत आहे की, हिंदुस्थानांतील वस्त्याच प्रांतांतून हा कर वसविला गेला असल्याने किंवा लवकरच येणार असल्याने सेल्स टॅक्स अमलबजावणीच्या पद्धतीचें स्वरूप सर्व प्रांतांतून एकाच पद्धतीचें ठेवलें जाण्याचा प्रयत्न व्हावा. म्हणजे कांही विशिष्ट प्रांतांच्याच अद्योगधंदे व व्यापारांवर इतर प्रांतांच्या मानाने कमीअधिक ताण पडणार नाही.

चेंबरतर्फे झालेलें संघटित मतप्रदर्शन

चेंबरच्या कार्यकारी मंडळाने विक्रीकर योजनेबाबत व्यापारी लोकमत संघटित रीत्या प्रदर्शित होण्याच्या कामी पुढाकार घेतला. चेंबरच्या या कार्यांत श्री. दा. वा. पोतदार यांनी लेख लिहून व जाहीर सभांचें मार्गदर्शन

करून महत्त्वपूर्ण कामगिरी केली, हें येथे कृतज्ञतापूर्वक नमूद करणें आमचें कर्तव्य आहे.

विक्रीवरील करासारख्या बहुजनसमाज व व्यापारी या दोहोंच्या जीवनावर परिणाम करणाऱ्या या सरकारी योजनेबद्दल व्यापाऱ्यांना व लोकांना कल्पना नव्हती. केसरी, सकाळ, काळ, व्यापारी महाराष्ट्र, अर्थ प्रभृति वृत्तपत्रांनी या बिलाचें बाधक स्वरूप जनतेपुढे मांडलें. चेंबरचे कार्याध्यक्ष श्री. दा. वा. पोतदार यांनी कलमवार या बिलाची माहिती देणारा लेख 'सकाळ' मध्ये प्रसिद्ध केला. निरनिराळ्या वृत्तपत्रांतील चर्चेमुळे व्यापारी-वर्ग जागृत झाला व चेंबरच्या कार्यालयाकडे बिलाबाबत विचारणा येवूं लागली. सर्व ठिकाणच्या लोकमत-प्रदर्शनांत सुसूत्रता यावी म्हणून एक पत्रक व्यापारीवर्गाच्या माहितीकरिता प्रसिद्ध करण्यांत आलें. सदरपत्रक दि. १ जानेवारीच्या केसरींत इतर पुण्या-मुंबईच्या सर्व प्रमुख मराठी पत्रांत प्रसिद्ध झालें आहे.

चेंबरतर्फे सदस्य व्यापारी संघ व व्यापारी यांची सभा

चेंबरच्या कार्यकारी मंडळाने विक्रीकर योजनेबद्दल जाहीर मतप्रदर्शन करण्याकरिता दि. ३१ डिसेंबर १९४५ ला नूतन मराठी विद्यालयाच्या सभागृहांत श्री. दा. वा. पोतदार यांच्या अध्यक्षतेखाली जाहीर सभा घेतली. सभेत 'काळ' पत्राचे संपादक श्री. शंकर रामचंद्र ऊर्फ मामाराव दाते यांनी समर्पक भाषण करून पुढील ठराव मांडला व त्याला श्री. गोडबोले, दि पूना क्लॉथ मर्चन्टस् असोसिएशन, बुधवार पेठ, पुणें २; श्री. परांजपे, दि पूना केमिस्ट अँड ड्रगिस्ट असोसिएशन, लक्ष्मी रोड, पुणें २; श्री. जोशी, दि पूना वॉच डीलर्स असोसिएशन, सरस्वतीविलास विलिंडग, पुणें २; श्री. किराड, दि टिंबर मर्चन्टस् असोसिएशन, भवानी पेठ, पुणें २; श्री. नगरकर, दि पूना सराफ असोसिएशन, पुणें; श्री. शहा शेट, पुणें रिटेल किराणा भुसार गुनि-अन, शनिवार पेठ, पुणें २; श्री. कुलकर्णी, दि पूना सायकल डीलर्स असोसिएशन, पुणें २; श्री. रोडे, दि रेडिमेड क्लॉथ मर्चन्टस् असोसिएशन, बुधवार पेठ, पुणें २; श्री. हरिभाऊ वाघिरे, दि पूना टोबॅको मर्चन्टस् असोसिएशन,

पुणे; श्री. जैन, खडकी कटलरी, स्टेशनरी अँड क्लॉथ मर्चन्टस् असोसिएशन, खडकी; श्री. देवल, कॉमर्स प्रॅज्युएट्स् असोसिएशन, पुणे; श्री. पाटसकर, पूना व्यापारी शिपी संघ व दि पूना टेलर्स असोसिएशन; श्री. माऊजी शेट नानजीभ ई, दि पूना कॅन्टोन्मेंट ग्रेन अँड ग्रासरी मर्चन्टस् असोसिएशन कैप, पुणे; श्री. पुरोहित, दि पूना ब्रास अँड कॉपर मर्चन्टस् असोसिएशन, रविवार पेठ, पुणे २; श्री. वल्लभदास चुनीलाल, दि पूना छत्री ट्रंक अँड ग्लास वेअर मर्चन्टस् असोसिएशन, बुधवार पेठ, पुणे २; श्री. रसिकलाल एम्. शहा, दि पूना होजिअरी मर्चन्टस् असोसिएशन, पुणे; यांनी अनुमोदन दिल्यावर तो सर्वानुमते मंजूर झाला.

ठराव

“मुंबई सरकार माल विक्रीवर जो कर वसविणार आहे त्याचे विल ७ डिसेंबर १९४५ च्या सरकारी गॅझेटांत प्रसिद्ध झाले आहे. त्याचा जो गोपवारा वर्तमानपत्रांतून आला आहे, त्यावरून जेवढी माहिती कळण्यासारखी आहे त्याचा विचार करतां हे विल कायद्याच्या स्वरूपांत येऊन त्याची अंमलबजावणी होऊ नये असें आमचे स्वच्छ व स्पष्ट मत आहे.

(१) युद्धोत्तर पुनर्रचनेकरिता मुंबई सरकाराजवळ सुमारे सात कोटी रुपयांची शिल्लक असल्याने विक्रीवरील करामुळे येणारी रक्कम मुंबई प्रांतांतील पुनर्रचनेच्या कामाकरिता तात्काळ पाहिजे आहे असें म्हणणे हे वस्तुस्थितीला सोडून आहे.

(२) लोकांचे प्रातिनिधिक विधिमंडळ व मंत्रिमंडळ लवकरच या प्रांतांत अस्तित्वांत येणार असल्याने विक्रीवरील करसारखे दूरगामी परिणाम करणारे कर हद्दीच्या हंगामी सरकाराने वसविण्याचे मुळीच प्रयोजन नाही.

(३) विक्रीवरील कराचे विल अत्यंत प्रतिगामी असून त्याचा परिणाम दहा हजारावर विक्री करीत असलेल्या प्रांतभर पसरलेल्या व्यापाऱ्यांवर व गिन्हाइकांवरहि होणार आहे. या प्रांतांतील बहुजनसमाज व बहुसंख्य व्यापारीवर्ग हा अशिक्षित असल्याने व हे विल मुंबई प्रांतांतील देशी भाषांत प्रसिद्ध झालेले नसल्यामुळे, तसेच मतप्रदर्शनार्थ दिलेली मुदत अगदीच

अपुरी असल्याने या बिलावर व्यापाऱ्यांचें व लोकांचें तपशीलवार खरेंखुरें व पुरेसें मतप्रदर्शन होणें अशक्य झालें आहे.

सदर विलांत सरकारी नोकरांना एवढे अधिकार देण्यांत आलेले आहेत की, शांततेच्या काळांत कोणत्याहि सुधारलेल्या देशांत एवढे अधिकार सरकारी नोकरांना असणें इष्ट नाही.

(४) सदर विलांत विक्रीवरील कराचा जो दर नमूद करण्यांत आला आहे तो व्यापाऱ्यांच्या कुवतीबाहेर असून, ठराविक सरकारी पद्धतीने हिशेब ठेवण्याकरिता व तत्के पाठविण्याकरिता लागणारा नोकस्वर्ग ठेवणें ही गोष्ट मध्यमस्थितीतील व्यापाऱ्यांना अशक्यप्राय आहे. या करामुळे व्यापाऱ्यांचे फारच हाल होणार आहेत असें या विलाची रूपरेषा प्रसिद्ध झाली आहे, त्यावरून दिसून येतें.

(५) या सर्व कारणांकरिता आमचें असें स्पष्ट मत आहे की, या प्रांतांत लोकनियुक्त जबाबदार मंत्रिमंडळ अस्तित्वांत येईपर्यंत विक्रीवरील कराच्या विलाचा विचार स्थगित करावा.

(६) दिनांक ७ डिसेंबर १९४५ ला प्रसिद्ध झालेल्या मुंबई सरकाराच्या गॅझेटांतील बिलानुसार विक्रीवर कर बसविला जाणू नये. ”

पुणें शहरांतील व्यापाऱ्यांची जागृति

खडकी (पुणें) येथील व्यापाऱ्यांनी आपल्या चेंबरच्या कार्यवाहांची भेट घेतली, व खडकी कटलरी, स्टेशनरी, क्लॉथ मर्चंट्स असोसिएशन तर्फे श्री. दा. वा. पोतदार यांच्या अध्यक्षतेखाली खडकीस दि. २४ डिसेंबर १९४५ ला रात्रौ सभा होऊन, वरील आशयान्चाच ठराव करण्यांत आला. त्यानंतर दि. ३-१-१९४६ ला पुणें व लष्कर भागांतील हिंदु-मुसलमान वगैरे सर्व जातींच्या, पंथांच्या, पक्षांच्या व धर्मांच्या लोकांनी, विक्री-कर योजनेच्या निषेधार्थ कडकडीत हरताळ पाळला व सायंकाळीं शनिवार वाढ्यासमोरील पटांगणांत पुण्यांतील सर्व व्यापारी संघाच्या वतीने श्री. दा. वा. पोतदार यांच्या अध्यक्षतेखाली व्यापाऱ्यांची प्रचंड जाहीर

सभा होऊन, विक्रीकर निषेधाचा ठराव संमत करण्यांत आला. याखेरीज श्री. दा. वा. पोतदार यांच्या अध्यक्षतेखाली म. फुले मंडईत भाजीपाला-फळ व्यापाऱ्यांची, बुधवार पेठेतील फुलवाल्यांची व येरवड्याच्या व्यापाऱ्यांची अशा जाहीर सभा श्री. दा. वा. पोतदार यांच्या अध्यक्षतेखाली व पुणे प्रेस ओवर्स असोसिएशनतर्फे, छापखानेवाले, स्टेशनरी, कागदवाले व पुस्तकवाले यांची सभा श्री. स. रा. सरदेसाई यांच्या अध्यक्षतेखाली विक्रीकर योजनेबद्दल नापसंती व्यक्त करण्याकरिता झाल्या.

ठिकठिकाणचे विरोधी लोकमत

पुण्यातील या जागृतीचे लोण सर्व इलाखाभर व संस्थानांपर्यंत पोचलें, व ठिकठिकाणीं हरताळ व जाहीर सभा झाल्या. चेंबरने वृत्तपत्रांतून जें विनंतिपत्र प्रसिद्ध केलें, त्यांत लिहिल्याप्रमाणे पुढील ठिकाणीं सभा होऊन, विक्रीकराच्या निषेधाचे ठराव झाल्याची माहिती सदर सभांच्या चालकांनी आमच्याकडे पाठविलेली आहे, त्यांची नांविनिशी अशी.

१. दि सातारा स्टेशनर्स अँड केमिस्ट्स असोसिएशन लिमिटेड, सातारा.

२. “ सातारा शहर हॉटेल व बोर्डिंग मालक संघ, ” सातारा.

३. व्यापारी कमिटी, पंढरपूर.

४. सर्व व्यापारी असोसिएशनसची सभा, पारनेर.

५. मुरवाड तालुका धान्य व किराणा मालाचे व्यापारी असोसिएशन, मुरवाड, जिल्हा ठाणे.

६. पडघा कापड व्यापारी असोसिएशन, पडघा, जि. ठाणे.

७. कोळगांव येथील व्यापाऱ्यांची व जनतेची सभा.

८. पंढरपूर सराफ असोसिएशन, पंढरपूर.

९. सार्वजनिक सभा, कऱ्हाड.

१०. दि केमिस्ट्स अँड ड्रुगिस्ट्स असोसिएशन, सोलापूर.

११. अहमदनगर जिल्हा कापड व्यापारी संघ, अहमदनगर.


१२. व्यापारी व नागरिकांची सार्वजनिक सभा, लोणावळा.

१३. श्रीविजय स्टोअर्स, शिरोळें.
१४. मसूर येथील व्यापारी, मसूर.
१५. निजामपूर येथील व्यापारी, निजामपूर, जि. प. खानदेश.
१६. माणगांव तालुका क्लॉथ मर्चंट्स असोसिएशन, गोरगांव, जि. कुलाबा.
१७. धि बार्शी मर्चंट्स असोसिएशन, बार्शी.
१८. एदलाबाद येथील व्यापारी, एदलाबाद, जि. पूर्व खानदेश.
१९. वैद्य अँड ब्रॉस, हुबळी.
२०. पेण येथील व्यापाऱ्यांची सभा, पेण, जि. कुलाबा.
२१. मुंबईतील जव्हेरी व सराफांची सभा, मुंबई.
२२. दि फेडरेशन ऑफ बॉव्हे रिटेल क्लॉथ डीलर्स असोसिएशन, मुंबई.
२३. सायखेडें येथील व्यापारी, सायखेडें, जि. नाशिक.
२४. पोरडी व्यापारी महाजन, पोरडी, जि. ठाणे.
२५. दि कोल्हापूर मर्चंट्स, असोसिएशन, कोल्हापूर.
२६. मालगुंड येथील व्यापारी संघ.
२७. दि किराणा भुसार व्यापारी संघ लिमिटेड, सातारा.
२८. भडगांव येथील व्यापारी, भडगांव, (जि. पू. खानदेश).
२९. जळगांव सायकल मर्चण्ट्स अण्ड रिपेअर्स असोसिएशन, जळगांव.
३०. मर्चंट्स असोसिएशन, राजापूर.
३१. चोपडे मर्चण्ट्स असोसिएशन, चोपडे.
३२. एरंडोल मर्चण्ट्स असोसिएशन, एरंडोल (पू. खानदेश).
३३. दि मुरबाड तालुका क्लॉथ डीलर्स असोसिएशन मुरबाड, ठाणे.
३४. आगाशी व अनाळा येथील व्यापारी मंडळी.
३५. बोधेगांव येथील व्यापारी, बोधेगांव, जि. अहमदनगर.

व्यक्ति-पेढ्या-कंपन्यांनी कळविलेली नापसंती

याखेरीज व्यक्ति, पेढ्या व कंपन्या यांनी आपले विक्रीकर नापसंतीचे मत कळविणें सोयीस्कर व्हावें म्हणून व्यापाऱ्यांच्या विनंतीवरून छापील पत्रें तयार करून चेंबरने पुरविलीं. शकड्यांनी अशीं पत्रें पाठविलीं गेलीं असें चेंबरकडे त्या पत्राकरिता आलेल्या मागणीवरून म्हणावयास प्रत्यवाय नाही

या चळवळीमुळे मतप्रदर्शनाकरिता सरकारने सुद्धा वाढवून दिली व प्रान्तांतील देशी भाषांत सदर विल प्राप्त झाले.



दि. ३-१-४६ ला विक्रीकर निषेधार्थ पुण्यास श्री. दा. वा. पोतदार यांच्या अध्यक्षतेखाली भरलेली सभा

लोखंड व पोलादाच्या धंद्याची युद्धोत्तर वाढ कशी च्यावी ?

हिंदुस्थान सरकारच्या हॅनिंग अँड डेव्हलपमेंट खात्यांतील आयर्न अण्ड स्टील (मेजर) पॅनेलने लोखंड व पोलादाच्या धंद्याच्या वाढी-संबंधी व त्याबाबत सरकारने कोणतें धोरण स्वीकारावें ह्यासंबंधी अेक विस्तृत प्रश्न-पत्रिका मराठा चेंबरकडे पाठविली होती. मराठा चेंबरने सदरद्व प्रश्न-पत्रिका संबंधीत सभासदांकडे पाठवून त्यांजकडून आलेल्या उत्तराच्या अनुरोधाने सविस्तर निवेदन सरकारकडे पाठविले आहे. त्याचा सारांश असा:-

मराठा चेंबरच्या मतें लोखंड व पोलाद ह्या धातूंच्या वाढीत सालिना १५ लाख टनापासून साधारण २० लाख टनापर्यंत वाढ होणें शक्य व आवश्यक आहे. लोखंड व पोलादाच्या धंद्याच्या वाढीचा हिंदुस्थानाला जास्तीत जास्त फायदा होण्याच्या दृष्टीने खाली नमूद केलेल्या गोष्टी प्रामुख्याने करणें आवश्यक आहे.

हिंदुस्थानांत लोखंडाच्या खाणी मर्यादित असल्याने त्यांचा उपयोग बेताने करणें अत्यंत आवश्यक आहे. ह्या दृष्टीने कच्च्या लोखंडाची (पिग-आयर्न) जी वार्षिक अवाढव्य अशी निर्यात चालूं आहे ती बंद करून हिंदुस्थानला जहर लागेल तेवढ्या लोखंडाचेंच उत्पादन करण्यांत यावें व त्याचें पोलादांत रूपांतरहि हिंदुस्थानांतच करण्यांत यावें.

लोखंड व पोलादाच्या धंद्याची वाढ साध्य होण्याच्या दृष्टीने त्या धंद्यास संरक्षण देणें जरूर आहे, त्याचप्रमाणे निरनिराळे मशीन्स करणारे धंदेहि हिंदुस्थानांत स्थापण्यांत येऊन त्यांसहि योग्य तें संरक्षण दिलें जावें.

वरील धंद्यांची स्थापना किंवा वाढ शक्य असेल त्या निरनिराळ्या प्रांतांतून केली जावी म्हणजे इतर प्रांतांसहि उद्योगधंद्यापासूनचें होणारे

फायदे मिळून त्या त्या प्रांतास शेतीवर उपजीविका करणाऱ्यांची संख्या कमी होऊन त्यांस आर्थिक स्थैर्य प्राप्त होईल. त्याचप्रमाणे लोखंड व पोलादाची ने-आण करण्याचा फक्त कांही रेल्वेवरच पडणारा बोजा कमी होईल व हिंदु-स्थानाच्या संरक्षणाच्या प्रश्नाच्या दृष्टीनेहि वरील धोरण फायदेशीर ठरेल.

लोखंड व पोलादासारख्या महत्त्वाच्या धंद्यावर सरकारी मालकी असणें अष्ट असलें तरी आरंभापासूनच ते धंदे सरकाराने आपल्या ताब्यांत घेऊं नयेत. धंद्यांची प्रगतिपूर्ण रितीने वाढ होण्याच्या दृष्टीने सदरहू धंद्यावर निदान २५ ते ३० वर्षेपर्यंत तरी खासगी मालकीच राहू द्यावी.

सदरहू धंद्याच्या वाढीस जें २५ ते ३० कोटी रुपयांचें भांडवल लागणार आहे तें खासगी रीतीने गोळा होवूं शकेल. मात्र सरकारने त्यावर किमान ३ टक्के व्याजाची हमी द्यावी व साधारण सहा टक्के व्याज येतील येवढें त्या धंद्यास संरक्षण द्यावें. सरकारी भांडवलाची जरूरी भासल्यासच जरूरीपुरतें भांडवल सरकारने पुरवावें व अशा पुरवठ्याबाबत व्याजाव्यतिरिक्त अितर कोणतेहि विशिष्ट हक्क सरकारला असूं नयेत.

परदेशी भांडवल सदरहू धंद्यांत विलकूल गुंतविलें जाऊं नये. परदेशी कारागीर लागल्यास फक्त पगाराच्या अटीवरच त्यांची नेमणूक केली जावी. परदेशी सरकार, कंपनी किंवा व्यक्तीस सदरहू धंद्याच्या मालकीसंबंधीचे किंवा धोरणासंबंधीचे किंवा इतर कोठलेहि विशिष्ट अधिकार कोठल्याहि परिस्थितींत देण्यांत येऊं नयेत.



कै. न्या. मा. गो. रानडे यांच्या स्मरणार्थ स्थापन झालेली

मागोरा केमिकल कं. लि.,

हिराबाग, पुणे २

अिं प्रजी पद्धतीचीं औषधें मोठ्या प्रमाणावर महाराष्ट्र व कर्नाटकमध्ये हीच कंपनी करते. त्याचप्रमाणे अुवांवरील लायसॉफ, मलेरिया-वर मागोरा पिल्स, डेकूण व सापांच्या अुदबत्त्या अित्यादि नवीन शोध कंपनीने लाविले आहेत. कंपनीच्या डायरेक्टर-बोर्डावर वजनदार मंडळी असून श्री. रां. य. रानडे यांच्याकडे मॅनेजिंग अेजंट या नात्याने कंपनीचें नेतृत्व आहे. खालील गोष्टीवरून कंपनीच्या मालाची कल्पना येतील.

(१) कंपनीच्या बॉन्डेड लॅबोरेटरीमध्ये ११७ तऱ्हेचीं टिंकचर्स, अेक्ट्रॅक्ट्स, लिनिमेंट्स, सायरप्स तयार होतात. अशा तऱ्हेची लॅबोरेटरी प्रथम सुरू करण्याचा मान अखिल महाराष्ट्रांत या कंपनीसच आहे.

(२) अिजेक्शन्-डिपार्टमेंटमध्ये १३९ तऱ्हेचीं अिन्जेक्शन्स अनुभवी केमिस्टांच्या देखरेखीखाली तयार होतात. अितक्या मोठ्या प्रमाणावर व अितक्या तऱ्हेचीं अिजेक्शन्स महाराष्ट्र व कर्नाटकमध्ये ही कंपनीच करते.

(३) डासांच्या वाटोळ्या व बिनकाडीच्या हिरच्या अुदबत्त्या, सबंध हिंदुस्थानांत याच कंपनीने प्रथम तयार केल्या. युद्धसमाप्तीनंतर, मोठ्या प्रमाणावर यंत्राच्या साहाय्याने या अुदबत्त्या तयार करण्यासाठी योजना आंखली आहे. अशा तऱ्हेचीं १२ कीटक-नाशकें कंपनी हल्ली तयार करते.

(४) लायसॉफ, मागोरा पिल्स सारखे ८ शोध कंपनीने लावले आहेत.

(५) स्तो, फेस-पावडर, नेल-पॉलिश अित्यादि सर्व प्रसाधन-सामुग्री आमच्या कंपनीत तयार होते.

अधिक माहितीसाठी लिहा :-

रा. य. रानडे, बी. अे.,

मॅनेजिंग अेजंट

श्री. गाडगीळ व श्री. हिरे यांना पानसुपारी

मुंबई प्रांताच्या मध्यभागातर्फे मध्यवर्ति लेजिस्लेटिव्ह असेंब्लीत निवडून आलेले श्री. नरहर विष्णु ऊर्फ काकासाहेब गाडगीळ व श्री. भाऊसाहेब हिरे यांना पुणे सेंट्रल को-ऑपरेटिव्ह बँकेच्या सभागृहात चेंबरच्या कार्यकारी मंडळाने दि. ११ जानेवारी १९४६ च्या दिवशी सायंकाळी ६।। वाजता पान-सुपारी केली. त्या वेळी श्री. दा. वा. पोतदार कार्याध्यक्ष यांनी प्रास्ताविक भाषणांत श्री. गाडगीळ व श्री. हिरे यांच्या आजपर्यंतच्या कार्याचा गौरवपर अुद्धेख केला. त्यानंतर श्री. श्री. म. जोशी, श्री. आ. रा. भट व श्री. न. प. केळकर, रा. सां. भा. वि. धारपुरे यांची खासदार द्रयांकडून महाराष्ट्रातील व्यापार-उदिमाच्या त्यांच्याकडून असलेल्या अपेक्षा आकांक्षांचा निर्देश करणारी व त्यांच्या कार्यात सुयश चिंतणारी भाषणे झाली. यानंतर श्री. दा. वा. पोतदार यांनी द्रयांना खासदार याला पुष्पहार समर्पण केले.

श्री. हिरे व गाडगीळ यांची भाषणे

स्वागत-सन्मानावद्दल आभार मानतांना खासदार श्री. हिरे म्हणाले 'आमचा हा सन्मान हा आम्ही ज्या राष्ट्रीय सभेतर्फे निवडून आलों त्या राष्ट्रीय सभेचा सन्मान आहे. आम्ही काँग्रेस पक्षाचे प्रतिनिधि असलों तरी जनसेवा हेच आमचें ब्रीद असल्याने कोणी आम्हाला मत दिलें असो वा नसो, आम्ही सर्वांचे प्रतिनिधि म्हणून काम करूं. मध्यवर्ति विधिमंडळापुढे येणाऱ्या प्रश्नावद्दल आपण आपलें मत आम्हाला कळविल्यास आम्ही त्याचा अवय विचार करूं."

चेंबरच्या ध्येयावद्दल ते म्हणाले, 'आपल्या प्रान्ताच्या व्यापारांत या प्रान्ताला आपली मायभूमि मानणाऱ्यांना महत्त्वाचें स्थान मिळालें पाहिजे, आमच्या प्रांतांतील व्यापार उदिमाचा फायदा आमच्या प्रांतांत राहिला पाहिजे, असे म्हणणें वाजवी आहे.' खासदार श्री. गाडगीळ म्हणाले, 'मध्यवर्ति विधिमंडळाकरिता उभे राहण्यांत श्री. हिरे यांनी स्वार्थत्याग केला आहे. ते प्रान्तिक मंडळांत निवडून येते तर त्यांना मंत्रिपद मिळालें असतें. विधिमंडळांतील कामकाजाच्या दृष्टीने त्यांचा उपयोग चांगला होईल.

महाराष्ट्रीय व्यापार उदिमाच्या अडीअडचणीचें निराकरण करण्याकरिता आमच्याकडून जें कांही करणें शक्य असेल तें आम्ही करूं. यापूर्वीहि जें करतां आलें तें आम्ही केलें आहे.”

यानंतर आभारप्रदर्शन व अल्पोपाहार होऊन समारंभ समाप्त झाला.

संक्षिप्त संकीर्ण वृत्त

कार्यकारी मंडळाच्या सभा

जानेवारी १९४६ मध्ये दि. १५ व दि. २९ ला व फेब्रुवारी १९४६ मध्ये दि. ५ व दि. १९ ला अशा कार्यकारी मंडळाच्या चार सभा झाल्या.

नवीन सामान्य सदस्य

जानेवारी व फेब्रुवारी या दोन महिन्यांत १ नवीन आजीव सदस्य व व्यक्ति, पेढ्या नि कंपनी व व्यापारी संघ मिळून १९४६-४७ करिता ५० नवीन सामान्य सदस्य झाले.

चेंबरचे व्यापारी शिक्षण पारितोषिक

बृहन्महाराष्ट्र कॉलेज ऑफ कॉमर्समधील श्री. एस्. आर. हिरेमठ या विद्यार्थ्याला १९४५ च्या फर्स्ट इअर कॉमर्सच्या परिक्षेत 'मेथडस अँड मशिनरी ऑफ बिझिनेस' व 'एकॉनॉमिक्स' या विषयांत सर्वांत जास्त मार्क मिळाल्याने गतवर्षीप्रमाणेच यंदाहि पन्नास रुपयांचें पारितोषिक पुस्तकरूपाने सदर कॉलेजचे प्रि. द. गो. कर्वे यांच्यामार्फत देण्यांत आलें.

इंडियन मर्चेंट्स चेंबरवरील प्रतिनिधि

मुंबईच्या इंडियन मर्चेंट्स चेंबरवर १९४६ करिता चेंबरचे माजी उपाध्यक्ष श्रीमंत बलवंत शंकर दावके यांची नेमणूक करण्यांत आली. चेंबरचे प्रतिनिधि म्हणून चालू वर्षाकरिता त्यांना इंडियन मर्चेंट्स चेंबरच्या कार्यकारी मंडळाने स्वीकृत करून घेतलें आहे. इंडियन मर्चेंट्स चेंबरतर्फे त्यांची टेक्स्टाइल ट्रेडमार्क्स अडव्हायसरी कमिटीवरहि नेमणूक झाली आहे.


भारतीय कारखानदार संघाच्या मध्यवर्ति समितीवरील चेंबरचे प्रतिनिधि

सर एम्. विश्वेश्वरअय्या यांच्या मार्गदर्शनानुसार काम करणाऱ्या भारतीय कारखानदार संघाच्या मध्यवर्ति समितीवर आपल्या चेंबरतर्फे श्री. आ. रा. भट, एम्. कॉम्. व सदर संघाची पुणे नगरशाखा या नात्याने श्री. ग. रा. साठे यांची निवड करण्यांत आली.

सर रघुनाथराव परांजपे यांचे अभिनंदन

ऑस्ट्रेलियन गहू पाठविण्याबद्दल खटपट

ऑस्ट्रेलियांतील हिंदुस्थान सरकारांचे हायकमिशनर सर रघुनाथराव परांजपे यांस हिंदुस्थानाला सध्याच्या अत्यंत आणीबाणीच्या धान्यपरिस्थितीत गहू पुरविण्याबद्दल ऑस्ट्रेलियन सरकाराकडे सफल शिष्टाई केल्याबद्दल आभार-प्रदर्शक तार आपल्या चेंबरतर्फे पाठविण्यांत आली. त्या तारेंत त्यांनी हिंदुस्थानांतील आपल्या देशवांघवासाठी आणखीहि जादा गहू मिळविण्याबाबत ऑस्ट्रेलियन सरकाराकडे खटपट करावी अशी चेंबरने त्यांस विनंति केली आहे.



ओगले ग्लास वर्क्स लि.

- काचेच्या चिमण्या.
 - ग्लोब्स.
 - वंगल्यावर घालण्याचीं काचेचीं कौलें.
 - हेअर ऑर्नील्स अगर शाडीकरिता लागणाऱ्या वाटल्या,
 - प्रभाकर हरिकेन लॅटर्न्स, अनामलड अँडव्हर्टायझिंग सांअिन्स
 - सूप, मीट व राडीस प्लेट्स अि. अनामल वेअर,
 - रेल्वेकडे लागणारीं हरतन्हेचीं अनामल कमोडिस्.
- वेसान्स, अनामलड अिलेक्ट्रिक शेडस्.

सर्व तन्हेचा कांचमाल
अस्सल दर्जाचा होतो

जास्त माहितीसाठी लिहा

पोस्ट ओगलेवाडी, { अेस्.पी.ओगले आणि कं.,
(सं. औंध) जि. सातारा } मॅनेजिंग अेजंटस्.

स्थापना १९१२]

[लिमिटेड १९३९ मध्ये

जी. जी. दांडेकर मशीन वर्क्स लि., भिवंडी, जि. ठाणे

आम्ही खालील यंत्र-सामुग्री बनवितो
व त्यांच्या दुरुस्तीचीं कामे पत्करतो.

- हरतऱ्हेच्या भावाच्या गिरण्या
- साखर गाळण्याची यंत्र-सामुग्री
- दूळ ग्राइंडर्स व त्यांचे सुटे भाग

चौकशी करा :

दांडेकर भिर्जानियर्स लि.,

मॅनेजिंग एजंट्स.

हे मासिक आत्माराम रावजी भट, संपादक, यांनी मराठा चेम्बर ऑफ कॉमर्स
ॲंड इंडस्ट्रीज, पुणे, यांच्याकरता 'केसरी' छापखान्यांत छापून न्यू किताब
विल्डिंग, लक्ष्मी रोड, पुणे येथे चेम्बरच्या कचेरीत प्रसिद्ध केले.